

శాశ్వత పరిపాషణము

174000

రెండవ భాగము

కౌట

25-12-65

వినోబా గ్రంథాలయము

350

(డాక్టరు జే. సి. కుమారప్ప రచించి)

తత్వానందస్వామి తెలుగున ననువదించినది.

\* \* \* \* \*

శ్రీ గొల్లపూడి సీతారామశాస్త్రిగారి పరిచయ వాక్యముతో

శ్రీ గొల్లపూడి సీతారామశాస్త్రిగారి పరిచయ వాక్యముతో

విజయవాడ పబ్లిషింగ్స్.

విభాగ సంఖ్య 15



147

ది ఓరియెంటల్ పబ్లిషింగ్ కంపెనీ (రిజిస్టర్డ్)

మద్రాసు :: తెనాలి :: సికింద్రాబాదు

కాపీరైట్ ]

1950

వెల : రూ. 1-0-0

## ప రి చ య ము

ఈ గ్రంథము లోకకళ్యాణ ప్రదమగు “శాశ్వతపరిపోషణ”. దీని రచయిత సుప్రసిద్ధ గాంధీతత్వ వ్యాఖ్యాత, అనుష్ఠాత, అహింసవిప్లవకారయిత అగు శ్రీ జె సి. కుమారప్పజీ! అను వాదకర్త విద్యావేత్త, సర్వసంగపరిత్యాగి అగు తత్త్వానందజీ. ఉభయులు గాంధీనాయకత్వమున జరిగిన స్వతంత్రసంగ్రామములో పాల్గొని జయముపొందిన స్వరాజ్యయోధులు. ఉభయుల ఉద్దేశ్యము సర్వజనక్షేమాభివృద్ధి. కాననే సర్వోదయ పరమసాధనము లన్వేషించి, సూక్ష్మీకరించి ప్రకటించుటకు పూనుకొనిరి ఈ పూజ్యులిద్దరును.

ఈ గ్రంథములోని ప్రథమ సంపుటమునకు కాంగ్రెసు అధ్యక్షులు, ప్రజ్ఞావంతులు నగు డాక్టరు పట్టాభిసీతారామయ్య గారు తొలిపలుకు వ్రాసిరి.

ఈ ద్వితీయ సంపుటమును ఆంధ్రదేశమునకు పరిచయ మొనర్చు అవకాశము కలిగినందుకు నేను కృతజ్ఞుడను. ఆంధ్ర భాషాజ్ఞానము కలవారందరును దీనిని సాకల్యముగా చదివి, యోజించి, ఆచరింతురని ఆశించెద. ఆంగ్ల పరిచయము కలవారు ఆ భాషలో పఠించి దాని సారమును అనువాదములో గూడ ఆస్వాదించునట్లు తత్త్వానందజీ కృషిచేసిరి. వయోవృద్ధులయ్యు ఉత్తమప్రచారమునకు తోడ్పడుచున్న స్వామిజీకి ఆంధ్రులు కృతజ్ఞులుగా నుందునుగాక! ఆరోగ్య, ఆయుర్దాయ

ములను దైవము స్వామిజీకి ప్రసాదించి ఇతోధిక ఆంధ్రసేవ  
చేయునట్లు అనుగ్రహించుగాక!

భారతసమ్మేళన అమాత్యశేఖరుడగు శ్రీ జవహర్ లాల్  
జన్మదినమున దీనిని లిఖించుటగూడ శుభచిహ్నమే !

వినయాశ్రమము, }  
౨౭-౩-౪ }

(Sd.) సీ తా రాం

మకాం: కొప్పురు. పశ్చిమగోదావరిజిల్లా.

కార్తీక శుద్ధపంచమి జయవారం, ౧౪-౧౧-౫౦.

## ఒ క మ న వి

భారతీయుల కీనాడు స్వతంత్రత, స్వరాజ్యము లభించెను. గాని శాంతిభద్రతలు చేకూరిలేదనుచున్నారు. ఇందుకు కారణము లనేకములుగా పెక్కునఁబడుచున్నవి. నలుబదేండ్ల క్రిందట జపాను దేశప్రభుత్వమువారిచేత నొకసర్వకళాశాలా విద్యార్థి, చారిత్రక పరిశోధకుడు, మనదేశపరిస్థితులఁ బరిశీలించి, రాజ్యాంగధర్మములఁ గుఱించి యొక నివేదికను సిద్ధముచేయుట కొఱకై యిక్కడికి బంపబడెను. ఆయన తెనాలి హైస్కూలును దర్శించి ప్రతితరగతికినిపోయి 'ఈ దేశమెవరిది?' అని ప్రశ్నించినాడు. కొంతమంది విద్యార్థులు ఈ దేశము బ్రిటిషు చక్రవర్తిదనిరి; కొందఱు ఆంగ్లేయులదనిరి; కొందఱు వైస్రాయి దనిరి; కొందఱు ఇంగ్లీషుప్రభుత్వమువారిదనిరి. ఇట్టి యుత్తరములనే యెల్లరును తెలిపిరి. జాపానీయున కివేవియు నచ్చలేదు. తుదకాపాఠశాలావరణయం దొక సభ జరిగినది. ఆసభయం దాతఁడుపన్యసించుచు, ఇండియాలో తాను దర్శించిన పాఠశాలలోను చరిత్రను గుఱించిన ప్రథమపాఠము నేర్పబడుటలేదనెను. తనదేశములో నే బడికిపోయి 'ఈదేశమెవరిది?' అని ప్రశ్నించినను, ప్రతి విద్యార్థియు "నాది" అని జవాబీయు ననెను.

దీని యర్థమేమి? ప్రతి పౌరుడును దేశమును సమిష్టినే గాక, వ్యష్టినీకూడ తనదేననియు, దాని యందలి భౌగభౌగ్యములు తనవనియు, వాని ననుభవించుటలో తనకెంత హక్కుగలదో వానిని సంరక్షించుట యందును, పెంపొందించుట యందును తన కంత బాధ్యతకలదనియు భావింపవలయును.

మన పాఠశాలలందును, కళాశాలలందును కూడ, ఈ నాటికిని ఈ భావములు నేర్పబడుటలేదు. సంఘములోని పెద్దలకును ఈ భావములు మనస్సున నాటినటులేదు. అట్టి యభిప్రాయము ప్రజలందు గానరాకుండుట యబ్బురముకాదు. సింధాస్తుతుల కన్నిటికిని ప్రభుత్వమే బాధ్యతగలదని యెంచబడుచున్నది. రాజ్యమనగా రాజయొక్కయు, వానియంద్యోగి గణముయొక్కయు అధికారముచెల్లు క్షేత్రమనియో, లేక వారి పరిపాలనా విధానమనియో తలంపబడుచున్నది. ఇందు పొరుల ప్రసక్తి స్ఫురింపదు. ఇది పరిపాలనా విధాన ఫలితము.

నేడు మన స్వరాజ్యము స్థాపింపబడినదని చెప్పుకొనుచుంటిమి. స్వరాజ్యమనగా ఒకజాతీయందలి వ్యప్తిమానపు లంగటి స్వకీయ రాజ్యము లేక పరిపాలనము అనిభావము. ఈ స్వరాజ్యము అత్యంతప్రతికూల పరిస్థితులందు సయితము వాని నెదిరించి పోరగల పోగుల బలముమీద, స్వంతబాధ్యత మీద నాధారపడియుండునని గాంధీజీ తెలిపియున్నాడు. కాని యీ భావమును ప్రజలు గ్రహింపజాలకున్నారు. కొలదిమంది జాతీయ నాయకులు తీవ్రప్రచారములు సాగించుచునేయున్నను పూర్వపు పరిపాలకులు ప్రజలలో లోతుగ నాటిన భావములు ప్రత్యంశమునందును అడ్డుదగులుచున్నవి. ఇంతకు పూర్వము మనకు గఱవబడిన నాగరికత పండి, అటుల దృఢపడిపోయినది. బానిసలకు సొంతబ్రతుకు, స్వంతయోచన యనునవి యుండవు గదా? దేశపరిపాలనా విధానము పూర్తిగ పరదేశీయుల హస్తగతమై పోయినది. దేశాభ్యుదయ పోషణకు కర్తలు వారైరి. ఆర్థిక సంపద యిట్టి రూపముదాల్చి యిట్లు సమకూర

వలయునని నిర్ణయించు నేతలు వారైరి. ప్రజల అభీష్టములకు తీటులుదిద్ది, వేషభాషల రూపించువారును పరప్రభువులేయైరి. నానావిధ వస్తురాసులు విదేశములనుండి వచ్చిపడుచుండ, అవి మన కనుకూలములు కాకన్నను వాని వినియోగమున కనుకూలముగ ప్రజలే మారవలసిన వారలైరి. వాస్తురచనలను సిద్ధముచేయు శిల్పులు సయితము స్వతంత్రాదర్శముల గట్టిపెట్టి విజాతీయములగు తీటుల ననుకరింపవలసిన వారైరి. వర్తకపు దారు లన్నియు విలాసివారి చేతులలో చిక్కిపోయినవి. ఇంత యేల మనకృషీవలులును దూరాన్యదేశప్రజల క్షేమము కొఱకే క్షేత్రకృషి నడుపవలసిన వారైరి. జనసామాన్యమునకు మార్గదర్శకులై సమిష్టిజీవనగతుల నేర్పవలసిన విద్యాప్రచార కులు విషమాదర్శములు జూపువారైరి. వీరును తాము కళా శాలలందు గఱచిన విద్యల ప్రభావము నెటుల తప్పించుకొ గలరు ?

ఇట్టి దశలో స్వరాజ్యము, స్వాతంత్ర్యము వచ్చినది. దీర్ఘ కాలము మనస్సున జితించిన ఆదర్శము లొక్కసారిగ మార్పు నందపు. ప్రధాన నాయకులు చెప్పున దిది : “మేము భారత జాతికి విలక్షణమైన ఆదర్శములదెచ్చి పెట్టుటలేదు. కొలది కాలము — ఏ రెండు మూడు శతాబ్దాల కాలమో — మనల సమ్మోహనమున బడవైచి వికృతరీతుల నడిపిన విషమాదర్శముల దొలగించి, మన ఆర్యజాతికి విశిష్టములైన, ప్రాచీనాదర్శములనే పునఃప్రతిష్ఠింప జూచుచున్నాము. పడమటివారిచే తెచ్చిపెట్టబడిన నాగరికతచేత దేలినదికాదు. సమిష్టిగా నందఱి క్షేమమును సంరక్షించునదికాదు. ఆ నాగరికత కింకను తరుణ

వయస్సైనను గడువలేదు. ఇప్పుడిప్పుడే ప్రావిర్భవించిన యశావ  
 నోద్రేకమును తట్టుకొలేక తిప్పలు పడుచున్నది. స్థిరగతి లేనిది.  
 ఎట్లాదాని నిర్బంధము తొలగినది. మనమొకింత వెనుదిరిగి  
 చూచుకొనిన చాలును. మన దివ్యతరసంస్కృతి ప్రత్యక్షము  
 కాగలదు. అయ్యది సహస్రాబ్దుల పరిశోధనలకు నిలిచి స్థిర  
 పడిన గ్రామీణ జీవన విధానము. గ్రామీణ జీవన మనగనే  
 హీనమగు పల్లెటూరి బ్రతుకని భ్రమింపకుడు. గ్రామమనగా  
 శ్రేష్ఠము, శ్రేయస్కరము ననుభావమును సంస్కరింపుడు.  
 మనలో మాననీయుని గ్రామణీయందుము. పాశ్చాత్యులలో  
 గొప్పవానిని ప్రభువందుదు.

పాశ్చాత్యులు సామ్రాజ్య నిర్మాణమునకై ప్రయ  
 త్నించుటలో వైరములను, రణములను, పరధనాపహరణమును,  
 అన్యజన వినాశమును సాధనములుగగొని కృతార్థులు కాలేక  
 కుందుచుండిరి. వారిప్రేరణశక్తి తృప్తి. అదియున్నచోట  
 స్వపరపక్షములను భేదములేక యెల్లజనది యేడ్పించును.  
 వారు నిర్మించు నగరుల అంతస్తులు నందల సంఖ్యకు మీరుచు  
 గతిగానక దిగులు చెందుచున్నవి. మనపూర్వులును విశాల  
 సామ్రాజ్యముల నిర్మింపయత్నించిరి. కాని వారు వైర భావ  
 మును జూపక సౌహార్ద బుద్ధిని నుపయోగించిరి. ఎదుటివారి  
 ప్రాణధనసంపదల హరింపజూడక, సమైక్య దృష్టితో మెలఁ  
 గుచు విశాలతర రాజ్యమున భాగస్వాములైరి. ఒకవ్యక్తి  
 యొక్కగాని, ఒక కూటమియొక్కగాని అధికారముగాదు  
 ఆ వేర్వేరు తెగలవారిని కలుపునది. మనవారు తమ సభ్యత్వ  
 మును, విజ్ఞానమును, ఆనందమును పంచియిచ్చి, ఎదుటివారి

యైశ్వర్యములఁ దోచుకొనక, ప్రతిగ్రహ విధానమునగాక ప్రధాన విధానమున, వారిం గలుపుకొని, వారితో గలిసి, తమ యుత్తమ సభ్యతకు వారిని వారసులనుగ స్వీకరించుచు వచ్చిరి. ఇందు తృప్తిలేదు. ఇరుగడల తృప్తియే. మననామ్రాజ్య నిర్మాణమటుల నడిచినది. దీని నిదర్శనములను మధ్య అమెరికాలో సయితము పురా వస్తు వాస్తు పరిశోధకులు నేడుబయలు పెట్టుచున్నారు. ఈ గాథలఁ దెలుపుట మన పూర్వుల సమాధులను అస్తులను ద్రవ్విదీసి అభివర్ణించి ముఱిసిపోవుట కుపకరింపదగదు. మనకు జీర్ణముగాని పాశ్చాత్య పరాపహరణ పథము నుండి మరలి, మనకు సర్వదా హితకరమైయొప్పు స్వార్థ పరార్థ స్రావక విధానమును తిరిగి చేబట్టి, ధన్యతగాంచు హెచ్చరిక గొలుపుటకొఱకే. వ్యష్టిగతముగను. సమిష్టిగను, జాతీయముగను విశ్వమానవ శ్రేణిలో శాశ్వతమగు అర్థ స్థానమున నిలుచుత్తోవను జాపునిమిత్తమే సోదరుడు జె. సి. కుమారప్పగారు ఈ “శాశ్వతపరిపోషణ” (Economy of Permanance) గ్రంథమును రచించి గాంధీజీ మెప్పువడసియున్నారు. గ్రంథమంతయు సులభగ్రాహ్యములగు నుదాహరణలతో సమగ్రదృష్టితో కడుహృద్యముగ రచింపఁబడియున్నది. గ్రంథమందలి విషయముల వివరింపఁబూనుట తినబోవుతాయముల రుచిని వర్ణించుటవలె నుండును. కాన ఆ పొంతబోము.

ఒక్క- విషయము ధృవము. ప్రస్తుతసమయమున భారతదేశాభ్యుదయమునకై పాలుపడు ప్రముఖ నాయకులును, ప్రచారకులును, విద్యావిధాన పాలకులును, విద్యార్థు



లును, ప్రజలును ఎల్లఱును ఈ యంశములగూర్చి విశేషముగ  
తెలిసియుండి తీరవలయును. ఏ హైస్కూలు విడుచు  
నే విద్యార్థియు వీనింగూర్చి అజ్ఞానిగ నుండదగదు. ఈ గ్రంథ  
మును నా తెలుగు సోదరుల యెదుట నుంచునవకాశము  
లభించినందుల కెంతయు సంతసించుచున్నాడను.”

“అసతోమా సద్గమయ”

“తమసో మా జ్యోతి ర్గమయ !”

“మృత్యోర్నామృతం గమయ !”

త త్వా నం ద.

26-4-1950

## తొలి పలుకు

ఈ గ్రంథముమొక్క ప్రథమ భాగమున నరుని వ్యక్తిగ పరిగణనచేసి, ప్రత్యేక జీవిగ ఆత నెట్లు నర్తించునో చూచితిమి. ప్రకృతి యెట్లు నర్తించునో గమనించితిమి. ప్రకృతిమొక్కయు దాని చర్యలమొక్కయు పరిశీలనమే 'శాస్త్రము' (Science) అని గ్రహించితిమి. చిశ్వము ననుగమించుచు పనిచేయుటయే శాస్త్రమునకు గమ్యార్థ మనియు గ్రహించితిమి. ఆ మార్గము నుండి యేమాత్రము తొలగినను హింసకును కల్లోలమునకును చికిగ్రస వార మగునుమని తెలిసికొంటిమి. జీవులశక్తియు నైజము చేతనే ప్రకృతి ననుసరించి నర్తించును. కావి నరుణో స్వతంత్రేచ్ఛయు బుద్ధియు కలవాడై యెఱుక గలిగి ప్రకృతితో సహకరించును. నిమ్నజాతి జీవులకును నరులకును మధ్యగల భేదమిదియే. నరుడు బుద్ధిపూర్వకముగ నవలంబించు జీవనగతిలో తన సమర్థతలను పెంపొందించుకొని వికసింపజేసికొనును. అప్పుడు తన కర్మము, కర్మవలని ఫలమును అతడు నిర్ణయించుకొనుటకై వినియోగించు వివిధములగు ప్రమాణములను కనిపట్టి యుంటిమి.

నరు డీ విధముగా నర్తించునపుడు ప్రపంచ సంగ్రామముల రూపమున తఱచు వాటిల్లి సంక్షోభములను నివారింపగల శాశ్వత పరిష్కారమును రూపొందింప గల్గుచున్నాడు.

ఈ గ్రంథముమొక్క ద్వితీయ భాగమున నరుడు సంఘ జీవిగ నెట్లు వెలయునో పరిశీలింతము.

జంతువులందుచుగూక, కొన్ని ప్రయోజనముల కొఱకై యేకరీతి జంతువులను గుమిగూడజేయు శక్తులను గమనింపగల్గుచుము. తోడేళ్లనంటి ఘాతుక జంతువులు, గుంతులుగగూడి నేటాడుచుండును. వాని ప్రయోజనము కేంద్రీకృతస్వార్థమే. జీవితమున నవి పరాన్న భుక్తులుగ నున్నవి.

ఇట్లు గాకయు సమూహములుగగూడు జంతువులుగూడ గలవు. వీని ప్రయోజనము పరపీడనముకాదు; తఱచుగ పశుమందలు ఏనుగు గుంపులు

కేవలము అత్యగ్రతన కొంత మేల్పడుచున్నది. ఇకగడను వ్యష్టిగ వానిని వేర్వేరుచేసి చూచునెకల, అత్యగ్రతనవాంఛతోపాటు వానికి స్వార్థప్రయోజనమునకలదు. ఐనను సమష్టిగ గూడు నప్పుడు ప్రతివానికిని అన్నింటిని రక్షించు బాధ్యతయుగలదు.

ప్రథమ సంఘటములో మనము గమనించియున్నట్లు, పాశ్చాత్యుల సాంఘిక, ఆర్థికవ్యవస్థ, పరాన్నగ్రహణచింతగలదగుటచేత, నితరసంఘములకు వాము చేయగల అపకారమువైన వారి క్షేమ మమరియుండునుగాన, వారి సంఘమును వైన నూచించిన మూకజాతిలో చేర్చొనదగును. 'పరాన్నభుగళ' నుండి 'స్త్రేయ, సాహసదళ' ద్వారమున, మనము సమూహదళలోనికి పురోగమింపవచ్చును.

సమూహదళయందు, మనము గమనించియుండిన కరున, రెండు రకములు కలవు. స్వత్వముపై నాధారపడు ఆర్థికనీతికి నిదర్శనమగు 'రుద్రజాతి' యొకటి; బాధ్యతపై నాధారపడు ఆర్థికనీతికి నిదర్శనమగు 'భద్రజాతి' రెండవది.

నరుడు పరిణతి గాంచిన కొలదిని, బాధ్యత (విధు) లం గూర్చిన వాని పరిజ్ఞానము వికాసము పొందును. తాను సంఘములో చేరినవాడగుటచేత తనకు రావలసిన లాభములను గుఱించి కాక, ఆ సంఘక్షేమమునకై తాను నిర్వహింపవలసిన బాధ్యతలం గుఱించి వాని కధికాధికముగ ఎఱుక గల్గును. తుదిదశయందు, అతడు 'సేవాపరిపూర్ణ' దశను ప్రాప్తించును. అప్పుడతడు ఇతరుల సేవయందే తాను ధన్యత గాంచు సదుపాయమున్నదని గ్రహించును.

ఈ గ్రంథభాగమునందు 'రుద్రజాతి' సమూహమును విడిచి, మానవజాతి సమష్టి క్షేమముకొఱకై, యితరులతోగూడి పాటుపడు మానవునిగూర్చి విచారితము.

ప్రపంచమున కీనాడు ఇతరులకు వినాశముం గూర్చుండ, మానవజాతి యొక్క సామాన్యార్థ్యదయమును చేకూర్చుకొఱకు కలిసి పనిచేయు నుపా

యమును చెలుపు నిజ్ఞానము అవసరమగుచున్నది. ఈ పరిపోషణ విధానమున, మానవజాతిత్వమము మెలుంగుటను తశతతలతో ప్రత్యక్షము కాకపోవచ్చును; కాని అయ్యది శాశ్వతమైన పరిగుట నికులనగు.

పాశ్చాత్యుల 'రుద్రజాతి' సమూహాధికనీతి నాని విధానము నవలంబించు నెడల, నేమిమాడగలదో చెలుపుటకొక నిరర్థకమున చున్నది. 'రుద్రజాతి' సమూహముమొకటి పర్యవసాన మెటులుండగలదో నిర్ణయించుటకు యూరపుఖండము ఈనా చే స్థితియందున్నదో చూడకంట్లున్న వారు గుర్తించి గమనించినచాలును. దాదాపు మాటయిరువదియేండ్లుగ అత్యధికోత్సాహముతో గావించిన అధికోత్పత్తి, ఆకలిమంట, బట్టకలుపు, వాడుకవస్తువుల లేమిని తెచ్చిపెట్టినది. ఏమిచేయగవలయునో తెలియజాలక తనుకులాడుచు తలబాడుకొనుచు మానవులు గగ్గోలుపెట్టుచున్నారు. ఇక చచ్చిన కోట్లాది జనులగూర్చియు, గాలిలో వ్రేల్చినేయబడి నట్టియు, సముద్రమున ముంచి నేయబడినట్టియు సంపదరాసుల గూర్చియు నెంచినేల? శాశ్వతపరిపోషణమును సాధించుట మాత్రమే మన యీప్సితార్థము గావున, 'రుద్రజాతి' సమూహమునకు విముఖులమై, దానికి దూరులమైయుండుట మనవిధి. ఏమన 'రుద్రజాతి' సమూహములు వైరమును, వినాశనమును తెచ్చిపెట్టును. అదొక నేల నొకింత విజృంభమాణమై గోచరించుగాక, తుదినది ఘోరానలకీలల మ్రగ్గ జేయగలదు. పర్యవసానమున నది చికిలింతైశ్వర్యమును జూపు నల్పకాల పరిపోషణమనక తీరదు. కావున ఈ తీరున పరిపోషణమును భారతదేశమున నిలిపి దాని చర్యను పరిశీలించు నిమిత్తమై, మన కాలమును మన యుత్సాహమును స్వర్థముచేయుట యొప్పును.

మనమట్టుకు శాశ్వత పరిపోషణమే మన పరమగమ్యము గావున, మనుజుడు సంఘమున సభ్యుడుగ నెట్లు వర్తింపవలయునో, అట్టి సంఘము శాశ్వతపరిపోషణమును ప్రాపింపగల్గుట కెటుల మెలగవలయునో తెలిసికొనవలసియున్నాము.

ఈ గ్రంథమున మొదటి భాగములో, సంఘమునందు వ్యప్తిమానవుని

చర్యను గమనించియుంటిమి. వినియోగదారుడుగ అతడుపాటించదగిన ప్రమాణముల పరిశీలించియుంటిమి.

ఈ చెండవభాగమున, ఉత్పత్తి కర్మయందును వస్తువుల పంపిణీయందును సంఘమునజేరి నరుడెట్లు వర్తింపవలయునో గమనింతము. సంఘజీవిగ నరుడు పాటుబడదగిన తీరులు మూడు కలవు. (1) కొన్నికొన్ని పనులందు, తనవంటి యితరులతోగూడి పనిచేయవలసినవాడుగ యున్నను, ఉత్పత్తి కర్మయందతడు వ్యష్టిగనే పనిచేయును. తోడివారితోగూడి నరుడు పడుపాటులోని యీభాగము, వానిక్షేమమునకేగాక, తోడివారల క్షేమమునకును సంబంధించియుండి, మత్రీయు పర్యవసానమున విశాలతర ప్రయోజనమును వానికి చేకూర్చును. (2) కావున ఒకేతీరు ప్రయోజనములుగలవారి సమూహములో చేరి సమష్టిగపాటుపడును. దీనిని 'సహకారక్రియ' యని పేరొందదు. ఇయ్యది సమూహములో జరుగు చెండవ తీరుపాటుగనున్నది. (3) ఇక మూడవ రకపు సాటెట్టిదనఁ; ఎచ్చట అల్పవాప్తికర్మ వ్యష్టినరులకును, సహకారసంఘములకును నియమింపబడునో, ఆ సందర్భమున, దీర్ఘవాప్తికర్మ నిస్వార్థపరులగు వ్యక్తులతో గూడిన సంఘములచేత నిర్వహింపబడవలయును. వీరు సమష్టిని సంఘ మంతటి లాభము కొఱుకును, కేవలము విధియును భావముతో పాటుబడుదురు. అటువంటి సంఘమును మనము 'ప్రభుత్వము'ని పేరొందదు. ప్రస్తుతకాలమున ప్రపంచమున నేయెడను, ఇటువంటి బాధ్యతను పూనుకొనుట కర్హులగుచు, ఈ తరగతికి జేందినవ్యక్తి నరులతో నేర్పడిన ప్రభుత్వము కలదని వకాఁగింపగల్గుట కష్టము. ప్రస్తుతమున్న ప్రభుత్వము లన్నియు చాలవఱకు, సామాన్య నరునియెడ తమధర్మమును నిర్వహింప నోడుచున్నవి.

సమష్టిని సమూహమున కనుకూలించు ప్రణాళికను గుతించి మున్ముందుగ విచారించి, ఆ పిమ్మట తమతోడి వారలతో గూడిన వ్యక్తులు తమపాటు నెటుల నిర్వహింపనగునో ఆర్థిక దృష్టితో విచారంతము. ఆ పిమ్మట సహకారకర్మతో నిర్వహింపదగిన వేర్వేరుధర్మములను, తుదిని ప్రభుత్వ మెటుల

పాటుపడగల్గునో, ప్రజలు కష్టపడి సాధింపగోరె ప్రయోజనములకై ఆ ప్రభుత్వమేని చేయవలసియుండునో విచారితము.

ప్రథమ భాగములో మనము పరిశీలించియున్న ఆ యా ధర్మనూత్రము లను దృష్టిలో నిడుకొనియే, యీ యంశముల నన్నిటిని విచారింపవలసి యుండును. ఏమన ఆ నూత్రములకే, నరులు సమూహములుగ గూడినప్పుడు గూడ అనువర్తించి పాటుపడుచుండును.

ప్రథమ భాగము నందును ద్వితీయ భాగమునందును ప్రతిపాదింపబడిన ప్రణాళిక పూర్ణముగ నాచరణలో పెట్టబడునో తుదకది అహింసాపూర్వక మగు సంఘ నిర్మాణమును సుసాధ్యము చేయగలడు. ప్రాథమికావసరముల విచారించు నంతవఱకు అయ్యది ప్రజలకు సమృద్ధినిొసగి జాతులమధ్య శాంతిని స్థాపించి కుఠము చేకూర్చగలడు.

## విషయ సూచిక

| అధ్యాయము | విషయము                              | పుట |
|----------|-------------------------------------|-----|
| 1.       | పథకములు, వాని అవసరము, వాని స్వభావము | 1   |
| 2.       | వ్యవసాయము                           | 11  |
| 3.       | వినిమయము                            | 19  |
| 4.       | సహకార ధర్మము                        | 22  |
| „        | సహకార నితి                          | 25  |
| 5.       | గ్రామ పరిశ్రమలు                     | 33  |
| 6.       | ప్రజాస్వామ్య పరిపాలనము              | 47  |
| 7.       | జాతీయ పరిశ్రమలు                     | 60  |
| 8.       | ప్రభుత్వ ధర్మము                     | 68  |
| 9.       | జీవితప్రయోగమైన విద్య                | 74  |
| 10.      | సామాజిక జీవితము                     | 94  |
| 11.      | పురోగామి సంఘములు                    | 111 |

# శాశ్వత పరిపోషణ

ద్వితీయ భాగము

అధ్యాయము 1

పథకములు : వాని అవసరము, వాని స్వభావము.

మన మనలు పథకములువేయు టెందులకు? జాతీయ పథక స్థాపన మనునది సాంకేతిక విద్యల నేర్చిన వారికిని నిపుణులకును మాత్రమే తెలియగల అత్యంత క్లిష్టమగు విషయ మని ప్రజలనుకొనుచుండెడివారు. మనము రచించు పథకముల ప్రయోజనమును సామాన్య మానవుడు తెలిసికో వీలు లేని యెడల ఆ పథకములు నిర్జీవము లనవలయును. వానియందు ప్రాణము లేనట్లే. జాతీయ ప్రయోజనము కొరకని మన మేదేని పథకమును రచన చేయునప్పుడు, దాని ప్రయోజనమును మన రయితలు గ్రహింపజాలి, దానిని ఆచరణలో పెట్టుట యందు వారు మనస్ఫూర్తిగ సహకరింపజాలని యెడల, అయ్యది జాతీయ ప్రయోజనమున కగు పథక మనిపించు కొనదు. వారి బుద్ధికి నచ్చురీతిని మనము రచన చేయజాలిననే తప్ప మన మా పథకమును జయప్రదముగ కొనసాగింపలేము. లేదా రష్యాదేశమున జరిగినట్లు ఘోర హింసాకాండ సాగింప వలసినవార మగుదుము. మన పథకమును సాగించుటలో రక్తపు వెల్లువలకు కారణభూతులము కాగోరుకొనము గదా! మనము ప్రజల యెదుట పెట్టినది వారి శ్రమలాభముల కను కూలించున దగునా కాదా యని వారు గ్రహింపగలదిగ నుండవలయును. వారు దాని నంగీకరించిరా, వారి మనః పూర్వక మగు సహకారము మనకు లభింపగల్గును.



మన గ్రామములు హెచ్చు సౌఖ్యవంతములై, హెచ్చు సంపద తోడను జీవకళ తోడను చెన్నాడుచుండ ప్రతి గ్రామియుడును, వ్యక్తిగతముగను, చక్కని నిర్మాణము గల సహజమున సభ్యుడుగను కూడ అభ్యున్నతి గాంచు సావకాశము గలిగి యుండవలయు ననుటే మన గ్రామ పునర్నిర్మాణోద్దేశ్యమై యున్నది. సహకార పద్ధతి ననుసరించి కూర్చబడిన ఆర్థిక రాజకీయ సాంఘిక క్షేత్రములందు సమకూర గలుగు నంతగ స్థానిక సౌకర్యములను స్థానీయుల కార్యోత్సాహమును పూర్ణముగ వినియోగించుకొనుచు, మన మీ కార్యమును సాధింపవలసి యున్నాము. కావున గ్రామములలో ఉచిత నిర్మాణము గలిగి స్వావలంబన సమర్థమగు జీవనము వెలయుటే పథకరచనకు పరమార్థము. మనము స్థానికముగ ఏ కార్యక్రమమును పూనుకొనినను, అది యా స్థలమునకు మాత్రము శ్రేయోదాయకముగ నుండుటేగాక, మన సామాన్య పథక రచనాపద్ధతి కనుకూల పడునదిగను నుండవలయును. అట్టి కార్యక్రమము తుదకు న్యాయసమ్మతమును ప్రజాభ్యుదయ కరము నగు సామాజిక వ్యవస్థను నెలకొల్పుటకు దారి తీయునదిగ నుండవలయును.

పథక రచన యన నేమి ?

‘పథక రచన’ అనగ ఒకానొక గమ్యమును సాధించుట కనునగు అంశములను సమీకరించుట అని అర్థము. ఇటుల సమీకరింపవలసిన అంశములు భారతదేశమున నేవి గలవు ? ఇతర దేశములలో లేని అంశములు కొన్ని నేడు భారతదేశములో నుండవచ్చును. కాబట్టి రష్యా అవలంబించినటువంటి

పథకముగాని, లేక యింగ్లాండు, అమెరికాలు అనలంబించు చున్న పథకముగాని, మనను మన గమ్యమునకు చేర్చు పథకముగ నుండి తీరవలయు నను నియమముండ జాలదు.

దేనిదేని 'బ్రిటిషువారిపథకము'ని పేర్కొను నెడల ఆశ్చర్యము తోచవచ్చును. అట్టిదానింగూర్చి ఆశ్రయము వినియుండదు. బ్రిటిషువారు పథకరచనలకై పెనగులాడరు; కాని వారును పథకాను సరణముగనే పాటుపడుదురు. అది ఆజాతివారి నైజమనీష. ప్రతిపురుషుని ఏదోనొక పథకము ననునర్థింపవలయుల వారు ప్రోత్సహింతురు. వారికి పథకము అనునవియే లేకుండనేని, బ్రిటిషు సామ్రాజ్యముగాని, బ్రిటిషువాణిజ్యముగాని, సంభవమయ్యెడిదేకాదు. కావున వారి అధికప్రణాళిక లన్నియు వారి సామ్రాజ్యపు విశిష్టస్వత్వములన్నియు, వారినొకాదశము, వారి నొకా వ్యాపారనీతి ఇవన్నియుచేరి వారి పథక నిరూపణమగు ననవచ్చును. దానినొక జాతీయ పథకమన చెల్లదేమొ. అదొక లండను కేంద్ర విశిష్ట పథకము కానగును; లేక యింగ్లాండు బాంకు కేంద్రీకృత విశిష్ట పథకము కానోపును. ఐననేమి ! ప్రయోజనముంబట్టి అదొకపథకమే యన నగును.

కాబట్టి యీ పథకము లన్నియు—సోవియటు (రష్యా, పథకమైనను, లేదా బ్రిటిషు పథకమైనను, తమకు మూలాధారము లగు కొన్ని విశిష్టాంశములతో నొప్పుచున్నవి. కేవలము ఆ యంశములే కావలయునన్న మనదేశమున నవిలేకపోవచ్చును; ఆవరిస్థితులు మనదేశమున ప్రయోజనము లేనివిగనుండ వచ్చును. అట్లున్నను వారి పంథానే యనుసరించి మనము పథక రచనకు పూనుకొందు మేని మనకు భంగపాటు తప్పదు.

కార్యాచరణ పథకము :

భారత దేశమును దారిద్ర్యము, మాలిన్యము, రోగములు, అజ్ఞానము ననున వెన్నియో పీడించుచున్నవి. కావున మన పథకము నందీ కార్య ప్రణాళిక ముఖ్యావసరమైయున్నది.

1. వ్యవసాయము
2. గ్రామపరిశ్రమలు
3. గ్రామపారిశుధ్యము, ఆరోగ్యము, గృహవసతి.
4. గ్రామవిద్య
5. గ్రామనిర్మాణము
6. గ్రామసంస్కృతి (culture)

లక్ష్యము :

‘రష్యావారు తమ పథక నిర్మాణము గావించిన తరిని ఆ దేశము ‘జారుల’ నెడు నిరంకుశ ప్రభువుల పరిపాలనమున నున్నది’. శ్రీమంతులు భోగభాగ్యముల నోలలాడుచుండిరి; కృషికులు మిగుల పీడలపాలగు చుండిరి. సహజముగ ఆకృషికు లిటుల తలపోయ నయ్యెను: “మేము అధికారము చేజిక్కించుకొనుచో, మేమును భోగభాగ్యముల నోలలాడ గల్గుదుము గదా!” భాగ్యమనగ అశేష వాంచితార్థముల ననుభవింప గల్గుటే. రాజభవనములు, భౌతిక సంపత్త్యుద్ధి, సుఖభోగములు, ఇంక నిట్టివన్నియు అవ్వారిగ కలిగియుండవచ్చును. ఇట్టి భావముతో తమలక్ష్యమును రూపించుకొనిరి. దానిని సాధించుకొంటకై పాటుపడిరి. వారి దేశములో వారి పథకములు చక్కగ నాటుకొనినవి.

మనమును మన 'దారిద్ర్యము'ను గూర్చుమాపుకో గోరుచున్నామని పలుపార్లు పలుకుచున్నాము. కాని 'దారిద్ర్యము'న నేమియో నిర్వచనము చేయవలసి యున్నాము. ఒకరిట్లును చున్నారు. "దారిద్ర్యమునగ అనసరములు దీర్చుకొనుశక్తి లోపించుట". సరే. 'అనసర' మన నేమి? లోల్సురాయినో మోటారుకారు 'అనసర' వస్తువగునా? ఆ 'అనసరము' తీరని యెడల నీవు 'దరిద్రుడ'వేనా? ఒకవనిత పెదవులకు రంగు వేసికొను కణికను కొనుక్కోగోరును; అందుకు కావలసిన కొక్కమామె కడలేదు. అప్పుడామె 'దరిద్ర'యేనా? ప్రాథమికా వసరములనబడు 'అనసరములు' కొన్నియుండును; మఱియు కృత్రిమములగు 'అనసరములు'ను కలవు. వేనిలేమిచే నరుడు బ్రతుకపిలులేదో అట్టి 'అనసరములు'ను కలవు. తన వ్యక్తిత్వ ప్రకటనకును, తనభౌతిక శరీరమును నిలుపుకొనుటకును అవి తప్పక యుండవలయును. ఇవిసహజములగు 'అనసరములు; వినిసి సమకూర్చుకొనుటకై ప్రయత్నముల చేయకతీరదు. కాని కల్పితములగు 'అనసరముల' దీర్చుకొనుటకు అట్టి ప్రయత్నము చేయు అగత్యముండదు.

'ప్రాథమికా వసరములలో ముఖ్యమగు నదేది? అందు మొదటిది తిండి. మనము గుడ్డలేకుండ తిరుగజాలుదుము; కాని తిండి లేనిది జరుగదు. మనదేశములో ఎన్న డెన్నడో వచ్చు కఱవులను గాక, పలుమారులు వచ్చు కఱవుల ననుభవించుచున్నాము. అందువలన మనపథకములో ఆ పరిస్థితిని చక్క జేయు ప్రయత్నముండి తీరవలయును. ఆహారము, కఱవుల నివారణ, వీనిని సాధించుటెట్లు? పెట్టుబడి ధనమును చేకూర్చుట

మూలముననా ? చాలమంది యిట్లందురు. “పెట్టుబడిని  
 హెచ్చుగ సమకూర్చుడు; నీవుసాధించు ఫలము లెంతగనో అధిక  
 మగును.” ఎంత పెట్టుబడి పెట్టవలసి యుండునో, దానిమీద  
 నూటికంత యుత్పత్తి లభించునో గణితములువేసి అర్థశాస్త్ర  
 ప్రవీణులు తెలిపియున్నారు. పొలములలో ఇంతపెట్టుబడి  
 సొమ్మును వెదజల్లినచో, ఇంతపంట పండగలదను నియమము  
 గలదా ? అట్టిదేమియు లేదే !

మనదేశములో మిగుల ప్రధానమగు అంశము సరుడు  
 పడు పాటుగనున్నది. మన అవసరముల దీర్చుకో గోరితిమేని  
 మన ఆకలిని జల్లార్చుకొనువఱకు, ఈ యంశమును హెచ్చుగ  
 నుపయోగ పఱచుకోవలసి యున్నాము.

ఉత్పత్తి విధానము సందర్భమున పెద్దపెద్దయుత్పత్తి కేంద్ర  
 శ్రేత్రముల నమర్చి, నవీనయంత్రముల నుపయోగించు నెడల  
 మనప్రజలు ఆర్థికస్థితిని పెంపుచేయ గలమనెడు భావము  
 హెచ్చుగ వ్యాపించియున్నది. ఆ భావమునకు తలయొగ్గుటకు  
 ముందు, దానిని జాగ్రత్తగ పరిశోధింపవలసి యున్నది. ఆర్థిక  
 సంపదయొక్క నిర్మాణమునకు పూనుట యనగ అనేక యంశ  
 ములను సక్రమ పద్ధతిని సమకూర్చుటని అర్థము. అట్టి అంశ  
 ములలో ప్రధానము లగునవి నైస్సర్గికాధారములు, ధనసంచ  
 యము, పాటులేక శ్రమయునై యున్నవి. భిన్నభిన్న పరిస్థితు  
 లందు భిన్నభిన్నరీతిని వీనిని సమీకరణము చేయవలసివచ్చును.  
 బ్రిటనుదేశమునందలి పారిశ్రామిక విప్లవ సమయమునందు  
 పెట్టుబడి పుష్కలముగ నుండెను. కావున వారి యుత్పత్తి  
 విధానమునందు ధనసంచయమునకు ప్రాధాన్యత వచ్చినది.

అమెరికాలో నైర్మితికాధారములు అనంతముగ లభ్యమై యుండుటవలన వారు 'శ్రమ'ను తగ్గించు నుపాయముల ననలంబించిరి. అందువలన యంత్ర బాహుశ్రమము వచ్చిపడినది. ఆతీరు ఆర్థిక నిర్మాణము సహజముగ 'శ్రమనివారణో' పాయములకు దారితీసినది; అనగ నిరుద్యోగ సమస్యకు దారితీసిన కన్నమాట. ధనము కలుపుగనుండి పాటు పడువారు హెచ్చుగ నున్న మన దేశమునందు, బ్రిటనులోను అమెరికాలోను అనుసరింపబడు పద్ధతి సహజముగ ప్రతికూలమగును.

నరుడే యొక చక్కని యంత్రముగ నున్నాడు. ఉన్న భేద మేమన యాంత్రికోపకరణమునలెగాక, పనిచేయు సమయము నను పనిచేయని సమయమునను కూడ వానికి తిండి అవసరమగుచున్నది. కాబట్టి యాంత్రిక సాధనల మూలాన ఆహార పదార్థాలను ఉత్పత్తిచేసినను సయితము, ప్రజలకు తిండిపెట్టక తప్పదు. కాబట్టి లభ్యముకాగల యంశముల నన్నింటిని ఉత్పత్తినిమిత్తము ఉచితరీతిని వినియోగపఱచుకొనుటనగ మన దేశములో నరుని సమర్థతను విశేషముగ వినియోగించుకొనుటయే అని తెల్లమగును. ఆ పద్ధతి నవలంబింపకపోతిమా మనదేశములో నున్న గొప్ప శ్రమశక్తిని వ్యర్థముగ విడిచివేసిన దోషమునకు పాల్పడినవార మగుదుము. ఆ మార్గము మనకెన్నడును నైశ్వర్యము నొసగ జాలదు.

కేవలము భౌతికోత్పత్తియొక్క పెరుగుదలయు జాతియొక్క అభ్యుదయ మనజాలము. ప్రజలు తమ యనసరముల దీర్చుకొనుటలో నుపకరించునంతవఱకే ఉత్పత్తికి ప్రాధాన్యత గలదు. కాబట్టి చాలినంత తిండి దొలుకు కొలుకు ఆహారద్రవ్యములు,

శీతోష్ణములనుండి కత్తించుకొను కొఱకు బట్ట, తగినంత నివాస వసతి వీనికి సంబంధించుచు తనకు మన యనసరములను తీర్చజాలు వస్తువుల నుత్పత్తిచేయు సమిత్తము ప్రజలయందొక వ్యవస్థను గూర్చుటకై మనము మున్నందుగ ప్రయత్నింపవలసి యుండును. పిమ్మట నారి శారీరక, మానసిక, నైతిక డ్డేమము కొఱకగు వైద్య సహాయమును విద్యను తదితర సాంఘిక సదుపాయములను సమకూర్చుటకై యోర్పాలులు చేయవలెను. ఈ ప్రాథమికానసరములు తీరనంతవఱకు విక్రయమునకై ఎగుమతి చేయవగు వస్తువుల ఉత్పత్తినిగూర్చి శ్రద్ధవహించుట దోషమగును. ఏ లోభిమానపుడో తెక్కించి చూచుకొని పంతోషపడుటకు తప్ప ధనము ప్రత్యేకముగ నెందులకును ప్రయోజనకారి కాదు. ధనార్జనమే కేవలముగ మనలక్ష్యము కాజాలదు. మనము కూర్చు వ్యవస్థ వలన ప్రజల చేతులలోనికి డబ్బు వచ్చి పడుచున్నను వారు తిండిలేక మాడవలసి వచ్చునెడల ఆవ్యవస్థ దూష్యమనక తప్పదు. కాబట్టి ప్రజలకు తృప్తికరముగ తిండి, బట్ట, నివాస సౌకర్యము అమరునటుల చూచుట మన ప్రథమ కర్తవ్యమై యున్నది. ఈ అనసరములు తీరిన పిమ్మటమాత్రమే యితర వస్తువుల నుత్పత్తిజేయు పూనిక అంగీకారము కానగును. ప్రజల ఆర్థికోద్యమము ఈ పంథాలోనికి మరలించుట ప్రభుత్వమనిపించుకో నర్హతగల ఏ దొరతనముకైనను ప్రప్రథమకర్తవ్యమగును.

ప్రజల శారీరకానసరములతీర్చుటయేకాక స్వావలంబనబుద్ధి, పర్పరసాహాయచింత, సంఘీభావగరమ వారియందు నెలకొల్పు జూచుటకై మనము పూనికవహింపవలయును. ఈ లక్ష్యమును

మనము సాధింపగలిగినపుడు స్వయం సంపూర్ణ ద్వారమున  
స్వరాజ్యము సాధించుటలో చాలదూరము పోయినవార  
మగుదుము.

మన పథకము ఏకొలదిమందికో సంబంధించినది మాత్రము  
కాక యీ దేశము నందలి ప్రతి పౌరునకు సంబంధించినదని  
యీ సందర్భమున మనము జ్ఞప్తియందుంచుకొనలయును.  
మనము ప్రతిపాదించు పథకము సంతృప్తికరమగు పథకమే  
యగునేని అది భారతదేశమునందు జీవించు ప్రతి నరునకును  
ఉపకరించునదిగ నుండవలెను. అటువంటి విశాలాధారసమన్విత  
మగు పథకము పెట్టుబడికి ధనము లభింపజాలని దారిద్ర్యసీడిత  
దేశములో పెట్టుబడి చేకూరగలదను ప్రతిపాదన నాధారము  
చేసికొని నర్థిలజాలదు. పెట్టుబడి ధనము లభించుటపై ఆధార  
పడియుండు పథక మేదియు భారతదేశములో అంగీకారము  
కాజాలదు. మఱియు తిండిని సమకూర్చుట యనెడి ప్రాథమి  
కావసరము నుపేక్షించు పథక మేదియు సమాదరణీయము  
కాదు. భారతదేశములో శ్రమయనెడు సంపదను ప్రధానాంశ  
ముగ గైకొనని పథకమేదియు సక్రమమైనదని పేర్కొనజాలము.  
పాశ్చాత్యుల పథకములు ద్రవ్యమే లక్ష్యముగ గలవై పఱగు  
నది. అచగ సమస్తాధారముల నుండియు లాభములను సంగ్ర  
హింప జూచును. సరే! యిదంతయు నెందులకు? అదేమో  
వారికి తెలియదు. కుర్చీలు, బల్లలు మన ప్రాథమికావసరముల  
దీర్పజాలవు గదా!

మన దేశమున కనుకూలించు పథకమేదైనను అది కృషి  
వలెని కేంద్రబిందువుగ కొని విస్తరింపవలసియుండును. అందుండి



అది దేశమంతట వ్యాప్తిగాంచగల్గును. తదకు మనము ఇంగ్లాండు తోడను అమెరికాతోడను భాగ్యమున తలతూగజాలకనే పోనచ్చును, కాని మనకు పుష్కలముగ ఆహారము లభింప గలదు. ఐదేండ్ల క్రిందట ఇంగ్లాండు తిండి దొరకక మాడవలసి వచ్చినది.

కాబట్టి ఆహారవిషయమునను, గుడ్డ విషయమునను స్వయం సుపూర్ణముగ నుండుట భారతదేశమునకు అనుకూలపడు ఏ ప్రణాళికకైనను ప్రభావలక్షణముగ నుండవలెను. ఇందు ప్రతి గ్రామమును అన్నవస్త్రముల విషయమున స్వయంసమృద్ధము కాదేని స్వరాజ్యముండి మనకు లాభములేదు. ప్రతి వానికిని చాలినంత అన్నము వస్త్రము దొరకగలదని దృఢ విశ్వాసము మనకు కావలయును. అట్టి నిశ్చయము మనకు చేకూరజాలదేని ఆపథకము మన దేశమునకు పనికిరేరాదు. తాతా-బిర్లా పథకముగాని, మజీయు అటువంటి యితరపథకములు గాని ఆచరణలో సాగింపనలెనన్నచో వేలకొలంది కొట్ల రూపాయలు కావలసివచ్చును. మన పథకమునకొ విశేషధన మనసరములేదు. ఏమన మనకు లేనిదానిపై ఆధారపడి మనము పనిచేయబోవుటలేదు. మనము ప్రజలకున్న కార్యశక్తి నే నూతన పథకములకై మరలింప జూచుచున్నాము. మనము చేయునది వారి కనుకూలమైన మార్గము చూపుట మాత్రమే. మనము ప్రజలలో సహజముగనున్న కార్యశక్తిని క్రమగతిని నడుపజూచుచున్నాము. తద్వారమున కొట్లాది ప్రజలయొక్క కార్యకలాపమును హితమగు తెన్నున నడుప నెంచుచున్నాము.

## అ ధ్యాయము 2

### వ్యవసాయము

ప్రథమముగ మనము జాగ్రత్త పడవలసివది అన్ననస్త్రములను గుఱించి, అందు కొఱకై వ్యవసాయము మీదను గ్రామ పరిశ్రమల మీదను మనస్పష్టిని కేంద్రీకరింప వలసియుండును. వ్యవసాయ మూలక ఉత్పత్తిని క్రమగతికి మరలించి అదుపుతో బెట్టు నప్పుడు మనము రెండు విషయములను మనస్సుతో నుంచుకొన వలయును. 1. తమ ఆహార స్రవ్యముల న్నొంటికి ఎక్కడివారక్కడ ఉత్పత్తి చేయుటకు ప్రయత్నించ వలయును. 2. ష్యాక్టరీల కొఱకుగాక, గ్రామపరిశ్రమలకు అనుకూలము లగు ముడి పదార్థములను సమకూర్చుట వారి యుద్దేశ్యముగ నుండవలయును. ఉదాహరణకు ష్యాక్టరీలకు కావలసియుండు గట్టి బెరడుగల చెఱకును, పొడవు ఏనుగుల స్రత్తిని పండించుటకు మారుగ, లెల్లముచేయుటకు గ్రామములలో గానుగలతో వేసి త్రిప్పుట కనునగు మెత్తని బెరడుగల చెఱకును, చేతితో రాటముమీద వడుకుట కనునగు పొట్టిచేనుగల స్రత్తిని పండించవలెను. అదనముగ నున్న భూములను చుట్టుపట్ల జిల్లాల కనకరమగు పంటలకై వినియోగించవలెను. ష్యాక్టరీల యుపయోగార్థము చెఱకును, పుగాకును, గోగునారను ఇంక నిట్టి ధనార్జనకగు పంటలను పండించుట కుపయోగించు భూమిని కనిష్ఠ పరికూణమునకు తగ్గించ వలయును; లేనా, అనకరమగు నేని పూర్తిగ తొలగించివేయవలయును. వ్యవసాయదారు లీ విధానము ననుసరించునటుల చేయుటకు, దొరతనమునారు రాష్ట్రము కొఱకై వేసిన ప్రణాళికల ననుసరించి కొన్నికొన్ని పంటలనే పండించునట్లు వ్యవసాయకులకు తైనస్సలగచ్చి అదుపు చేయవలెను; లేదా ధనార్జనకొఱకగు పంటల పండించుట కుప •

యోగపటచు భూములమీద హెచ్చు సిస్తునుగాని, అధికపు పన్నులనుగాని విధించనలయును. ఆహారపు పంటలను మాసి ధనార్జనపు పంటలను పండించుటకగు న్యవసాయదారుల యుత్సాహము నిది ఆణచిపట్టగలదు. మొత్తముమీద పారిశ్రామిక పన్నుల ధరలతో న్యవసాయకపు పంటలధరలు సరిపోలదగు తీరున యేర్పాటులు జరుగనలయును.

పుగాకు, గోగునార, చెఱకు మొదలగు వాణిజ్యపు పంటలు పండించుట పెండువిధముల నష్టదాయకము. మనుష్యులకును పశువులకును గూడ వినియోగపడు ఆహార పదార్థములు కొఱవడిపోవును. ఎట్లన ఆహారపు పంటలవలన పశువులకు నలయు మేతకూడ లభించగలదు గదా !

ప్రాథమికోత్పత్తులగు ధాన్యములను పాలను వ్యాపార లాభము నిమిత్తము పండిని మీగడను తయారుచేయుటతో వినియోగింప నీయరాదు. ఫ్యాక్టరీ రకపు చెఱకుపంటను తగ్గించుటవలన, బెల్లపు సరాఫరాతో నేర్పడు తగ్గుదలను, ఇప్పుడు కల్లుకొఱకై గీతగీయబడుచున్న తాటిచెట్లవలన లభించు బెల్లముతో పూర్తిచేయనచ్చును; లేదా గయాలు భూములమీద నున్నట్టిగాని, వానిమీద అత్యసకముగ పెంచ వీలగునట్టిగాని తాటిచెట్ల సాయమున మనకు కానలసినంత బెల్లమును తయారు చేయించి ఆ లోటును దీర్చుకొనగును. ఆ విధముగ నీనాడు చెఱకు పంటకై వినియోగపడుచున్న శ్రేష్ఠమగు భూములను, దేశములో కొఱవడి పోవుచున్న ధాన్యములను, పడ్లను, కూరగాయలను పండించుటకు వినియోగింపగల్గునుము.

సమత్వల్యాహరిమును సమకూర్చుకొనుటతో ప్రారంభము చేయుట మున్నందుగ జరుగనలసినిపి. భారత దేశములో

భాన్యము మాత్రము తేని బ్రతుకు ప్రజ అధికము. శరీరమున కవసరములగు ద్రవ్యము లన్నియు భాన్యములందొక్కచో కూర్చబడి యుండలేదు. సమత్వల్యాహారమున కవసరమగునవెల్ల ప్రతి గ్రామమునను పండునటుల మన వ్యవసాయకృషిని సంస్కరించునెడల, తేలికగ మనకు సమత్వల్యాహారము దొరకగలదు. ఆ తీరుగ నొక్కొక్కవిధమగు నాహారమునకు వలయు ద్రవ్యములు లభించునటుల నిన్నిన్ని యకరముల మీద సాగుచేయవలయు ననెడి నియమము నేర్పాటు చేసికొనవలయును.

ఏ యిత రాహారముకన్నను భాన్యపు పంటవలన హెచ్చుకాలరీతి ప్రతి యకరము మీదను లభించునను తలంపుగలదు. కాని కాలరీతి విషయ మటులుండ, భాన్యములందు పోషకాహార ద్రవ్యములు తరుగుగ నుండును. ఈ పోషక ద్రవ్యములను భాన్యముల ద్వారముననే పొందవలయు నంటిమేని, అత్యధికమగు భాన్యరాసు లవసరమగును. ఇటులగాక భాన్యములకు మారుగను, తోడుగను పండ్లు, కూరగాయలు, పాలు, పాలకో చేసిన నస్తువులు, బెల్లము, పప్పులు చమురుగింజలు మొదలగు వానిని వినియోగించు కొందుమేని, సమత్వల్యాహారమును సమకూర్చుట కవసరములగు పోషకాహార ద్రవ్యములను కేవలము భాన్యాహారముల దినుపట్టికంటె, తక్కువ పరిమాణముగల ఆహారము ద్వారముననే పొందగల్గుదుము. ప్రతి యకరముమీద లభింపగల కాలరీతి విషయమున నయితము, భాన్యముల ద్వారమున కన్న బెల్లము, బంగాళాదుంపలవంటి దుంపకూరల ద్వారమున హెచ్చుగ కాలరీతి లభించును. కావున సమత్వల్యాహారము రెండురీతుల శ్రేయో .

దాయకమై మన సమయమును సులభముగ పరిష్కరింప గల్గును. ప్రతివాని జీవనమునకు భూమి విస్తీర్ణము తగ్గగలదు; మఱియు శరీరమును సమర్థముగను ఆరోగ్యవంతముగను నుంచుట కను వగు నిష్పత్తిలో అన్ని అంశములును సమకూరును. ప్రస్తుతము భారతదేశమున ఆహారోత్పత్తికిగాను ప్రతివానికి వినియోగ పడుచున్న భూవిస్తీర్ణము ఏమనెంతలుగుచున్నదని లెక్కలవలన తేలుచున్నది. ప్రస్తుతమున్న వ్యవసాయపు పంపిణీ ననుసరించి ఆహారావసరములలో కొంత యేర్పడుచున్నది యీ వ్యవసాయభూమియే, చక్కని యేర్పాటులతో వ్యవసాయము చేయు నెడల సరిపోగలదు. ఈవిధముగ ఎక్కడెక్కడనున్న భూమిని అందువలెను ప్రజలకు సమత్వల్యాహారమును, వస్త్రోపవృద్ధిని, మఱియు నితరావసరములను ప్రసాదింప గల్గునట్లు పంపుట చేయవలసియుండును. పూర్ణ పరిశోధనచేసి యీ సమస్యపరిష్కారము గావించి, యొక నిర్ణీత పథకమును రచించి, వ్యవసాయదారులు తమతమ భూములమీద పండింపదగు ప్రత్యేకపు పంటలగూర్చి లైసెన్సుల నొసగుచు అదుపులో నుంచవలయును. ఈ తరువాతి స్రవమీద ఒకలక్ష జనాభాకు తగునట్లు సమత్వవ్యవసాయమునకు భూమి నెట్లు విభాగింపవచ్చునో సూచింప బడినది. ఈ విభాగము సామాన్య ప్రజలకు, దినమునకు, 2860 కాలరీ లొసగు సమత్వశాకాహారమును చేకూర్చుచు, సంవత్సరమునకు తలకు 25 గజముల వస్త్రమునకు సరిపోవు వ్రత్తిని పండించగల యేర్పాటును సూచించుచున్నది. శాకాహార మక్కరలేనిచో 6 బౌన్సుల పాలకు మారుగ 4 బౌన్సుల మాంసమునుగాని చేపలనుగాని ఒక కోడి గ్రుడ్డుతో సహా యీయవలెను.

ఒక లక్ష జనాభాకు తగినట్టి వ్యవసాయపు సంవత్సరము.

| I ఆహారము                     | గిరి<br>గిరి<br>గిరి | గిరి<br>గిరి<br>గిరి | సంవత్సరము<br>నకు పోనులు | లక్షమందికి            |                       | మొత్తం | మూలము<br>  <br>అవసరము<br>కము |
|------------------------------|----------------------|----------------------|-------------------------|-----------------------|-----------------------|--------|------------------------------|
|                              |                      |                      |                         | సంవత్సరము<br>ముల భూమి | సంవత్సరము<br>ముల భూమి |        |                              |
| ధాన్యము                      | 10                   | 1600                 | 265.00                  | 42,400                | 6,510                 | 49,910 | 65.2                         |
| పప్పులు                      | 2                    | 200                  | 45.60                   | 5,400                 | 810                   | 6,210  | 8.0                          |
| బెల్లము                      | 2                    | 200                  | 45.60                   | 1,200                 | 180                   | 1,380  | 1.8                          |
| గింజలు (నేరు శెనగ<br>వంటివి) | 1                    | 145                  | 22.80                   | 2,600                 | 290                   | 2,990  | 8.4                          |
| చమురు                        | $\frac{1}{2}$        | 255                  | 11.40                   | 2,000                 | 450                   | 2,450  |                              |
| నెయ్యి                       | $\frac{1}{2}$        | —                    | 11.40                   | ...                   | ...                   | ...    | ...                          |
| పాలు                         | 12                   | 210                  | 272.75                  | ...                   | ...                   | ...    | ...                          |
| కూరగాయలు                     | 8                    | 48                   | 182.50                  | 1,600                 | 210                   | 1,810  | 2.4                          |
| బంగాళాదుంపలు                 | 4                    | 100                  | 91.25                   | 1,000                 | 150                   | 1,150  | 1.5                          |
| ఇతర ములగుదుంపలు              | 4                    | 52                   | 91.25                   | 900                   | 125                   | 1,025  | 1.4                          |
| పండ్లు                       |                      |                      |                         |                       |                       |        |                              |
| II వస్త్రములు                |                      |                      | 12.50                   | 7,500                 | 1,125                 | 8,625  | 11.2                         |
| ప్రతి                        |                      | 2860                 |                         | 66,600                | 9,990                 | 76,590 | 100.0                        |
| వెరళి                        |                      |                      |                         |                       |                       |        |                              |

ఈ పై అంకెలు అజలభారతదేశపు లెక్కలాధారముగ తేల్చబడినవి. ఆయా స్థలవిశేషములను బట్టి మారగలవు. ప్రతిస్థానమున 16 ఔన్నుల ధాన్యము నంగీకరింతుమేని మన భూవిస్తీరములో నూటికి 65.2 ఎంతులు ధాన్యము పండించు లకే వినియోగింపవలసినట్లున్నది. అటులనే తలకు 2 ఔన్నుల పప్పుల నెచ్చునెడల, ఆ పంటకై మనభూమిలో నూటికి 8 వంతులు వినియోగింపవలసియుండును.

ఈ అంచనాలు లక్ష జనాభా ఆధారముగ గణింపబడినవి. ఒక గ్రామమునగాని, తత్సమీపప్రదేశమునగాని, యీ నిష్పత్తితో ఆనస్తువుల పండించునెడల ప్రజల ప్రాథమికావసరములు తీరగలవన్నమాట. కావున యీ పంటలను పండించుటకై మనము ప్రయత్నము చేయవలయును. భూమి సాంఘికసంపదయై యున్నది. దానిని సంఘమున కవసరమగు విధాననే వినియోగము చేయవలయును. 'నాకిన్ని యకరముల భూమి యున్నది; దానిపైన నేను పుగాకుపైరు వేయబోవుచున్నాను' అని యెనలేని పలుకనచ్చును. అది వానికి హెచ్చు ధనము నొసగునను కారణముచేత అతడు పుగాకును పండించు హక్కు గలవాడుకాదు. సమాజములో న్యక్తిత్వేనా నాయత్వము చొప్పున నేను చేయజాలని విషయము లనేకముగలవు. ఉదాహరణకు, రోడ్డుమీద నేను కుడివైపుగ బండితోలుకు పోజాలను. 'భూమిపైగల స్వాధ్యమునీదియే, సందియములేదు. కాని దానిని ప్రతివానికిని ఉపయోగకరమగు తీరుననే నీవు వినియోగము చేయవలసియుండును. కావున కొన్నినస్తువులను పండించు సందర్భమున లైసెన్సులను దీసికొవలయునని సూచింప

బడినది. అది శైలిస్థుల పండితులకు లైసెన్సును పొందిన మనుజుడు, తనకు పదిరెట్లు లాభము గానున్నది అందు ప్రగాఢ పండింప పిలుచేను.

ఆవశ్యమగుచుండుటకు, స్వగ్రామములో యున్నట్టిని ఆ గ్రామములోనే నిలిపి యుంచుట మన ఆశయము. అంతకు మిగిలిన దానిని మాత్రమే మనకు కావలసిన యితరస్థులకై మార్పిడి చేసికొనచ్చును. ఉదాహరణకు ఒకానొక గ్రామములో ప్రతిఫలము ననుకొనుడు. దానిని బట్టల మిల్లులకు బంపి దానిని వస్త్రరూపమున తిరిగి వచ్చుకొడగడు; ఏమిచగ దానినిబట్టిగ మార్చినందుకై మనము ఎగుమతిచేయు నేదేని వస్త్రరూపమున కొంత ప్రతిఫలమిచ్చవలసి వచ్చునుగదా! మనము మన ఆహార ద్రవ్యములను వాగొట్టుకొగోరని పక్షమున, మనప్రతిని మనమే విశ్రాంతి ననుయమునందు, వస్త్రముగ తయారుచేసికొనవలసియుండును. అటులచేసితిమో, మన ఆహారద్రవ్యమంతయు మనకేయుండును; మఱియు వస్త్రముకూడ లభించును. అందు మూలమున మనకు రెండువిధముల లాభము చేకురుచున్నది. తత్కారణమున మిల్లు యజమాని నప్తపడవచ్చును. వానియెడ జాలిజూపుదుముగాక. కాని మన గ్రామపు బీదవానిక్షేమమును సంరక్షింప నలసియున్నాముగదా! మనపథకము గ్రామవాసి స్థితిని బాగుపఱచుటకై యుద్యమింప బడియున్నది. అందు కొఱకై మనము పనిపూని, ఆ తీరున పాటుపడితిమో, తిండి బట్ట విషయమున గ్రామవాసులను స్వయంసంపూర్ణుల చేయ జాలుదుము.



ఇటుల సమతుల్యాహారమున నిమిడియున్న యంశముల  
 దెలిసికొని ఆ జనాభాకు కానలయు ఆహార పదార్థము నుత్పత్తి  
 చేయుకొఱకు సాగుబడి భూమిని సముచిత రీతిని విభాగము  
 చేయుటకు పూనుకొందుముగాక. అప్పుడు స్థానికముగ నున్న  
 జనాభాయొక్క అనారములను పూర్తిగ తీర్చి యనంతరము,  
 అదనముగ నుంట తటస్థించెనేని అట్టి ఉత్పత్తులను మాత్రమే  
 యితరస్థలముల కెగుమతిచేయ ప్రారంభింతుము. స్థానిక ప్రజల  
 యొక్క అనారముల గడపుటలోనే లోటుగనుండగ, ఆపదా  
 ర్థములనే యెగుమతి చేయుటలో సాయపడు నట్టిగాని ప్రోత్స  
 హించు నట్టిగాని ప్రభుత్వ విక్రయశాఖ దేశద్రోహకరమైన  
 దగును. మఱియు ప్రజలనందఱను ప్రయోజన కరమగు పను  
 లలో నియోగించు నిమిత్తము సర్వవిషయములను సమకూర్ప  
 దగు నేర్పాటుల గావించనలయును.

## అ ఛా య ము 3

### వి ని మ య ము

పలుప్రయోజక సహకార సంఘములు:—

సహకారసంఘములు గ్రామ ప్రశ్రేయాలను వృద్ధిచేయుట కొరకేగాక గ్రామీణుల సమష్టికృషికి ప్రోత్సాహి గల్పించుట కును అదర్శప్రాయముగ పనిచేయగలవు. ఒక పలుప్రయోజక గ్రామసంఘమున్నచో, అది వివిధ రీతుల పనిచేయ సమర్థమై పడుగ గలదు. 1. ఆగ్రామప్రజ కనకరమగు ఆహారపదార్థము లను, వారి ప్రశ్రేయాలకు నలయు మృడినస్తువులను సమకూర్చి నిలువ చేసిపెట్టగలదు. 2. అదనముగ గ్రామమున నుత్పత్తి యగు వస్తుజాలమును విక్రయించుటకును, అవసర పదార్థము లను ప్రజకు పంచియిచ్చుటకును ఉపకరించగలదు. 3. విత్తనాలను సుపరిణతములైన పనిముట్లను, పరికరములను, ఎముకపొడి మాంసము, చేపలుమున్నగువానితోడను తయారైన ఎలువు లను సమకూర్చి పంచి పెట్టగలదు. 4. స్థానికముగ నుపయోగించు ఆబోతును సాకగలదు. 5. దొరతనమునకును ప్రజకును మధ్యన ర్తిగనుండి సిస్తులను వసూలుచేయుచు పన్నులను చెల్లించగలదు. ఇంకనెట్టి పనులెన్నియో చేయగలదు.

ఆహార భాగ్యములను ప్రోవుచేయుటలోను వేర్వేరుస్థలము లకు బంపుటలోను వానికిగలుగు తలుగును, ఆహారభాగ్యము లను వేర్వేరు స్థలములనుండి యొక కేంద్రస్థానమునకు చేర్చుట లోను, వానిని గ్రామస్థులకు పంచియిచ్చుటలోను సంభవించు కడ్చులను సహకారసంఘ సాహాయ్యమున తప్పించుకొనగును.

ప్రభుత్వదృష్టిలోను ప్రజాదృష్టిలోనుగూడ విశ్వాసపాత్రమగు  
మధ్యనర్తిగ ఆ సంఘము న్యవహరించగలడు.

న్యవహారమునకు తనకుటుంబమునకు కావలసిన భాగ్య  
మును నిలుపుకొని మిగిలిన భాగ్యమును సహకారసంఘమున  
దాచిపెట్టుకొగలడు. అటుల సతడా సంఘములో తనకుగల  
పరపతి నాధారముచేసికొని తన కవసరములగు వస్తువులను  
కంపాదించుకొగలడు. ప్రభుత్వమునకు చెల్లింపవలసిన సిస్తు  
వగైరాలను విధిగ డబ్బురూపమున చెల్లించుటకు మారుగ  
భాగ్యరూపమున చెల్లించ వీలగును. ఈనాడు రివిన్యూ నసూ  
ళ్లను గ్రామస్థులనుండి డబ్బురూపమున ప్రోగుచేయుట చాల  
కష్టమగుచున్నది. గ్రామ సహకారసంఘములలో భాగ్యపు  
నిలువలు కూర్చిపెట్టునెడల స్థానికద్యోగులకు గూడ వస్తురూప  
మున జీతము లిచ్చుటయు వీలగును.

డబ్బురూపమగు ఆర్థికదశ సత్యమగు ప్రయోజనమును  
తెలుపునదికాదు. డబ్బు ఒకనిచేతిలోనుండి యింకొకని చేతి  
లోనికి మారునప్పుడు దానిప్రయోజనము తారుమారగుచుం  
డును. ఒక ధనికునిచేతిలోని రూపాయయొక్క ప్రయోజనము  
నకును ఒక దరిద్రునిచేతిలోని రూపాయయొక్క ప్రయోజనము  
నకును చాల భేదము కలవు. అటునంటి మార్పులు జాతీయ  
సంపదయొక్క ప్రయోజనమును పెంచగలవు, లేదా జాతిని  
దారిద్ర్యమున ముంచను గలదు. పైచూపులకు రూపాయ  
రూపాయగనే చూపట్టును. కాని న్యవహారములో నది మార్పు  
చెందుచున్నది. పేదవానిచేతిలో నొకరూపాయ యున్నదనిన  
వానికి నాలుగైదు పూటల ఆహార మున్నట్లర్థము. మఱియు

చదియే యొక శ్రీమంతగిరిచేతిలో నున్నయెడల దానికొక  
 సిగరెట్టు విలువమాత్ర ముండుగలదు. ఈరీతిగ ఒకరూపాయి  
 పేదవానిచేతినుండి యొక కొట్కెళ్ళుచుచేతిలోనికి పోగానే దాని  
 ప్రయోజనము యెంతగనో తగ్గిపోవుచున్నది; ఇందుకు భిన్న  
 ముగ డబ్బు ధనకునిచేతినుండి దుండ్రునిచేతిలోనికి పోవునపుడు  
 దాని ప్రయోజన మెంతగనో పెరుగగలదు. కాబట్టి మన ఆర్థిక  
 వ్యవహారమునందు మన డబ్బును, దాని ప్రయోజనమును  
 తగ్గించునారి చేతులలోనికి పోకుండ జాగ్రత్త తీసుకొనలసి  
 యుండును. సరిగ యీపనినే మన పలుప్రయోజన సహకార  
 సంఘములు చేయనలసియున్నవి. అట్టి సంఘము గ్రామస్థుల  
 నుండి పండిన భాగ్యామళును ప్రోగుచేసియుంచి ప్రభుత్వపు  
 సిస్టను, ఇతర వస్తువుల కగు క్రయధనమును వస్తురూపమున  
 చెల్లింపనచ్చును. ప్రభుత్వముతరఫల ప్రభుత్వోద్యోగులకు సమ  
 తుల్యాహార పదార్థాలరూపమున జీతముల చెల్లింపనచ్చును.  
 ఈ అనసరములన్నియు తీరిన యనంతరము ప్రభుత్వమునకును  
 పలుప్రయోజన సంఘములకును మధ్య సరిచేసుకొతగిన మొత్త  
 ములు స్వల్పముగ నుండును. ఆపనిని అదనముగ సహకారసం  
 ఘములలో మిగిలియుండు పదార్థములను ప్రభుత్వముకొరకు  
 తీరున వేర్వేరు స్థలములకు రవానాచేసి సరిపెట్టుకొనచ్చును.  
 ఈ విధముగ వ్యవహరించునెడల, డబ్బుపై నాధారపడు ఆర్థిక  
 వ్యవస్థయొక్క అనర్థములను పూర్తిగ నాశనముచేయుట పొసగ  
 కున్నను, చాలవఱకు తొలగించినవార మగుదుము. ఆతీరున  
 డబ్బురూపమునకు గల బూటకపు విలువకు భిన్నముగ వస్తు  
 రూపమునగల సత్యమగువిలువను నిలువబెట్టిన వారమగుదుము.

## అ ధ్యా య ము 4

### సహకార ధర్మము

బ్యాంకుల ధర్మము:—

వాణిజ్య పారిశ్రామిక గణముల చక్రములకు చమురువేసి అవి సులభముగ అకుగునటుల అవరోధముల తొలంగించుటయే బ్యాంకుల ధర్మము. వీనికి తోడుగనుండి, ఆర్థిక వ్యవస్థయొక్క వివిధశాఖల వాఙ్మయ క్రియాపూర్వకమగు సహకారమును సమ కూర్చు పనిని సహకారసంఘములు నిర్వహించుచుండవలయును.

డబ్బురూపమున ఆర్థికనిర్ణయములుచేయు పాశ్చాత్యదేశములందలి బ్యాంకులసంఘమున వానిలో ప్రజలువేసికొనిన డబ్బు మొత్తములను, అందుజరుగు వ్యాపారము వలన సంపాదించిన లాభములను ఆధారముగ జూపి వాని అభివృద్ధిని నిరూపింతురు. మనకది పనికిరాదు. ప్రజల క్షేమాభివృద్ధికి సంబంధించి బ్యాంకి యొక్క ప్రయోజనమును మనము నిర్ణయింతుము. డబ్బు రూపమున నష్టము కష్టించుచున్నను కూడ, ప్రజల యవసరముల దీర్చుచు, వారి ఆర్థిక వ్యవహారములందు అనేక ధర్మములను మన బ్యాంకులు నిర్వహించవలసి యున్నవి. ఇన్ని రూపాయలు అణాలు పైసలు అని లెక్కకట్టి ఒక బ్యాంకు ఇంతవని చేసినని నిరూపించ జాలము.

ఉత్పత్తిచేయు వారల జీవరక్తమును పీల్చివేయు కొఱ్ఱకై పెట్టుబడి సాహుకారుల చమత్కృతివలన, చక్రమునుండి నెత్తురులాగు సిరింజియొక్క సన్నని గొట్టపు సూదివలె. పాశ్చా

త్యల బ్యాంకు పద్ధతి వ్యవహరించుచున్నది. ఇంజీరియలు బ్యాంకుతో జతగూడి ప్రభుత్వపు నామ్మనకు సంరక్షకులుగ వ్యవహరించు గౌరవమును పొందొను చున్నట్టి రిజర్వు బ్యాంకు నందు నెలకొల్పిన వ్యవహారాధికారమును దుప్ప్రయోగము చేయుట మూలముననే, 1943 సంవత్సరమున వంగదేశము నందు ముప్పది లక్షల ప్రజల ప్రాణముల బలిగొనిన ఖామము సంభవించెనని తెలియుచున్నది. ఆ బ్యాంకుల వ్యవహారము ఈదేశ ప్రజలకొక మహాఘోరానర్థమై పఱగినది. డబ్బు యొక్క దుర్వినియోగము వలననే యిదంతయు మూడినది.

డబ్బును వస్తుమార్పిడి కొక సాధనముగ గాని లేక కొను గోలు శక్తిని నిలువజేసి పెట్టకొను నుపాయముగ గాని వినియోగించుకొనునెడల అది తృప్తికరముగ నుపయోగపడ గలదు. సంచారములతో పోల్చిచూచు నప్పుడు ధనమునకు చిహ్నములుగ నుపయోగించుకొను డబ్బులు సామాన్యముగ అక్షీణము లనవచ్చును. కావున చేతడబ్బును బెట్టుకొనినవాడు, దీర్ఘకాలము బేరాలాడు శక్తిగలవా డగుచున్నాడు. అరటి పండ్లమ్ముకొను వనిత, అవిచెడిపోక మునుపు విక్రయించు కొనక తప్పదు. కాని డబ్బుచేతగల వాని కటువంటి యిబ్బంది లేదు. అతడెంత కాలమైనను తన డబ్బును చేతబట్టుకొని కూర్చుండ గల్గును. కావున గూయంగమునగల తారతమ్యమును బట్టి డబ్బుగలవాడు సరికుగలవానిని నంచగల్గుచున్నాడు. బ్యాంకులు సాధారణముగ డబ్బుచేత బట్టుకొనిన వానివలె వ్యవహరించుచున్నవి. వాని స్థితియందుగల సదుపాయములు, పారిశ్రామిక వాణిజ్యక్షేత్రములోని వాటిని వ్యవహరించువారు.

నిరూపించును. ఒక వ్యవస్థగ తన పరపతిని బలపఱచుకొను కొఱకు బ్యాంకు తన అధికారమును వినియోగముచేయుపట్ల తద్వారా దాని కాయాదారుల పరపతి క్షీణించునెడల, ఆర్థిక వ్యవస్థయందు ఆబ్యాంకు యొక్క ధర్మము నెరవేరినదన పేరు లేదు. వస్తుమార్పిడి సాధనముగ డబ్బుయొక్క ప్రయోజనము ఇటులుండును.

కొనుగోలుశక్తిగ డబ్బు ప్రయోజనము:—

డబ్బు ఆక్షేపణమనుపట్ల, దానియొక్క సక్రమవినియోగము, ప్రజలయొక్క కొనుగోలుశక్తిని నిలువచేసికొనుటలో నది సాయపడుతీరు ననుసరించి నిర్ణయము కాగలదు. వ్యవసాయ కుడు తనభూమిని సాగుచేసి, కొతకొసిన యనంతరము తనపంట నమ్ముకొనును. దానిమూలాన వానికికొంత డబ్బువచ్చును. ఈ డబ్బువానికి మరుసటి పంట వచ్చు నఱకును ఉపయోగపడ వలసియున్నది; అదిగ ప్రండ్రెండు నెలలకాలము ఆడబ్బు నిలువకు సరిపోవు నితరవస్తువులకొకటై దానిని మార్పిడిచేసికొవలయును. ఈ మధ్య కాలములో, దాని కొనుగోలు సత్తా మారినేని, ఆవ్యవసాయకుని స్థితియు నదేతీరున తారుమారగును. కాబట్టి మనదేశమువలటి వ్యవసాయక దేశములో కొనుగోలు సత్తామారకుండ నిలువజేసికొను విధానము ముఖ్యవసరము. ఈ సందర్భమున పలుప్రయోజక సహకార సంఘములు, డబ్బువ్యాపకమును అనువులోపెట్టి సాయపడగలవు. అప్పుడు ధరలు తారు మారగుటకును, లాభాపేక్షాపరులు పెట్టు తికమకలకును హద్ద ఏర్పఱచి పంటదారుడు తన సరకు నంతను ఒకే సారిగ అమ్మివేయుకుండ నాపి, వాని సరకుల పరపతిమీద ఉచితరీతిని బ్యాంకువ్యవహారము నడిపి ఆదుకొగ్గును.

## సహకార నీతి

ఇక సహకారముయొక్క యింకొక ధర్మమును విచారిం  
తము. సహకారమునగ పోటీభావమును తుడముట్టించి, అందఱి  
కిని లాభముం కూర్చ జూచు భాగస్వామ్యపద్ధతి యని భావము.  
వ్యాపారమున ప్రమేయముగల అన్ని పక్షములవారి డ్డేమ  
మును సమానముగ జూచుటే దాని మూలసూత్రము. సహ  
కారమున నొకరి నణచి మఱొకరు భాగుపడ జూచుట యుం  
డదు. కాబట్టి యొకనైనను లాభాలగుంజుకొనువాడును, రెండవ  
నైనను వానికి బలియగువాడును పరస్పరము సహకారము  
జూపుకొనుట యనునది ఘటిల్లదు. విదేశీయులు తమ సరకును  
మన కమ్ముటకే వత్తురు. వారికి మనతో గల ప్రమేయము  
అంతనటకే. అందు నిమిత్తమే వారు ఇతరులను రాజకీయముగ  
దామ్యమున బడవేసి అదిమిపట్టి యుంచజూతురు. సహకార  
సంఘములు అమెరికా నూలును చేనేత పనివాఁడ్రు తెప్పించు  
కొనుటలో తోడ్పడునేని, అవిరెండు విరుద్ధపక్షములను లంకె  
వేయుచున్నారన్నమాట. అది వాస్తవముగు సహకారభావ  
ముతో న్యాయహరించుట లేదని అర్థము. గ్రామములో స్థానీ  
యులగు వడుకువారికిని నేతవారికిని పరిచయ సమ్మేళనము  
గూర్చుట సహకారసంఘములకు అర్హమగు ధర్మము. అవి  
సర్వత్రా సహకారమును కూర్చులయును. ముడిపదార్థముల  
నుత్పత్తిచేయువారికి, వస్తు నిర్మాణము చేయువారికి, వినియోగ  
దారులకు మధ్య సహకారము కూర్చులయును. ముత్యములను  
హారముగ చేర్చికూర్చు పట్టుదారములె, అన్ని తెగలవారికిని  
బంధుత్వమును కూర్చుట సహకారసంఘముల ధర్మమై యున్నది.



ప్రభుత్వపు అధికార ధూర్వహలు, మాయమర్మము లెఱు  
గని గ్రామీణులను మోసగించుకుండ సహకారబ్యాంకు కాపాడ  
గలదు. అటువంటి సంస్థలు పండిన సరకును ప్రోవుచేసి, నిలువ  
పోసి, తమకాతాదారుల తరఫున బాకీలు తీర్చవచ్చును. సిస్తులు  
చెల్లింపవచ్చును, పన్నులీయవచ్చును; మఱియు సంవత్సరము  
పొడవునను బజారు ధరలచొప్పున సరకులను అమ్మకము చేసి,  
ఒకేసారి బజారులోనికి హెచ్చుగ సరకు వచ్చిపడకుండను,  
ధరలలో మితిలేని యెగుడు దిగుడులు సంభవించకుండను అడ్డు  
పడగ్గును. ఆర్థికసంస్థయందీ బ్యాంకులు మహాసముద్రములపె  
వయసందు పెద్ద ఓడలలో నుండు నీరు చొటరాని గదులతీరు  
నను, దేనికైన తగులు నప్పుడు కుదింపురాకుండ నాపు దిండుల  
వలెను నుపకరించును.

సహకారసంఘముల ప్రయోజనముచెఱుక్క నిదర్శనములు  
ధనసంబంధములగు నివేదికలందుగాక, చట్టుపట్టులందలి బజారు  
లందు కాన్పింపవలయును. అక్కడి విక్రయశాలలు మిల్లులలో  
తయారైన నస్తువుల తోడను, విదేశములనుండి దిగుమతియైన  
సరకులతోడను నుండియుండినయెడల మన యవసరముల నన్నిం  
టిని దీర్చుటకు మన యున్నతి సరకులను సమకూర్చు ప్రయత్న  
ములో మనసహకార విధానము ఫలించలేదన వలయును.  
ఆసహకారసంఘములే సక్రమముగ పనిచేసినయెడల, తిండి, బట్టి,  
యిల్లు మొదలగు ప్రాథమికావసరముల సమకూర్చుకొనుట  
యందవి సాయపడియుండును. ఇటుల జరుగునెడల విదేశపరిశ్ర  
మాధిపతుల ధనతృప్తికు పోత్సాహము పూజ్యమే. అప్పుడు  
ప్రపంచముద్ధములకు కారణములగుచు వివిధజాతుల మధ్య

మత్సరములు తలనెత్తజాలవు. అప్పుడు సక్రమవిధానమున చడుపబడు సహకారసంస్థల యభివృద్ధి జాతీయ న్యాయత్రయము నొడగూర్చి, తద్వారమున అంతర్జాతీయ శాంతికి పునాది యేర్పడును.

ఎరువులు :—

గ్రామములలో ప్రస్తుతము ఆరోగ్యభంగకరములుగ నున్న చెత్తచెదారములు, పీఠులలోని కనవు కుప్పలు, ఎముకలు, మరుగుదొడ్ల పెంటలు మున్నగువానితో ఆకుచెత్త యెరువును తయారుచేయుటకు వినియోగపడును. దీనిని తయారుచేయుట చాలసులభము. ఇది ఆవుపేడతో సమానమగు మంచి యెరువగును. దేశమునుండి వెలుపలికి ఎగుమతిచేయబడుచున్న యెముకలు తెలగపిండి గ్రామములనుండి వెలుపలికి పోనీయ నూడదు. సున్నపు బట్టీలలో కొంచెము కాల్చిన యెముకలను ఎక్కడివాని నక్కడనే, సున్నపు గానుగలలో వేసి త్రిప్పి పొడి చేయవచ్చును. దానిని వ్యవసాయదారులకు పంచి యివ్వగును. గ్రామములలో ఎరువుల యుత్పత్తిని సాహాయక ధనము నొసగి కాంట్రాక్టు పద్ధతిని ప్రోత్సహించవగును. ఈ విధముగ గ్రామ పారిశుధ్యమును కాపాడవచ్చును. పాకివాండ్ర స్థితిని గూడ వృద్ధిపఱచి వారిచేత ఆకుచెత్త యెరువులుచేయించి వారిని వర్తకుల స్థితికి తేవగును.

గ్రామములనుండి చమురు విత్తులను దీసికొనిపోవు నూనె మిల్లులు నూనెను మాత్రము తిరిగి వారికొసగుచు, పిండిని పరస్థలముల కెగుమతి చేయుట మూలమున విలువగల యెరువును మన భూములకు దక్కకుండ జేయుచున్నవి. దీనిని సంపూర్తిగ

ఆపివేయవలసియున్నది. గ్రామములదాటి చమురు గింజలను పోనీదగదనుటకు ఇదొక ముఖ్యకారణము. వాని నెక్కడి నక్కడనే నాటు గానుగలలో ఆడించవలయును. అప్పుడు నూనెయు పిండియుగూడ గ్రామములలో నె నిలువయుండి మనుష్యులను ధనవంతులుగను పశువులను పుష్టివంతములుగను భూమిని సారవంతముగను చేయును.

భూమిని సారవంతముచేయు నెపముతో రసాయనికపు టెరువులను ప్రవేశపెట్టు ప్రయత్నములు సాగుచున్నవి. ప్రపంచ మంతటను రసాయనికపు టెరువుల ప్రయోగము వలన గలిగిన అనుభవము, వాని వలన నష్టమును స్పష్టము చేయుచున్నది. వాని వలన భూసారము పెరుగదు. కొన్నికొన్ని ఓషధులవలనను ఉద్రిక్తపదార్థములవలనను జరుగునటుల నేల తన సారము నంతను వెలిగ్రుక్కును. అందువలన సద్యస్కాలము అమితపు పంట లభించును. కాని తుదిని భూమి నిస్సారమైపోవును. మరియు, ఈ రసాయనికపు టెరువులు భూమిలోని క్రిమిజాలమును జంపివేయుటవలన, భూసారమున కాధారములగు వీని లోటు తటస్థించుచున్నది. చివటకు ఆ యెరువులు భూమికెంతయు అపకారములని తెల్లము కాగలదు. ఈ ఎరువులను తయారుచేయు ఘోర్వర్షరీలయొక్క యజమానుల బూటకపు ప్రకటనలు వాని విక్రయమునకు హెచ్చుగ తోడ్పడుచున్నవి. కాని వానివలన వ్యవసాయమునకు హానియు ద్రోహమును ఈ యజమానులకు పట్టదు.

**నిత్యములు :—**

వ్యవసాయ మభివృద్ధిజేందవలయు నన్నచో, నేతిరకపు

విత్తనముల నేర్చి వృద్ధిచేయుట ప్రభావము. సహకారసంఘముల ద్వారాను విత్తనముల నుత్తమ మార్గమున సేకరించి పంచియుచ్చుట అత్యవసరము. ఈ సంఘములు పరిశోధనా సమర్థులగునారి ఆభివృద్ధియు క్రింద విత్తనప్రచారము నిర్వహింప వలసియుండును.

ధాన్యపునిలువలు :—

నిలువచేయుట చందగి లోపములవలన ధాన్యములకు చాల నష్టము వాటిలుచున్నది. తక్కువగవేయబడిన మదింపువొప్ప ననే, ఈ నష్టము సుమారు ముప్పదియైదులక్షల టన్నులుండునని తెలియుచున్నది. అనగ 1946 సంవత్సరములో భారతదేశమున లోటుపడిన ధాన్యమున కిది సమానము. నిలువచేయుట లోని లోపములవలనను, ఎరుకలు క్రిమికీటకములు తేమమున్నగు వానివలనను నానా విధములగు వ్యాధులకు అనకాశము లేర్పడుచున్నవి. ఈ నష్టముకూడ అల్పమైనదికాదు.

ఎక్కడివంట నక్కడ నిలువజేయు నేర్పాటులు సమకూర్చు నెడల నిలువలతరుగు క్రిమికీటకముల వలని నష్టము, స్థలాంతరములకు దీసికొనిపోవు కచ్చులు ఎంతగనో తప్పించుకొనగును.

నిలువలజేయు సమర్థులకు శాశ్వతముగను సత్వరముగను, బహుజాగరూకతతో నాలోచించి పరిష్కారము చేయవలెను. ఏ దెట్లున్నను, ఇప్పటివలె సురక్షితముగాని కొట్లలో ధాన్యమును నిలువజేయు ఆచారమును ఆపివేయవలెను.

హెచ్చుగ ధాన్యరాసులను నిలువజేయు పట్టణములందును నగరములందును, సిమెంటుతో పక్కా కొట్లను కట్టించవల

యును. పీనిని మూ్యానిసిపాలిటీలుగాని, ప్రత్యేక వ్యక్తులుగాని నిర్మించిన ధాన్యపు నిలువలకై అద్దెల కీయవచ్చును. సహకార సంఘములు పీనిని కట్టుట యింకను శ్రేయస్కర మగును. ఇంజను బాయిలర్లనువలె, ఈ కొట్ల నప్పడప్పుడు తనిఖీ చేయించుచు వానికి లైసెన్సుల నొసగుచుండవలయును.

ధాన్యరాసులను అవి పండు గ్రామములలోనే నిలువ జేయుచు, పట్టణములకును, తిరిగి గ్రామములకును ధాన్యమును త్రిప్పు నాచారమును నివారించు నెడల వానికి గలుగు చెడుగుల కవకాశములు చాల వఱకు తగ్గును.

ధాన్యమును నిలువచేయు సక్రమ పద్ధతులను, వ్యక్తులకు గూడ నేర్పుట యీ యధ్యక్షము.

ముడిద్రవ్యములను గ్రామములందె నిలుపుట :—

గ్రామ పరిశ్రమలకు గలుగు అనర్థములలో గొప్పది గ్రామ పారిశ్రామికశిల్పి నిరాధారుడుగ నుండుటే. వానితో పోటీకు వచ్చు సకల సౌకర్యములు గలిగి సమర్థమగు వ్యవస్థాపనబలము గలిగియున్న మిల్లు నెదిరించి నిలుచుటకు వాని కేవ్యవస్థయొక్క అండయులేదు. అన్ని వసతులునుగల మిల్లులు దాదాపుగ ముడిపదార్థము లన్నింటిని వశముచేసికొంటున్నవి ; తయారైన వస్తువుల విక్రయ స్థానములను తమ అదుపులో పెట్టుకొను చున్నవి; వ్యష్టిగ నిలుచు శిల్పులను, లవలేశము అండలేనివారిని జేసి నెట్టివెచుచున్నవి. బ్యాంకుల ఆర్థికనీతియు రైలుచార్జీలలో చూపబడు వ్యత్యాసములును, పెట్టుబడిసాహుకారుల విక్రయశాలా వ్యవస్థాపనలును అన్నియు పెద్దయెత్తున సాగించు

ఉత్పత్తులకు ప్రోద్బలము నొసగుచు వ్యష్టి శిల్పులను నిస్సాహాయుల గావించుచుండెను. ఈ శిల్పులకు వలయు ముడిపదార్థములు గ్రామములలో దొఱకుట చాల అరుదైపోయినది. ఈ విధానమంతయు పూర్తిగ సంస్కరింపబడవలయును. గ్రామములలో నుత్పత్తియగు ముడిపదార్థముల నన్నింటిని వాని యుత్పత్తిస్థానమున నే నిలిపియుంచి, అక్కడ వినియోగముచకు సరిపోగ, అదనముగ మిగిలిన వానిని మాత్రమే యితరస్థలములకు పోనిచ్చు నియమ మేర్పాటు కావలయును. ఆ యుత్పత్తి యందును గ్రామ పరిశ్రమల కనువగు ముడిపదార్థముల అవసరము తీరిన యనంతరమే, ఫ్యాక్టరీల కనువగువాని యుత్పత్తికై పూనిక వహించవలయును.

పరికరముల సరఫరా :—

గ్రామ పరిశ్రమలకు వలయు పనిముట్లను పరికరములును దేశమంతటను, ఇంతేల ఒక రాష్ట్రమంతటను గూడ ఒకే రీతిగ నుండుటలేదు. ఉపయుక్తములగు పనిముట్లను నిర్మాణముచేయు కొఱకు పరిశోధనలు జరిపింపవలసియున్నది.

పలుప్రయోజక సహకారసంఘములు అటువంటి వానిని, వానికి అంగభూతములగు విడిభాగములను సమకూర్చిపెట్టు నేర్పాటులు చేయవలెను.

జిల్లా ప్రదర్శన కేంద్రములు (Demonstration Centres) :—

సహకారసంఘములు గ్రామసీమలందు ప్రయోగకేంద్రములను నెలకొలుపవలెను. అవి నిర్వహింపవలసిన పనులివి :

1. పరికరములను పని ముట్లను తయారుచేసి గ్రామ శిల్పుల కందజేయుట; ప్రాతరకము వానికి మారుగ కొత్త, అభివృద్ధిచేయబడిన రకము వానిని ప్రవేశపెట్టుట.

2. నడ్రంగులకును తదితర శిల్పులకు శిక్షణ గలపుట, ఆయా పరిశ్రమలలోని నవీనపద్ధతులను వారికి నేర్పుట.

3. శ్రేష్ఠములైన పనిముట్లను స్థానికములైన కళలకు సంబంధించిన శ్రేష్ఠతర రచనలను నేకరించుట. ఒక వస్తు ప్రదర్శన మందిరమున వానిని ప్రదర్శించుట.

4. జిల్లాకు సంబంధించిన పరిశ్రమల గుఱించియు, ఆరోగ్య విషయముల గుఱించియు పరిశోధనల జరిపించుట.

5. గ్రామముయొక్క సామాన్యభివృద్ధి కొఱకై యితర సహకార సంఘముల తోడ్పాటు తోడను హిందూస్థానీ తాలిమీ పాఠశాల తోడ్పాటుతోడను పనిచేయుట.

## గ్రామ పరిశ్రమలు

పలుప్రయోజక సహకార సంఘములు ముడిపదార్థములను సరఫరా చేయవచ్చును. తయారైన సరకును చేర్చిపెట్టవచ్చును. గ్రామపరిశ్రమల నన్నింటిని ముఖ్యముగ ఆహారము వస్త్రము ఇంక నిటువంటి ప్రాథమికావసర వస్తువులను తయారుచేయుట కుపకరించు పదార్థములను వారివారికి పంచిపెట్టవచ్చును. అవి నిరంతరము గ్రామస్థుల యోగక్షేమములను కనిపెట్టుచుండ వలయును. ప్రధానముగ నీ క్రింది సూచనలను గుఱించి శ్రద్ధ తీసికొనవచ్చును.

(1) బియ్యము చేయుట:—బియ్యపు మరలను విప్పివేసి, అందలి ఇంజనులను లోగడ తెలిపినటుల, వ్యవసాయమునకు నీరుసరఫరాచేయు పనులకై వినియోగించ వలయును.

(2) బియ్యమునకు మెరుగుపెట్టు కొఱ కుపయోగపడు హల్లులులను నిషేధింప వలయును.

(3) మెరుగుపెట్టక తవుడుతో నున్న బియ్యము యొక్క పుష్టిశక్తినిగూర్చి ప్రజలకు తెలుపవలయును. మఱియు ప్రత్యక్షముగచేసి చూపుట పూర్వకముగ ఆబియ్యమును వంటచేయు టెట్లో నేర్పవలయును. బియ్యమునకు మెరుగుపెట్టుటను పూర్తిగ నాపివేయ వలయును, లేదా ఎంతమెరుగు పెట్టుటో నియమించి, కఠినముగ అమలుపఱచునటుల చూడవలయును; లేదా ఉప్పుడు బియ్యము చేయుటను ప్రోత్సహించవలయును.



(4) హెచ్చు నరిపంటగల ప్రాంతములందు, వ్యాపారము సమితము ఊకను తొలగించువారికి, అధికవ్యయ కారణములగు డెంకీలను, జల్లెళ్ళను ఇంకెట్టి అవసరములగు పరికరములను, సహకారసంఘముల ద్వారమున గ్రామపారిశ్రామిక కూటముల వారికి సరఫరా చేయవచ్చును.

(5) మెరుగుపెట్టని బియ్యపు వాడుకను ప్రోత్సహించుచు ప్రజాసామాన్య మనుసరించునట్లుల చేయుకొఱకు వడ్లను ఒక చోటునుండి మఱొకచోటుకు రవాణాచేయు అవసరమగును. కావున హెచ్చుస్థలము నాక్రమించుచు హెచ్చుబరువుండు వడ్లను రవాణాచేయుట హెచ్చు వ్యయకారణమగును. అట్టి హెచ్చు వ్యయమును సరిపెట్టు తీరున రవాణాచార్జీలను తగ్గించ వలెను.

(6) ఎక్కడ వడ్లపై ఊకను తొలగించు, బియ్యమును మెరుగుపెట్టుట యేకరీతి పనిముట్లతో జరుపుదురో, మఱియు ఆరెండు పనులును దంపుటవంటి ఒకేకార్యమువలన జరుగునో అక్కడ నెల్ల మెరుగుపెట్టు పనిని తగ్గించుసమితము కొయ్యతో గాని రాతితోగాని లేక మట్టితోగాని తయారుచేసిన చక్కిలను (తిరుగళ్లను) ప్రవేశపెట్టవలయును. అటువంటి పనిముట్లను, ఇంక నితర పరిశ్రమల కవసరములగు పరికరములను జిల్లా ప్రయోగ కేంద్రములద్వారమున సరఫరాచేయవలయును. బియ్యమునకు మెరుగుపెట్టుటను, అట్టిమెరుగుపెట్టు పనిముట్లపైన హెచ్చుగ పన్నుల విధించుట మూలమున నిరుత్సాహపఱచ వలెను. పైతనిభిని అదుపును ఏర్పాటుచేయుటవలన మెరుగుపెట్టుటందు తారతమ్యము లేర్పాటు చేయవచ్చును.

వడ్లను ఇతర ధాన్యములను మఱియు విత్తనాలను గ్రామములలో అవసరమగు సంతనఱకు ఆగ్రామములలోనే నిలువ చేయుచు, అదనముగ మిగులు వానిని మాత్రమే ఎగుమతి చేయ నీయవలెను; అదియు సహకార సంఘము ద్వారముననే జరుగవలయును.

2. పిండి విసురుట:—

(1) ప్రదర్శన కేంద్రములద్వారమున చేతిగుగళ్ళకు శ్రేష్ఠమగు రకములరాళ్ళను, ఎద్దులతోడను నీళ్ళసాహాయమునను నడుపదగిన తిరుగళ్ళను సరఫరా చేయవలయును.

(2) అతి సున్నితమైన మెదాపిండిని తయారుచేయుటను; ఉపయోగించుటను నిషేధించవలెను.

(3) పిండిమిల్లులలో విశ్రేష్ఠముగ ధాన్యమును విసరి, అతి దీర్ఘకాలము ఆపిండిని నిలువచేయుచుందురు. అందుమూలాన పిండి చెడిపోవుచున్నది. కాబట్టి అటునంటి మిల్లులను నిషేధించు టవసరము.

(4) ఎచ్చు తెచ్చుట తగు వసతులు గలచో అక్కడ నెల్ల ఎడ్లతో నాడించు తిరుగళ్ళను ప్రవేశపెట్టవలెను.

(5) ఎక్కడెక్కడ నదులయొక్కగాని కాలువలయొక్కగాని ప్రవాహపు నీటివలన శక్తి లభ్యమగుచో అక్కడ నెల్ల నీటితో త్రిప్పింపగల పిండి తిరుగళ్ళను నెలకొలుపవలెను.

(6) సంజాయివగదానలె అటువంటి తిరుగళ్ళను సహకార

తి. నూ నెత్తీయుట :—

పల్లెటూళ్ళ గానుగలను పునరుద్ధరించుటలో యీ క్రింది చిక్కులు గల్గుచున్నవి :

పంట కల్లాల కాలముననే గ్రామాలనుండి నూ నెగింజల నన్నింటిని వెలుపలినుండి వచ్చు శర్తకులు తుడుచుకొనిపోవు చున్నారు. దీనిని నివారించుకొనుటకు గ్రామములో అదనముగ దొరకు నూ నెగింజలను మాత్రమే వెలుపలికి పోనీవలెను.

కొన్ని చోట్ల స్థా కముగనున్న గానుగలు చాల లోపములు గలవిగాను, చిన్నవిగా నున్నవి. వానింగూర్చి ఆచరణయోగ్య మగు ప్రతిపాదనల చేయుట దాదాపు అసంభవ మనవలయును. ఒకేరాష్ట్రములోనే అనేక విధములగు గానుగలు కానవచ్చు చున్నవి. అటునంటి గానుగ లన్నింటిని పరిశీలించి యొక నివేది కను తయారుచేయవలసియున్నది. సుపరిణామము పొందించిన గానుగలయొక్క వాడుకను లాభములను సవినరముగ వెల్ల డించవలయును.

ప్రాతరకపు గానుగలు చేయించుటకును, ప్రస్తుతము తగిన వడంగులు దొరకుటలేదు. వారిసేవ సకాలమున, నూ నెగానుగ లాడెడు వారి కందుటలేదు. ఉచితములగు పరికరములును, ఆ యా భాగములును విడివిడిగ దొరకుటయు కష్టముగ నున్నది. అటునంటి వేర్వేరు భాగములును వానింజేయుటకు తగిన శిక్షణమును లభింపగల కేంద్రములందు పనివాండ్రను చేర్చి నూ నె తీయువారికిని వడంగులకును సుపరిణామము పొందిన గానుగల గూర్చిన సాంకేతిక విజ్ఞానమును నేర్పవలయును.

నూ నెగింజలను ప్రోవుచేసిపెట్టుటకును, కలితీలు లేకుండజేసి  
 విత్తనములయొక్కయు, నూ నెయొక్కయు, పిండియొక్కయు,  
 ధరలను అదుపుచేయుటకును, తాలూకా సహకారసంఘములు  
 గాని పలుప్రయోజక గ్రామములుగాని మిగుల సమర్థములై  
 యుండును.

#### 4. బెల్లము తయారుచేయుట :—

బెల్లమును తయారుజేయు పరిశ్రమ బాగుగ స్థిరపడి సాగు  
 చున్న బెంగాలు, మదరాసురాష్ట్రములందు, వాణిజ్యమునకు  
 అర్హమగునంత పెద్దయెత్తున త్రాడిచెట్లనుండి బెల్లము చేయ  
 బడుచున్నది.

ఉన్నత్రాడిచెట్లను సంరంక్షించుట, కొత్తవానిని నాటుట:—  
 త్రాడిచెట్లను నటకీవేయుటను నిషేధము చేయవలయును.  
 చెఱకుబెల్లమును, త్రాడిబెల్లమునుండి సిద్ధము చేయబడు పంచ  
 దారను కాలక్రమమున అవసరము లేకుండ వాని స్థానము  
 నాక్రమించుటకు సరిపోవునంతగ త్రాడిచెట్లను పెంచుటకు,  
 సేద్యమున కనుకూలములుగాని ప్రభుత్వపు బంజరుభూములను  
 వినియోగించవలెను. మఱియు సంసారులకుచెందిన అదేతీరు  
 బంజరుభూములను పొలాల గట్లను త్రాడిచెట్లను పెంచుకొొత్త  
 వినియోగించువారికి దొరతనమువారు సాహాయకధనము నొసగ  
 వలయును. చాలినన్ని విత్తనములను సరఫరాచేసి, వానిని పెంచు  
 సరియైన విధానమును నేర్పవలయును.

సహకారసంఘములు:—సహకారసంఘములు ఉత్పత్తిని చేపట్టి  
 స్థానికావసరమును దీర్చుటకును, విక్రయించుటకు పూనుకొన

వలయును. అనసరమగుపట్ల ఆ సంఘములే రసమునుకాచు పత్తె  
రములు, సంవృతగతి యంత్రములు (centrifugal machines),  
ఇట్టి యితర పరికరములను సరఫరాచేయుచు అద్దెలకిచ్చు  
నేర్పాటులను చేయవలెను.

5. తేనెటీగల పెంపకము:—

తేనెటీగల పెంచుట రెండువిధముల లాభకరము. వ్యవ  
సాయ దారులకు హెచ్చుపంట లభింప జేయునటుల పుష్ప  
గర్భోత్పాదన (fertilization)కు శ్రేష్ఠతరోపాయము వాని  
వలన చేకూరును. మఱియు పుష్టికర ఆహారపదార్థమగు  
తేనెనుగూడ నవి చేకూర్చును.

ఇందుకు తగిన ప్రదర్శన కేంద్రములున్న చోట్ల వానిద్వార  
మున తేనెటీగలకు పుష్కలముగ తిండి దొరికు తావులందు  
వాని కూటములను కొన్నింటిని పెంచి, యాపరిశ్రమను ఇతర  
గ్రామములకును వ్యాపింపజేయ వలయును. ఇందుకొరకు గాను  
తేనెటీగలను పెంచుటలో నిపుణులగు వారిచేత ముందుగ ప్రాంతీ  
పరిశోధన చేయించు టవసరమగును. ఒకసారి కేంద్రములలో  
తేనెటీగలను సాకుట సాగిన యనంతరము, వ్యవసాయదారు  
లకు తగుశిక్షణ గఱపుటకును, అనసరమగు పరికరములను సరస  
మగు ధరకు సరఫరాచేయుటకును పూనుకొన నగును.

6. ప్రత్తి, ఉన్ని:—

ప్రత్తిపండించుట కనుకూలమగు ప్రాంతములందు, జనాభాలో  
తలకొక 12½ పౌనులదూది లభింపగల ప్రత్తిని పండించుటకు  
చాలినంత భూమిని ప్రత్యేకించవలయును. అఖిలభారత చర్ఖా

సంఘమువా రవలంబించు ప్రణాళిక ననుసరణముగ, దానిని వడుకుటకును, నేతనేయుటకును, సదుపాయముల కూర్చు వలయును.

అదేతీరున గొఱ్ఱెలపెంచు ప్రాంతముల సందర్భమునను, వానిని సాకుటకును ఉన్నిరకముల తీర్చుటకును సాహాయపడుచు ఆ పరిశ్రమను ప్రోత్సహించ వలయును.

### 7. తోళ్ళనూనుట:—

భారత దేశమునుండి జరుగు పచ్చితోళ్ళయొక్కయు, చర్మముల యొక్కయు ఎగుమతి ప్రపంచములోనికెల్ల గొప్పది. పచ్చితోళ్ళను ఊని సిద్ధముచేసిన చర్మములనుగ మార్చుట మనమే చేయగల్గునెడల, లక్షలాది హరిజనులకు నృత్తిని కల్పించిన వారమగుదుము. తోళ్ళనూనుటలో కాలము చాలముఖ్య విషయముగాన, చాల పెట్టుబడి యవసరమగును. కావున ఆపని సహకార విధానము ననుసరించి జరుగవలయును. సహకారసంఘములు పచ్చితోళ్ళ మొదలగు వానిని కొనవలయును; చర్మములను వారలలో ఆయా పనులుచేయువారలకు జట్టీ పద్ధతిని డబ్బీయవలయును; ఊనిన చర్మములనుగాని, సిద్ధము చేసిన సరకులనుగాని వారలకై అమ్మిపెట్టవలయును.

(1) తోళ్ళ నన్ని రాష్ట్రములందును ఊనుచున్నారుగాని, అన్నియు సమానమగు మేలిరకపు చర్మములుగ నుండుటలేదు. మేలిరకముగ నెంచబడు కలకత్తా క్రొము, చెన్నపురి 'గావి' చర్మములను సిద్ధము చేయుట కీతర ప్రాంతములందు ప్రయత్నములు సాగించుటలేదు. తక్కిన రకపు చర్మములు వీనికి చాల లోజుగనుండును. ఇందుకు కారణముల నరసి కనుగొని, అన్ని

చోట నొకేతరు మేలిరకపు చర్మముల తయారుచేయు పద్ధతిని ప్రవేశపెట్టవలెను.

(2) ఎగుమతిచేయు పచ్చితోళ్లమీదను, చర్మములమీదను హెచ్చు పన్నుల విధించి వాని యెగుమతిని నిరుత్సాహ పరచవలయును.

(3) ఒక్కొక్క చర్మకారకులమున కొక్కొక్క బండిని స్వల్పపు వెల కిచ్చి చచ్చిన గొడ్డను మోసికొనిపోవుటలో నాయము చేయవలయును. ప్రస్తుత మటువంటి సదుపాయము లేకపోవుటచేత పశు కళేబరములను నేలమీద నీళ్లుకొనిపోవుచున్నారు. ఈ కారణమువలన చర్మముల ధరలో సగానికి సగము నష్టమగునట్లు లెక్కవేయబడుచున్నది.

(4) ఈనాడి పరిశ్రమ జరుగుపరిస్థితులు అనారోగ్యకరములుగ నున్నవి; వానిని సంపూర్ణముగ మార్చివేయుటనవసరము. గ్రామనివాస స్థానములకు దూరముగ నొకచోట చానడులు వేసి గోతులు త్రవ్వి నీటిసరఫరాలకు సదుపాయములుచేయవలయును. అనారోగ్య విధానములమాని సులభమగు యంత్ర సాధనతో పనులు చేయవచ్చును. ఒక తాలూకాలోగాని, జిల్లాలోగాని అందందు వసియు చర్మకారుల నందఱిని నొక్కచోటునకు చేర్చుటకు వీలున్నచో అటుల చేయుట శ్రేయోదాయకమే కాగలదు. చర్మ పరిశ్రమాలయములు చర్మకారుల స్వంతములుగనుండి ప్రత్యేకము వారియొక్క సహకార సంఘముల చేతనడుపబడు నవిగ నుండవలయును.

(5) ప్రస్తుతము చర్మముతో చేయబడు సరుకులను, పెద్ద యెత్తున సాగించి వానిని దేశమంతట వ్యాపింపచేయు సుస్థలు

చాలకొలది స్థలములందు మాత్రమే కలవు. ఈపద్ధతి నిరుత్సాహపఱుపదగినది. కాళ్ళ చెప్పులు. డబ్బుసంచులు, చేతి పెట్టెలు మొదలగు సరకు లన్నియు ఎక్కడవాని నక్కడనే తయారు చేయుటను ప్రోత్సహించవలయును. స్థానిక పరిశ్రమోత్పత్తికై సాహాయకధనము నొసగవలెను; లేదా! దిగుమతులపై పన్నుల విధింప వలయును.

నెత్తురు, మాంసము, ఎముకలు మున్నగు వానిని గొర్ల కళేబరముల నుండి తీసి వానితో మంచి యెరువులను సిద్ధము చేయు వ్యష్టి కంట్రాక్టరులకు గాని, సహకార సంఘములకు గాని సాహాయక ధనముల నొసగవలయును. అటునంటి సాహాయకధనములు తయారు చేసిన యెరువుల మొత్తమును బట్టి నిర్ణయించవలసి యుండును.

(6) సరేసు, నరపుదారములు బ్రష్టులు మొదలగు అనుబంధోత్పత్తులను పెరంఘముల వారు తయారు చేయవచ్చును. కొమ్ముపనులు చేయుటను చర్మకారక కుటుంబములందు ప్రవేశ పెట్ట వచ్చును. కొంతకాల మీపనిని సహాయక ధనముల నొసగియు, తయారైన సరకులను ప్రభుత్వము వారు కొనియు ప్రోత్సాహమొసగ వచ్చును. అనసరములగు పరికరములను అద్దెలకిచ్చు నేర్పాటులను చేయవలయును.

8. సబ్బులపని :—

సజ్జి మట్టి యెచ్చుటెచ్చుట దొరకగలదో పరిశోధనలు చేయవలయును. అట్టితావులనుండి సజ్జి మట్టిని పన్నుగాని మరే చార్జీలుగాని లేకుండ సబ్బులు చేయవారిని దీసికొని పోషింప



లయును. అట్టి చవురును దీసికొని పోవుట నలన భూమి బాగు పడునని యీసందర్భమున తెలిసి కొనలయును. సజ్జి మట్టిలో నుండి కాస్టిక్-లై (Caustic Lye) ని తయారు చేయవచ్చును. ఆహారములో నుపయోగ పడని చమురు గింజల నుండి తీసికొని నూనెలను సబ్బులు చేయుటలో నుపయోగించవచ్చును.

### 9. దీపములు:—

ఆహారమున నుపయోగపడని వేప, గానుగ, బ్రహ్మదంతి, యిప్ప మొదలగు గింజల చమురులను ప్రస్తుతము పూర్తిగ వినియోగము చేసికొనుటలేదు. దీపములు వెలిగించు కొనుటలో యీచమురుల నుపయోగించుట చాల లాభకరముగ నుండగలదు. ఈ యంశమున గ్రామములను స్వయం సమృద్ధి ములుగ చేయుటలో సర్వవిధముల ప్రయత్నములను సాగించవలయును.

ఆహారకములగు లాంతరులతో పాటు అఖిల భారత గ్రామ పరిశ్రమల వారు తయారు చేసిన 'మగన్దీపము' ను ప్రదర్శన కేంద్రముల ద్వారా వ్యాపకము చేయుచు అట్టి వానిని ఉత్పత్తి చేయుటలో ఆయా ప్రాంతముల శిల్పిలను ప్రోత్సహించగావలయును.

### 10 కాగితపుత్పత్తి:—

(1) అనుకూల పదార్థములు లభించు ప్రాంతములందలి జైళ్ళలో చేలి కాగితము నుత్పత్తి చేయించుటకు ప్రాంతీయ ప్రభుత్వమువారు పూనుకొనలయును. ఇందుకొఱకై కాగితము చేయుటకు పనికివచ్చు ముడిపదార్థము లెచ్చుటెచ్చట దొరకునో

కనుకొనుటకై నిపుఁబలగు వారి చేత పరిశోధనలు జరిపించవలయును.

(2) కాగితము చేయుట కవసరములగు రసాయనిక ద్రవ్యముల నన్నింటిని కంప్రహ్మంధ రలకు సహకార సంఘముల ద్వారా మున ఉత్పత్తి కేంద్రములకు సరఫరా చేయించ వలయును.

(3) పిండితొక్కు తొట్లు, పిండికలుపు తొట్లు, అచ్చులు నీరొత్తివేయు ఒత్తిడి యంత్రములు, కనరులుచేయు యంత్రములు, కాగితములు కోయు కత్తులు మొదలగు నుపకరణముల నన్నింటిని, ఇతర పరిశ్రమలతోపాటు సిద్ధము చేయుటకు కేంద్ర కర్మాలయమును ప్రభుత్వము పోషించవలయును.

కాగితము నుత్పత్తిచేయు పారిశ్రామికులకు బీటరు, కాలెండరు, స్కూ-ప్రెస్సు మున్నగు నవ్య నూతన పరికరములను అద్దెలకుగాని అమ్మకమునకుగాని సహకారసంఘముల ద్వారా మున సరఫరాచేయవలయును. ఎచ్చట కాగితపుపిండి చేయుటకు పెద్ద యంత్ర సౌకర్యము లవసరమగునో, ఆతావులందు కాగితపుపిండిని కాగితము నుత్పత్తిచేయు పారిశ్రామికులకు సరఫరా చేయవచ్చును.

(4) కాగితము నుత్పత్తిచేయుటలో నుపకరించు కొఱకు ఆఫీసు ప్రాత రికార్డులను, చిత్తుకాగితాలను ప్రభుత్వమువారి యడవులలో వేలమువేయు గడ్డిని చేతికాగితము నుత్పత్తిచేయు కేంద్రములకై ప్రత్యేకించి యుంచి, సహకార సంఘములద్వారా మున సరసమగు వెలలకు సరఫరా చేయవలయును. మఱియు కేంద్రములలో తయారైన కాగితమును ప్రభుత్వపు రికార్డుల

కొఱకును (స్టేషనరీకిసి) సహకారసంఘముల ద్వారమున కాగిత పరిశ్రమలో పనిచేయువారికి ఉచితముగ జీవనపరిమూల మమకు నలుల ధరలను నిర్ణయించి కొనుగోలు చేయుచుండవలయును.

(5) శిక్షణ:- కాగితమును తయారుచేయు కేంద్రములలో పనిచేయు నిపుణులకు రాష్ట్ర శిక్షణ కేంద్రమునందు శిక్షణ గఱపవలయును.

(6) చేతికాగితమును తత్సంబంధముగ పనిముట్లను రవాణా చేయుటలో శ్రేయమును ప్రధాన సౌకర్యముల సంగీకరించ వలయును. చేతికాగితముమీద ఎగుమతి దిగుమతి పన్నులను రద్దుచేయవలయును.

II కుమ్మరిపని (కుండలు మొదలగు మట్టి పనులు)

(1) కుమ్మరి వృత్తింగూర్చి మొట్టమొదటగ చేయవలసినపని రాష్ట్రములో దొఱకు రేగడమట్టిని పృథక్కరణ చేయించ వలయును. ఈ పనిని ప్రభుత్వము పూనుకోవలెను.

(2) రేగడమట్టిని సరియైన పాళ్లలో కలుపుటకు విశిష్టముగ రసాయనిక విజ్ఞాన మవసరమగును. కాబట్టి ఆపనిని సహకార సంఘమునంటి యొక కేంద్రస్థానముననో జైలులోనో సాగించి, అటుల సిద్ధముచేసిన మట్టిని వ్యక్తికుంభకారులకు సరఫరా చేయవలయును, మరియు ఇప్పుడు కుంభాకారవృత్తి చేయు వారికి ఆయా రకపు రేగడను కలుపు కళను నేర్పుచు వారికి కొన్ని ప్రణాళికలను తెలుపవలయును.

(3) ఇతరములగు పరిశ్రమలందు వలెనే సహకారసంఘ ముల ద్వారమున కావలసిన రేగడిని, సుపరిణతముతన

కుమ్మరి చక్రములను అద్దెలకిచ్చు పద్ధతిని సరఫరా చేయవలయును.

(4) ప్రత్యేకము కొన్నిరకాల మృగ్మయ పాత్రలను ఆనమున కాల్చుట, వానిని మెరుగుపెట్టుట సహకార పద్ధతిని చేయవలసి వచ్చును. రేగడిని కలుపుట, పాత్రలను ఆనమున కాల్చి మెరుగుపెట్టుట యను రెండుపనులును కుమ్మరులచేతనే సహకార పద్ధతిని సేవానియమముల ప్రకారమున జరుప నగును. హెచ్చువేడితో కాల్చు నవసరము లేనట్టియు ప్రస్తుతము మామూలు కుమ్మరులు ముతాలచేత కాల్చబడుచున్నట్టియు కుండలను, ఎప్పటికప్పు డమర్చు ఆనములలో గాక ఉత్తమ తరగతి కొలుములలో కాల్చు పద్ధతిని ప్రవేశపెట్టవచ్చును. సక్రమముగనిర్మించిన ఆనములలో కట్టెలకర్చునూడతక్కువయగును.

ఇటుకలు, పెంకులు కాల్చుటకు వలయు పెద్దపెద్ద ఆనములను సహకార పద్ధతిని నిర్మించవచ్చును. ఈ ఇటుకలయు పెంకులయు పరిమాణమును బలమును అభివృద్ధి గావించవలయును.

(5) రేగడిని కలుపుటలోను క్రొత్తక్రొత్త అచ్చులను వాడుక చేయుటలోను, ఆనమున వేయుటలోను మెరుగులు పెట్టుటలోను, సదవకాశములు గలచోట కుమ్మరులకు కొలది కాలపు శిక్షణముల కేర్పాటులు చేయవలయును.

12 పారిశుధ్యము—ఎలుపులు.

(1) వేర్వేరు పద్ధతులను వినియోగించి పరిశోధించిన పిమ్మట అయా గ్రామములలో మెరుగునొడ్ల నేతీరున కట్టవలసియుండునో నిర్ణయము చేయవలయును. ఒకటిగాక మెచ్చు.

రకపు మఱుగు దొడ్లను నిర్మించుట అనుకూలమును అవసరమును కావచ్చును. గ్రామములను పరిశుద్ధముగనుంచు నిమిత్తమై ఎట్టిమఱుగు దొడ్లను కట్టవలయునో తెలియుటకు వేర్వేరు ప్రయోగముల గావించి కనిపట్టవలయును. గ్రామములలో మూత్ర విసర్జనకై 'బోవ్లాలు' మఱుగుదొడ్లు వాడుక ప్రవేశపెట్టవలయును.

(2) మానవుల పురీషమును గ్రామపు చెత్తచదారములను ఎఱువుగ మార్చు సందర్భమున వ్యష్టి కంట్రాక్టరులకు సాహాయక ధనముల నొసగవలయును. వారు తయారుచేసిన యెఱువుల పరిమాణముల ననుసరించి యీబడు సాహాయకధనము వ్యక్తుల నాపనికై ఆకర్షించునట్టిదిగ నిర్ణయించవలెను.

(3) గ్రామపారిశుధ్య దృష్టిరీత్యా పశువులను గ్రామముల వద్దను, మఱియు నివాసగృహములలో సయితముకట్టి వేయుటను గుఱించి జాగ్రత్తతీర్చివలసి యున్నది. ఈ సమస్య పూర్తిగ పరిష్కారమగుటకు విశేషకాలము పట్టినను, పశుశాలలకు దగినయోర్పాటులను చేయనియెడల, గ్రామపారిశుధ్యమును సంరక్షించుట చాలకష్టమగును.

ఎచ్చటెచ్చట గ్రామములనుగాని పట్టణములనుగాని విస్తీర్ణమును పెంపుచేయుటకు పూనుదురో, అచ్చట పశువులనుంచు తావులు నివాస ప్రదేశములకు దూరముగ నుండునట్లేర్పాటు చేయవలయును. ప్రత్యేకముగ వ్యక్తులు పశువులనుపెంచు పద్ధతికి మారుగ గ్రామసమష్టి క్షీరాలయముల నిర్మాణము కావలయుననువారు గ్రామపారిశుధ్యమును చాలముఖ్య సమస్యగ నెంచవలయును.

## అ ధ్యాయము 4

## ప్రజాస్వామ్య పరిపాలనము

భారతదేశము మొదటినుండి ప్రజాస్వపరి పాలనగల గ్రామముల కూటముగ నుండెను. ప్రతిగ్రామమును స్వతంత్ర పరిపాలనగల ప్రదేశమే. సమాజములో సామాన్యముగ కాననచ్చు ప్రజల భిన్నవైఖరులపై నాధారపడు రాజ్యముంగూర్చిన కొన్ని భానము లీదేశమున పరిణతిగాంచినవి.

సంఘప్రజల ప్రవృత్తులన్నింటను రెండు దృక్పథములు స్పష్టపడుచుండును. ఒకటి దీర్ఘసూత్రము; రెండవది ప్రాప్తకాలసూత్రము. దీర్ఘసూత్రమును పూనుటన మనలో చాలమందికి హితవుగ నుండును. ఏలయన ఫలము గుర్తించుటకు గాని, అనుభవించుటకుగాని సంవత్సరముల కొలది కాలము శ్రమపడి నిరీక్షించు చుండవలసి వచ్చును. అటుల వేచియుండుటకు ప్రజలొప్పురు. మనకందఱకును ప్రాప్తకాల సూత్రము హితవుగ నుండును. ఎప్పటికప్పుడు తినుట త్రాగుట కేళితలుకొట్టటన మనకప్రీతి. నూటికి తొంబది తొమ్మిండుగురు ప్రాప్తకాల సూత్రమునే కొరుకొందురు. ఐనను, సమాజమంతటి క్షేమము కొఱకై నిర్వహింపవలసిన కొన్ని కార్యములు కలవు; వానికి దీర్ఘ సూత్రము అవసర మగును. ఇందు కొఱకై యే ప్రజా రాజ్యము పాటుపడును. ప్రభుత్వము విజయనంతముగ సాగవలయునన్నను, అధికసంఖ్యక ప్రజలక్షేమమును సాధింపవలయునన్నను, దీర్ఘసూత్రావలంబులు ప్రభుత్వాధి పత్యమునడుపుట యవసరమగును. ప్రాప్తకాల సూత్రావలంబులు

ప్రభుత్వము నడుపునాకుగ నున్నయెడల సకూజముకు అపాయము నాటిలగలదు. వారు తమ హక్కుదృష్టి విధానముల మూలాన యుద్ధముల ప్రోత్సహింతురు.

ఈ దృక్పథముతో నూచునెడల అమెరికా యింగ్లాండులు ప్రజాస్వామికములనుటకు నెంత మాత్రమును పిలులేదు. ఈ దేశములు పూర్తిగ నిరంకుశ అధికారుల పాలనక్రింద నున్న వననలయును. ఈదేశములను యుద్ధమహా ఘోనార్థము లెదుర్కొనినప్పుడు, అందు ప్రబలియున్న ప్రభుత్వము లెట్టివిగ నున్నవి? ప్రజాప్రభుత్వములా? లేక నిరంకుశాధికార ప్రభుత్వములా? నిరాఘాట నిరంకుశాధి పత్యములక్రింద నీదేశములున్న వనుట తెల్లమే. ఇయ్యది తాత్కాలికమా ఆగంతక సంఘటనకాదు. అవి అనివార్యముగ సంఘటించినవియే. ఈ దేశములు కేంద్రీకృత ఉత్పత్తి విధానముల ననుసరించుచుండిరి. కేంద్రీకృతాధిపత్యము అనగ ఏకీకరణ పద్ధతి అన్నమాట. తుదకివి నిరంకుశ ప్రభుత్వమునకు దారితీయును. ఆర్థికక్షేత్రమున నిరంకుశ పాలనమును, రాజకీయములందు ప్రజాస్వామ్య పరిపాలనమును సంఘటిలుట కల్ల. ప్రజాస్వామ్యవాదము అటువంటి సందర్భములందు “పొగ తొర” చాటువంటిది మాత్రమే యగును. ఆర్థికవిషయమున వికేంద్రీకరణము అబ్బినలయు నన్నచో గ్రామములలోని వ్యవస్థ నాధారము చేసికొనిన వికేంద్రీకృత మగు ఉత్పత్తి మూలాధారముగ నుండవలయును.

నీటికాలవలపై నాధారపడు వ్యవసాయము, రోడ్లు, ఇంక నిట్టి పెద్దపెద్ద యుద్యమములు నిర్వహించవలసిన మాట నిజము. అందునిమిత్తము దీర్ఘ సూత్రావలంబులగు పురుషులను ధర్మా

జము నుండి యేర్చుకొనవలసి యుండును. కావున మంత్రులందఱును ప్రభుత్వోద్యోగులందఱును దీర్ఘసూత్రావలంబులుగ నుండవలెను. వారు డబ్బును దృష్టితో పెట్టుకొని 'అది లాభదాయకమా?' అని శంకించునెడల, ఇప్పటి బాధ్యతగల పదవులందు నెటుచుట కర్హతగల పురుషులు కాజాలరు. 'దీర్ఘసూత్రావలంబమున అది లాభదాయకమా' అనెడు విచారణ పెట్టుకొదగినది కాదు. 'ప్రజల యుపయోగమున కది సరిపడునా?' అను నదియే విచారణ యోగ్యమగు ప్రశ్నయై యున్నది. ప్రభుత్వము వ్యాపార సంబంధమగు వ్యవస్థ కాదు. అది డబ్బుచంపాదనకొఱకు గాని అధికారదూర్వహులను గాని సిద్ధముచేసిపెట్టుకొఱ కగు వ్యవస్థ కాదు. ప్రభుత్వ మనునది ప్రజాసేవ కొఱ కేర్పడిన వ్యవస్థ. అది ప్రజల అవసరములను దీర్చుట కుపయోగించునెడల, ఆ సేవ యెంత వ్యయ కారణమైనను సంకోచింపవలసి లేదు. ఆ సేవ యొనర్చియే తీరవలయును. అదియే మనము జ్ఞప్తిలో నుంచుకొనవలసిన ప్రధానసూత్రము. ప్రభుత్వపు కోశము సందర్భమున అనుసరింపదగినది దీర్ఘసూత్ర విషయము, వ్యక్తుల ఆర్థిక సంపదకును ప్రభుత్వ కోశమునకును మధ్య గల గొప్ప భేదమును నిరూపించును. ప్రజాస్వామ్య ప్రభుత్వ నిర్మాణమునందు, ప్రతి పౌరుడును సమష్టిని ఆయ వ్యయమునం దంతటను తాను నిర్వహింప వలసిన భాగమును గ్రహించునటుల చేయవలసియుండును.

ఉద్యోగము:—

ఇది సిద్ధించవలయుననినచో, అధికార పదవులందున్నవారి యందు "స్వార్థ" మునునది ఉండరాదనుట అత్యంతము.



మగును. వారిలో “స్వార్థ” మున్నయెడల, వారు కొట్లాడి జనుల శ్రమ ఫలమును హరింపజూతురు. అది అపాయ సేతువువగును. కాబట్టి కాంగ్రెసు మంత్రవర్గముల సందర్భములో అనేక విషయములు మార్పుచేయవలసినవి కలవు. గత మంత్రవర్గములవారు నెలకు 500 రూపాయల పరిమితికి జీతముల తగ్గించుకొనిరి. ఇప్పుడు వారి హోదాలు హెచ్చినవి. వారి జీతములును పెరిగినవి. వారిలో ‘స్వార్థము’ పునఃప్రవేశము గాంచినదని అర్థము. ఇంద్రచాయ మెంతయోగలదు. మనము గ్రామ మర్యాదలను గ్రహింపవలసి యున్నాము. మనము రాజభవనములందు నివసింప కొరదగదు. నగరములందు ఘన మందిరము లుండును. అందు ధనికులు నివసించుదురు. కాని గ్రామములలో రాజమందిరము లుండవు.

పట్టణమున కైదారుమైళ్ల దూరమున నున్న ఒక పల్లెలో మిషనరీ దొర నొకని కలిసికొనుట తటస్థించినది. మనమంత్రులు నివసించు మహాభవనములనుబోలు ఒక పెద్ద భవనమున ఆయన కాపురము చేయుచుండెను. ఆ భవనము సకల సదుపాయములతో నమర్చబడి యున్నది. అదొక యడవి ప్రాంత మైనను వానికి విద్యుచ్ఛక్తి సదుపాయములు గలవు. బావులలో వంపులున్నవి. నవ్యతర విధానమున నిర్మించిన మరుగుదొడ్లు, మరెన్నియో సౌకర్యములు అత డనుభవించు చున్నాడు. నూడువందల యకరముల భూమి కతడు యజమాని.

వాని యింటనుండి యరమైలు దూరాన ఆదర్శనివాసము లనబడు గుడిసెలు కొన్నియున్నవి. గోడలు మట్టివి. అందు వసించు కుటుంబములు ఆదర్శప్రాయము లట. ప్రతిగుడిసె

దాపునను కోళ్లకు గూళ్లు వ్యవసాయము చేయుటకు కొంత భూమి యుండెను. ఆ మిషనరీ నాతో నిట్లనెను. “మేమిక్కడ చాల సొమ్ము వ్యయము చేయుచున్నాము. అయినను గ్రామమును ఉచితరీతిని ఉంచజాలకున్నాము. ఈ జనులతో పరిచయము కూర్చుకోజాలకున్నాము. మీ రేమైన మంత్రమును దెలుపగలరా?” నే నిట్లంటిని “మంత్రమా, సులభమైనదే కలదు. రాజప్రాసాదము వంటి మీ యింటికి నిష్పాపెట్టుము. అయ్యదియే మంత్రము! మీరు పాశ్చాత్యదేశముల నుండి వచ్చినారు. భారతదేశములోని స్థితిగతులను మీ రెఱుగరు. మీరు సదా డబ్బును దృష్టిలో పెట్టుకొని తంత్రముల సాగింతురు. తద్వారమున మీకు పలుకుబడి వచ్చును. ఈ దుస్తులను వేసికొనినందున గ్రామవాసులు మనను గౌరవించుచున్నారు. మన దుస్తులలో మరి రెండు ప్రేరికలను చేర్చి కుట్టునెడల నింకను మర్యాద సూపుదురు. మీరు షర్టును తీసివేసితిరా వారు మీ మ్మనుసరించి వత్తురు. మోకాళ్ళపైకి కొల్లాయిగుడ్డ వలె ధోవతిని గట్టితిరా, వారు మీ మ్రోల సాగిలపడగలరు. మా దేశములో మర్యాదగణన యీ లీల నుండును. మిషనరీ లుగ నిక్కడకు వచ్చిన మీ కా పరిస్థితులు తెలియవు. కాబట్టి మీరు మా ప్రజల కుపకరింపవలయు నన్నచో, పారిని పీల్చుకుతిని లాభము నందజూతు రను భావమును స్ఫురింప జేయు ఈ మహాభననమును విడిచివేయవలసియుందురు. వానిని చూచుతోడనే మీయెడ సంశయము దోచును; గ్రామవాసులు మిమ్ము జూచి భీతిలుదురు. ఈ గుడిసెలలో నొక్కొక్కదాని మీద 250 రూపాయలు ఖర్చుపెట్టి మట్టితో కట్టినపుడు, మీ

రీ గ్రామస్థుల కుశకారము చేయదలతురేని 125 గూపాయలు  
ఖర్చుచేసి మీరు నొక మట్టిగుడిసెను కట్టుకొనవలయును.  
అటుల చేసితిరా మీలో స్వార్థము లేదని వారు గ్రహించి  
మీరు బోధించుదానిని వినగలరు. డబ్బు విలువను పాటించని  
విలువగల సంప్రదాయము కలవారము.

మేము మాకు మా 'బ్రాహ్మణ సంస్కృతి' కలదు.  
బ్రాహ్మణ సంస్కృతికి చిహ్నము జందెము కాదు. వేలకొలది  
గూపాయల జీతములు పుచ్చుకొనువారు జందెముల ధరించు  
ఐ.సి.యన్. ఆఫీసర్లుండవచ్చును. ఐనను వారందరు స్లేచ్చులే.  
బ్రాహ్మణ సంప్రదాయపు విలువల పాటించు సభ్యత మాది.  
గాంధీమహాత్ముని గొప్పతనమున కదియే రహస్యము. గాంధీ  
మహాత్ముడు అమెరికాకు పోవునెడల ప్రజలు గుంపులుగుంపు  
లుగ వానిం జూడవత్తురు. కాని ఆ ప్రజలను ప్రేరేపించునట్టి  
భావములతో మా భారతప్రజలు వానిం జూడబోరు. గాంధీజీ  
స్వార్థము లేనివాడును, ఆస్తి లేనివాడు నగుటచేతనే మా ప్రజ  
లకు వానియం దత్యంత విశ్వాసము కలిగినది. అదే ప్రజా  
పక్ష మంత్రివర్గములకు యధార్థ మగు అధికారము నొసగు  
చున్నది. అది ప్రజల మనస్సులలో వారియందు విశ్వాసము  
నెలకొలుపగలదు. ఈ ప్రణాళికను మీరు వారియెదుట బెట్టితి  
రేని వారు మిగుల ఆప్యాయనముగ దానిని స్వీకరింతురు.  
ఇందుకై మీకడ హెచ్చు డబ్బు ఉండ నగత్యము లేదు.

కావలసినదంతయు మనము సంస్కారము పొంది మన  
మట్టి జీవితవిధానము నవలంబించుటయే. దానివలననే మనకు.

ఆర్థిక స్వరాజ్యము ప్రాప్తించగలదు. ఆ స్వరాజ్యమునందు ప్రతి వానికిని తినుటకు తిండి తగినంత దొరకగలదు.

పేదదేశమునందు ప్రప్రథమముగ నెల్లఱకును తిండి గుడ్డకఱ వుండరాదు. ఈ సమస్యను వ్యవసాయకులను దృష్టిలో నుంచుకొని మనము పరిష్కరింపవలయు ననుట కిదియే కారణము. ప్రజల దేశాభిమానము నంతను కేంద్రీకరించి వినియోగించుకొను టెట్లా యను సమస్య కా దిది. ఎట్టైనను ప్రతి వానికిని అన్నవస్త్రముల సమకూర్చు సమస్యను మనము పరిష్కరించి తీరవలయును.

ప్రపంచమున శాంతిని స్థిరముగ నిలుపుట కిది యొక్కటియే మార్గము. మనకు చీనాదేశముపైన గొప్ప పలుకుబడి యున్నది. అది మనము పరమాణుబాంబుల చేయుటలో నేర్పరుల మగుటవలన సంపాదించుకొనినది కాదు. అయ్యది బుద్ధభగవానుడు మనదేశమునకును చీనాదేశమునకును మధ్యకూర్చిన బంధుత్వ మహిమ. మన కిప్పుడు కావలయునది అట్టి సంస్కృతియే. కాబట్టి మన మటువంటి సంస్కృతి యొక్క అభిమానముతో ప్రారంభించవలయును. గ్రామములతో ప్రారంభించి పైకి పోవు ప్రణాళికలను రచించుకోవలెను. మన సమస్యలనే గాక యావత్ప్రపంచ సమస్యలను పరిష్కరించుట కది యొక్కటే మార్గము. ఈ వ్యవహారనౌకను నడుపు కర్ణధారులు తమ స్వార్థబుద్ధిని త్యజింపవలయును; తమ సర్వస్వమును అర్పణ చేయవలయును. ప్రజాక్షేమము నిమిత్తము వారీ ప్రణాళిక నాచరణలో పెట్టవలయును. వారు మనదేశమునకు చేయగల ఉపకృతి అదియే.

ప్రభుత్వ ప్రతిపక్షము:—

ప్రజాప్రతినిధులతో నేర్పడిన ప్రభుత్వమునకు, దానిని సక్రమముగ నడుపు నిమిత్తము ప్రతిపక్ష మొకటి యుండవలయును. నదిలోని జలమును హద్దులలో నడుపునవి దానికట్టలే. ఆ కట్టలు రాతికట్టడము లగునెడల మిగుల లాభకరము. లేకున్నచో కట్టలు కోతబడిపోవును; నదిలో ఒండుపేరుకొని పోవుచు, దాని మార్గమును మార్చివేయును. కాబట్టి నదీస్థలి నాక్రమించుకొను కొఱకు నదిగట్టులకును దానిలోని నీటికిని మధ్య స్పర్థ (పోటీ) యనునది యుండదు.

అదేతీరున చోదకుడును (Director) వానిచే నడుపబడు వారును (the directed) పోటీదారులు కాజాలరు. ఉండవలసి నది సహకారమే గాని స్పర్థ కాదు.

రాతిగట్లు నదిని హద్దుమీరక నడుపు విధాన ప్రభుత్వమునకు వెలుపల నుండు శక్తుల వలన దేశపు ప్రభుత్వము క్రమ మార్గమున నడుపబడును. గ్రేటుబ్రిటను తమకు “మదర్ ఆఫ్ పార్లమెంటు” మాతృభూత ప్రతినిధిసభ గల దని చెప్పుకొని గర్వించుచుండును. అచ్చట ప్రభుత్వపు ఖర్చుతో ‘సామ్రాట్ప్రతిపక్షమును’ పోషించు పద్ధతి కలదు. ప్రభుత్వము చేయు నట్టిగాని, చేయనెంచునట్టిగాని కార్యములపైకి బహిరంగ విమర్శాకాంక్షిని బఱపి మంత్రులను అదుపులో నుంచుట కా సామ్రాట్ప్రతిపక్ష ముపకరించుచుండును. బ్రిటిషు పార్లమెంటునగ రాజకీయ యోధాగ్రేసరులు జట్టిపట్లు పట్టుటలో ప్రాణము లర్పించు వినోద రణక్షేత్రమై (Arena) యొప్పు ననవచ్చును. ఓడిపోయిన యోధుడు పదభ్రష్టుడై విజయునికి తన

పదవి నర్పించును. ఆ పార్లమెంటులో జరుగు చర్చల ఫలితముగ నేడు ప్రతిపక్షపీఠము నలంకరించువారు, రేపు సగర్వముగ కోశాగార పాలకవర్గమున నాసీనులు కానగును. బ్రిటిషు పార్లమెంటు విధానమున ప్రతిపక్షముయొక్క ప్రయోజనమిటు లుండును. స్పీకర్ పూర్వక ఆర్థిక నిర్ణయములను రాజకీయరంగమున ప్రవేశపెట్టుట నలని ఫలితార్థమే యిది.

నారి మంత్రీవర్గ నిర్మాణము ఆర్థిక క్షేత్రమునందు సామ్రాజ్యనిర్మాణ వైఖరులను ప్రతిబింబించుచుండును. కేంద్రీకృత పరిశ్రమలకొఱకు ప్రపంచపు నాలుగు చెఱగుల నుండియు ముడిపదార్థములను ప్రోవుచేసి తమ సిద్ధనస్తువులను భూగోళపు మారప్రాంతము లన్నింట గల విక్రయస్థానములకు తిరిగి పంపుచుందురు. దీనికొఱకు అతి విస్తారమైన డబ్బు వినియోగము గవాణాసౌకర్యములు, ప్రభుత్వాధికారముల వశీకరణము అవసరములగును. ఇట్టి విదేశాంగ వ్యవహారముల నిర్వహణ యిత్తము, ధనకోశము, సేనలు, నౌకాదళములు వాయు సమానదళములు ప్రధానము లగును. కాబట్టి బ్రిటిషు మంత్రాంగమున వీనికి మహా గౌరవపదవి చేకూరినది.

స్పీర్డుకు సామ్రాజ్య తత్వమునకు రెంటికిని పునాదులు గాంసయందు నెలకొని యుండును.

మన దేశీయులిప్పుడు ప్రభుత్వపు పద్ధతులను చేతబూని యుండిరి. మనము దౌర్జన్య రాహిత్యమును అనగ అహింసా విధానమును కోరుకొను నెడల మన ప్రభుత్వ మెటువంటి స్వరూపమును దాల్చి పలసియుండునో ? మన ప్రభుత్వమును

క్రమగతిని నడుపుచుండుట కొఱకు 'ప్రతిపక్షము' అనసర మగును. ఐనను మన అర్థనీతిని స్పర్థ (పోటీ) మీద కాకుండ సహకారము పైని నిర్మింప గోరుచున్నాము. ఏనమయము నందె నను అధికార పదవులందున్న వారికి ప్రతికూలముగ చర్చా ఫలితములు తేలిన యెడల ప్రతిపక్ష సభ్యులు కోశాంగపదవుల నాక్రమించుటకై నిరీక్షించుచుండుట మన ఆర్థిక విధానమున ప్రధానము కాదు. అహింసాసహకారములపై నాధారపడు మన ఆర్థిక నిర్మాణము నందు మత్సరములకు తావులేదు. మనము సాధింప కాంక్షించునది ఉన్న మంత్రుల తొలగించి క్రొత్త వారి నాపదవులలో నిలుపుట కాదు; వా రనుసరింపదగిన ఆదర్శ ముల నిరూపించి చూపుటయే; నిర్మాణ కార్యక్రమమున పాల్గొనువారలు తమతమ ఆదర్శ రూపవర్తన మనెడు దివ్వెను జూపి సక్రమ మార్గములకు మంత్రులను ద్రిప్పటయే మనపర మార్గము. అహింసాపూర్వకశా ఆర్థిక విధానమున నిర్మాణ కార్యక్రమము పూనువారి భుజముల మీద అధికమగు బాధ్యత పడుచున్నది.

సత్యమార్గమున నడుపు నీశక్తిని సమకూర్చుటకు సుని ర్మితమా నిర్మాణ కార్యక్రమమును చేపట్టిన ప్రచారకులు కావలసి యున్నారు. ప్రజలకు వారొనరించు సేవయే వారికి అనుమతిని చేకూర్చును. వారు నిర్వహించు కార్యక్రమము యొక్క యోగ్యతయే వారికి అధికార పత్రము. అటువంటి సరి ఘమునుండి మంత్రులు ప్రోత్సాహమును బడయుదురు. వారు మతాచారములందు దప్ప తక్కిన యంశములందు ప్రభుత్వ మున కాదేశముల నొసగ జాలుదురు; నడుపను జాలుదురు.

ఈ కార్యకర్తలు అట్టి ధర్మమును నిర్వహించ సమర్థులు కావలయు నన్నచో త్యాగశీలురగు పురుషులను చేర్చి తమసంఘము నేర్పాటు చేసికొనవలయును. వారి ఆశయము వారి గమ్యార్థము ప్రజా సేవ యొక్కటియే యెయుండవలయును.

ఆ తీరు రాజకీయ నిర్మాణమునందలి మంత్రముండలి స్వయంసమృద్ధిమా ఆర్థికస్వత్వమున కాధారభూతము లగు పరిపాలనాశాఖలను చేబూనగలరు. అందు న్యవసాయము, సస్యక్షేత్రాభివృద్ధి, భూమి నీటిచే కొనికొనిపోకుండ సంరక్షించుట నిరుపయోగమైపోయిన భూములను తిరిగి సాగులోనికి దెచ్చుట, భూమినిసారవంతముచేయుట, నీటిపారుదల, నదీప్రవాహములను అదుపులో నుంచుట, అడవులు, గ్రామములు, కుటీరపరిశ్రమలు, ఖనిజములు, భూరి పరిశ్రమలు, ఆరోగ్యము, విద్య, స్వదేశాంగతంత్రము మున్నగునవి ప్రధాన రాజ్యాంగ శాఖలుగ నుండును. అటువంటి నిర్మాణ కార్యములందు, విదేశాంగ న్యవహారములు, కోశాధిపత్యము, దేశరక్షణ శాఖలెంత ఘనమైనవైనను, వానికి ప్రత్యేకముగ మంత్రులుండవలసి నంత హోదా నీయనక్కర లేదు.

ఇట్టి స్వభావముగల రాజ్యాంగ నిర్మాణము నందు నిర్మాణ నిపుణులగు ప్రచారకులు ప్రజలు మోసగాండ్రు చేతిలో బాధల పాలుకాకుండ రక్షించుకోటలై నిలుతురు. ఈపునాదులపై నిర్మితమైన ప్రభుత్వము ప్రజల క్షేమలాభములకే ప్రాధాన్యత నిచ్చి, ప్రజాసామాన్యము చేతులతో స్వరాజ్యాధికారమును బెట్టి పోషించు భారము వహింపగలరు.



‘జాతీయము చేయుట’ అనిననే యథార్థ మగు అధికారము ప్రజల చేతులలో ప్రధానముగ సామాన్య ప్రజానీకము చేతులలో నుంచుటయని యర్థము. మొట్ట మొదటగ నున వ్యవహారముల నన్నింటిని నిర్వహించుటకు దగిన విశాలానుభవము యొక్క ప్రబలాధార ముండవలయును. సమర్థముగ నిర్మింపబడిన పంచాయతీల ద్వారమున తమ సమిష్టి సామాన్యసరములను దీర్చుకొను నేర్పును గ్రామవాసులు సంపాదించుట యవసరము. అటుల నిర్వాహము గావించు అనుభవ శాలురగు పురుషులనుండి జిల్లాలు తమపరిపాలక బృందము నెన్ను కొనును. వీరి నుండి రాష్ట్రవ్యవహార నిపుణులును, శాసన నిర్మాణకులును సమకూరగల్గుదురు. ఆతీరుగ సునిర్మితమై సక్రమముగ నడుచు రాష్ట్రప్రభుత్వములు కేంద్ర ప్రభుత్వమును అదుపులో నుంచగల్గును; దానిని గ్రామవాసుల యోగక్షేమముల సంరక్షించు నటుల చేయగల్గును.

కోట్లాది ప్రజలక్షేమలాభముల రక్షణయే తమప్రప్రథమ ధర్మముగ జేసికొని వర్తించురని విశ్వసింప బడగల దేశభక్తుల చేతులలో దేశపరిపాలనము సుస్థిరముగ నుండునాడే మనకు జాతీయ ప్రభుత్వ మబ్బినదని చెప్పకో గల్గుదుము. పరిపాలనమును అప్పడు ‘జాతీయముచేయుట’ వలన ప్రజాసామాన్యము యొక్క యోగక్షేమములు నిరపాయముగ నుండునను హామీధృవ పడగలదు .

గ్రామము పునాదిగ నుండి అదుపులో పెట్టబడి నడుచు కేంద్రప్రభుత్వమమరు వఱకు ‘కలవారి చేతులలో లేనివారలు’ మఱింతసలిగి పోకతీరదు.

ఉదాహరణకు చూతము : ఆకాశమార్గములను జాతీయము చేయుటంగూర్చి యిటీవల హెచ్చుగ ప్రగల్భము లాడసాగిరి. ఈ ఆకాశమార్గములు ప్రస్తుతము గ్రామ ప్రజల కందు బాటులో లేవు. వారికి వాని అవసరము లేదు. మఱియు వారు వానిని ఉపయోగించుకొనను కోరరు. ఇప్పుడు జరుగుచున్న టులే యికమీదటను 'కలవారే' వానికి యజమానులుగ నుండి, వానిని వినియోగించుకొనుచుందురు. కాబట్టి యీ సందర్భమున ప్రభుత్వపు ఆధిపత్య మనగ ప్రభుత్వమువారు బుద్ధికౌశలమును ధనమును ఆకాశ మార్గములను 'కలవారికి' అందుగడలో నుంచుకొనుటకు వ్యయముచేయుదురు; మరి 'లేనివారో' అందు కవసరమగు సేవా గణముగ నేర్పడుదురు. విమాన యానా శ్రయములు నిర్మాణము చేయవలసి యుండును; అనేకములగు రోడ్లను సిద్ధము చేసిపెట్ట వలసియుండును. ప్రభుత్వాధిపత్యము లేక జాతీయాధిపత్యము అను సాకుతో కలవారి ముఠాలు ప్రభుత్వ ధనములను స్వార్థమునకై వినియోగము చేయించుచు తాము లాభముల బడయుచుందురు. నిజమునకు ప్రభుత్వము యొక్క ధనము ప్రత్యేకము ప్రజాసామాన్యపు సౌకర్యముల నమర్చుకొనుటకై వినియోగపడవలసి యుండును గాన, ఆ ధనమును 'ఆకాశమార్గముల'ను నృద్ధిచేయుటకై దుర్వ్యయము చేయజాలము. ప్రత్యేకపు సంఘము లేనేని దేర్పడి, అటుల చేసికొనిన చేసికొంద్రుగాక. కొందఱు 'కలవారు' మఱికొందఱు కలవారిని దోచుకొంద్రు గాక. గ్రామముల యాధారముపై నెలకొలుపబడిన జాతీయ ప్రభుత్వము మనకు సిద్ధించినప్పుడు, అటునంటి ప్రభుత్వశాఖల నేర్పాటుచేసికొను యత్నమును సాగించుటకు మన కనకాశ మెంతేని లభింపగలదు.

## అ ధ్యా య ము 7

## జాతీయ పరిశ్రమలు

ఇప్పుడు పరిశ్రమలకై న నిర్మాణముల గూర్చుటయు, ప్రణాళికల ననువర్తించుటయు నెట్లో విచారితము. ఆర్థిక విషయమున రెండు ప్రధాన సూత్రములను మనస్సున నిడుకొనవలసి యుండును. సంపదను ప్రోవుచేయు సూత్ర మొకటి; సంపద వినియోగసూత్రము రెండవది.

కేంద్రీకృత పరిశ్రమలు సామాన్యముగ సంవృతగతిని నడుచుచుండుట బోలియుండును. వీనివలన సంపదలు కొండటి హస్తములందు మాత్రము ప్రోవుపడును. కేంద్రీకృత మగునది ధనము కావచ్చును లేదా అధికారము కావచ్చును. వికేంద్రీకృత పరిశ్రమలు సహజముగ సంపదను పంచిపెట్టుట కుపకరించును. కాబట్టి మనసమాజములో సంపదయొక్క కేంద్రీకరణమును కోరనియడల కేంద్రీకృత పరిశ్రమలను తొలగించి చేయవలయును. ముఖ్యముగ భారతదేశము వంటి పేద దేశములో సంపదను పంచిపెట్టు విధాన మవసరమై యుండునుగాన మన పరిశ్రమలను వికేంద్రీకరణము చేయవలయును.

దీనిని యింకొక విధమునను సాధింపవచ్చును. రష్యా దేశము దానిని చేపట్టినది. వారు కేంద్రీకరణ విధానమున సంపద నుత్పత్తిచేసి, దానిని ప్రభుత్వము ద్వారమున పంచిపెట్టుదు మందురు. వారి అనర్థము అధికార కేంద్రీకరణము నందున్నది; మన దేశములోవలె సంపద కేంద్రీకరణమునందు లేదు. సంపద ఉత్పత్తియైన పిమ్మట, దానిని తిరిగి పంచిపెట్టు

వలసిన ప్రజల చేతులలో అధికారము నెలకొనును. అమెరికా లోను ఇంగ్లాండులోను సంపద కేంద్రీకృతమై యుండగ రష్యాలో అధికారము కేంద్రీకృతమై యున్నది. భారతదేశము పేదదేశము. ఇచ్చట మనము సంపద నుత్పన్నము చేయవలసి యున్నాము. అటుల సంపద నుత్పత్తి చేయు విధానములోనే దానిని పంచిపెట్టవలసియున్నాము. కాబట్టి వినియోగావసరము లగు సరకులను ఉత్పత్తి చేయుట మనకవసరము, కావున కేంద్రీకరణ విధానము మనకెంత మాత్రమును పనికిరాదు.

కేంద్రీకృతమా ఉత్పత్తియొక్క స్థానము:—

లాభాల కాశపడనట్టిగాని, లేదా సంపదను కేంద్రీకృతము చేసికొ గోరనట్టిగాని ప్రజలచేతిలో పరిశ్రమ టుండగల చోట ఉత్పత్తిని కేంద్రీకృతము చేయవలసినదే. కేంద్రీకృతమైన ఉత్పత్తుల నడుపువారి చేతులనుండి సంపదను కేంద్రీకృతము చేసికొగల అధికారమును లాగివేయ వలయును. అటుల చేయు మార్గ మేది? సేవా విధానమున దానిని సాధింపవలసి యున్నది. విద్యుచ్ఛక్తి, రవాణా, రాకపోకలు, పోష్టుపెలిగ్రామలు, రోడ్లు మొదలగున వన్నియు సేవా విధానమునపై నాధారపడియుండి, స్వార్థభావ రహితులగు పురుషులచే నేర్పడిన ప్రభుత్వముచేత నిర్వహింపబడవలసి యుండును. మనకు మోటారుకారులుగాని, ఆకాశ విమానాలుగాని అవసరమగు నెడల వానిని ప్రభుత్వమువారే నిర్మాణము చేయించవలయును. కాని అటువంటి పరిశ్రమలు దొరతనమువారు నడుపునెడల, తఱచుగ దుబారా న్యాయమగు నను వాదము కలదు. కొంత దుబారా యగుటను క్షమింపవచ్చును. సంపద కేంద్రీకరణము

అంతకన్న దుబారా వ్యవహారమగును. ఇప్పుడు వచ్చి పడుచున్న యుద్ధము లన్నియు కేంద్రీకృత సంపదకును అందు మూలాన కేంద్రీకృతమైన ఉత్పత్తులకును సహజమైన ఫలితార్థములే. గడచినకొలది సంవత్సరములలో దుబారాచేయబడిన అశేష ధనరాసుల విచారించుడు.

మనము కేంద్రీకృతమైన ఉత్పత్తులను చేపట్టవలసి వచ్చునని, అవి అనివార్యము లగునప్పుడే, వానిని అంగీకరింప వలయును. అవి విషమునంటివి. విషము సయితము కొన్ని సమయములం దుపకారమును చేయును. ఉదాహరణకు నీవు కొయినా (quinine) మందు వేసికొందు ననుకొనుము. దానిని స్వల్పపు మోతాదులలోను, డాక్టరు నియమించిన పద్ధతిలోను నీవు సేవించునెడల మంచిదే. కాబట్టి దానిమీద విషమని తెలుపు ఎఱ్ఱచీటీ నంటించుదురు. దానిని అతిస్వల్పముగ నుపయోగింతురు. కేంద్రీకృత పరిశ్రమమున కవసరమగుపట్ల దానిపైన నొక ఎఱ్ఱచీటీ నుంచి, డాక్టరు నిర్ణయించు రీతిని స్వల్పపు మోతాదులతో స్వీకరింపవలయును సుడి ! లేదా అనర్థము మూడును. కేంద్రీకృత పరిశ్రమ లనిననే, స్వభావ సిద్ధముగ సంఘ విరుద్ధమైనది. కావున వాని క్షేత్రము కొలదిపాటిదిగ నుంచవలయును. వానికి హద్దులు నిర్ణయించుటెట్లు ? అట్టి పరిశ్రమ సహజముగనే గుత్తగొనిన వ్యవహారమునంటిదిగాన, అవి యంతనఱకు సంఘమున కవసరములో అంతనఱకు హద్దులలో పెట్టుడు. నీటిసరఫరా విషయము తీసికొనుడు. ప్రభుత్వమును నీటిసరఫరా చేయనీయవలసినదే. అటుల దీర్ఘసూత్రము అవసరమగు విషయములందు ప్రభుత్వమును నియమింపవలసినదే.

వ్యయము లాభము:—

వ్యయద్వష్టితో మాటలాడువా రుండురు. సరకులు చవకగ తయారుచేయ వీలగును గాన కేంద్రీకృత పరిశ్రమలు మంచివని వారు పాదించుదురు. ఎల్లప్పుడు ఆ మాట నిజము కాదు. నైజముచేతనే గుత్తవ్యాపారమువంటి రైళ్లు, పోస్టు టెలిగ్రాములు, విద్యుచ్ఛక్తిసరఫరా, నీటి సరఫరాలవంటి బహు ప్రజా వినియోగముల సందర్భములో కేంద్రీకృత పరిశ్రమలు లాభప్రదము లగును. అవియు లాభాపేక్షతో నడుపబడ దగదు. సేవాద్వష్టితోడనే వానిని నడుపవలయును. వ్యష్టి నరుని మనస్సులో లాభచింత ప్రాధాన్యత వహించును. ఈ వ్యవహారములను ప్రభుత్వము చేపట్టి నడుపు నప్పు డీలాభచింత అంతర్ధాన మగుచున్నది.

వ్యక్తి నరునికి ప్రోద్బలము నిచ్చునది లాభాపేక్ష. ఖర్చు హెచ్చైనకొలదిని లాభము తగ్గుచుండును; ఖర్చు తగ్గినకొలదిని లాభము హెచ్చుచుండును. కేంద్రీకృత పరిశ్రమలందు ఖర్చు తగ్గించు చుండుమని అర్థము. అటుల చేయుటకు తేలిక మార్గము కూలి తగ్గించుట, ముడిపదార్థములను తేలిక ధరలకు కొనుట, మొత్తము వ్యవహారములో ఆర్థికముగ వ్యయములు తప్పించుకొనుటయే ఇందు ప్రధాన ప్రేరణశక్తి లాభప్రాప్తి. మనము కూలిని తగ్గించు నప్పుడును, ముడిద్రవ్యములను చవకగ కొనునప్పుడును, పరిశ్రమ స్థాపకుని నొక్కని శ్రీమంతుని చేసి యితర ప్రజాళిని పేదల చేయుచున్నాము. ఈ రీతిగ సంపద పంపిణీలో విభేదమేర్పడు చున్నది.

గ్రామ పరిశ్రమల సందర్భమున ట్లగుటలేదు. ధరలు పెరిగినపక్షమున గూడ లాభప్రాప్తియను ప్రశ్నయే యుండదు. ప్రతివానికిని న్యాయమగు ప్రతిఫలము లభింపగలదు. కావుననే గ్రామ పరిశ్రమలవలన ధరలు హెచ్చినను, కేంద్రీకృత పరిశ్రమ వలన ధరలుతగ్గినను మనకు విచారముండదగదనుటకు హేతువు. మనము కోరుకోవలసిన దంతయు సంపద పంపిణీలో అసమానత్వము రాకుండ జాగ్రత్త పడుటయే.

ధరల అదుపు :—

ధరలను అదుపులోనుంచు సందర్భమున పెద్దయెత్తు పరిశ్రమలను చిన్నయెత్తు పరిశ్రమలను ఒకే విధముగ పాటిం చుట పొరపాటు. అదుపుచేయ బూనుటకు పూర్వము ఆపరి శ్రమయొక్క స్వభావమును గ్రహించవలయును. ప్రతిసందర్భ మునను అదుపుచేయుట వాంఛనీయము కాజాలదు. సంఘ ష్టేమమునకు విరుద్ధములగు పరిశ్రమల సందర్భమున దానిని కేంద్రీకృత పరిశ్రమగనుండ నంగీకరింప దగదు. కాబట్టి సంఘ ష్టేమ విధ్వంసకమగునా యనెడు విషయము, ఒక పరిశ్రమ పెద్దయెత్తు పరిశ్రమకాదగునా కాదగదాయను సమస్యను పరిష్కరింప గల్గును.

ఇదినఱలో తెలిపినటుల స్వభావముచేతనే యెచ్చట గుత్తవ్యాపారములు కలనో, ఎచ్చట అధికమగు పెట్టుబడి యవసరమగునో ఆసందర్భములందు కేంద్రీకృత పరిశ్రమలు ఉచితములగును. ఉదాహరణకు బొగ్గుగనులు త్రవ్వించుట, రైళ్లు నడుపుటవంటి వ్యాపారములలో అత్యధికమగు పెట్టు బడియు, పెద్దఎత్తున కూలీలశ్రమయు అవసరములగును. అటు

నంటి పరిశ్రమలు న్యష్టిమానవుల చేతులలో నదలివేయ  
దగదు; ప్రభుత్వమే నిర్వహించవలయును.

పరిశ్రమలలో ప్రజాధిపత్యము:—

బట్టల మిల్లులు ప్రజాస్వామ్య ధర్మమునకు విరుద్ధ  
ములు. మిల్ల నెడు స్వల్పక్షేత్రమున నిరంకుశుడగు నొక  
నొక దంభుని క్రింద వేలకొలది ప్రజలు ఊడిగముచేయు  
చుందురు. వాని నోటిమాటయే శాసనము; అతడు పూర్వపు  
రష్యాచక్రవర్తియగు “జారు” నంటి నిరంకుశ ప్రభుడై అధి  
కారము చెల్లించును. వానిమాట చొప్పున నెల్లరు తలవంచి  
పనిచేయ వలసినదే. ప్రజాస్వామ్యమున అటువంటి సంఘ  
విరుద్ధములగు నంశములకు అనకాశమొంత మాత్రము నుండ  
దగదు. ప్రజాస్వామ్యమనునది సర్వత్రా విరుద్ధముగ నుండవల  
యును. ఇట్టి రాజకీయ దృక్పథమునుండి చూచు నెడల కేంద్రీ  
కృత పరిశ్రమలు అసర్థములే యగును.

మనము కొరుకొనునది సహకారముపై ఆధారపడి  
నిర్మితమౌ సమాజము. స్పర్ధయనునది అడవి పరిపాలన  
మగును. మనదేశమున నది మనకక్కఱలేదు. మనలక్ష్యము  
సహకారము; పోటీమనకు నిషిద్ధము. మనము ధరలను అదు  
పులో నుంచుదుమను పలుకులో వానిని పలికినంతమాత్రాన  
స్పర్ధను, అనగ పోటీలను అరికట్టజాలము.

డాక్టరు తనకడకు నచ్చు రోగులను బాగుగ పరీక్షించి  
బహుస్వల్పపు మోతాదులో మాత్రమే విషమును సేవింప  
చేయ నిర్ణయించు విధమున, ప్రతి పరిశ్రమను పరిశీలించిన



మీదట, అందు కేంద్రీకరణము సంగీకరింపదగునా, అంగీకరింపదగదాయను సంశయమును నిర్ణయించ వలసియున్నది.

కేంద్రీకరణమును సిద్ధము చేసినంత మాత్రాన మనము యంత్రప్రయోగమునకు అభ్యంతరము చెప్పవారము కాము. మనము కొరునదెల్ల, నరుడు యంత్రమునకు దాసుడై పోదగదనియే, నరుడు యంత్రముపై యాజమాన్యమును కోల్పోవునపుడు, హింస తనంతటతాను ప్రభవించుచున్నది.

హింస, కాంతి:—

అర్థశాస్త్రముంగూర్చిన పకనగ్రంథములందు, సరఫరా గిరాకి అనుచు నేమేమో సూత్రముల జదువుచుందుము. కాని యథార్థ ప్రపంచమున, ప్రధానముగ స్పర్థరాజ్యమునందు అటువంటి దేదియు కాన్పించుటలేదు. ఆర్థిక ప్రయోజనము రీత్యా లభింపగల యంత్రోత్పత్తినంతను చేయవలసినదే. విస్తృతమగు నుదాహరణమును దెల్పెదము. చెప్పలు తయారు చేయు ఫ్యాక్టరీ యొకటి కలదనుకొనుడు. మూడువందల చెప్పల జతలకు గిరాకీ యున్నది. కాని ఆర్థికముగ ఆ ఫ్యాక్టరీలో ఐదువందల చెప్పలజతలను ఉత్పత్తి చేయగలము. అనగ ఉత్పత్తివ్యయము కనిష్ఠ పరిమితిలో నుంచు కొఱకు 500 జతల చెప్పలను, గిరాకీ యున్నను లేకున్నను, తయారుచేయవలసి యుండును. ఫ్యాక్టరీ యజమాని లక్ష్యవారతయు లాభప్రాప్తి మాత్రమే గాన ఒక్కొక్క చెప్పల జతను తయారుచేయు వ్యయము కనిష్ఠపరిమితిలో నుంచుట తప్ప యితర విషయము లతనికి పట్టవు. ఉత్పత్తివ్యయము కనిష్ఠ పరిమితిలో నుంచునను కారణమున, అతడు 500 జతలను సిద్ధము చేయించునప్పుడు

గిరాకీ విషయమును ఉపేక్షించి, పిమ్మట వానిని వెలుపల అమ్ముటకై అంగళ్లకొరకు వెదుక నారంభించును. ఈ తీరున చదువ తన యంత్రపు వేగము ననుసరించి న్యవహరించును; గాని గిరాకీ ననుసరించి నర్తించడు. కావున అధికోత్పత్తి చేసిన సరకు నిమిత్తము దూరాన నున్న అంగళ్లను స్వాధీనము చేసి కొనుటకును, కొనుగోలుదారులకు కనిపట్టుటకును యుద్ధములకు దిగును. మొదట ఉత్పత్తినిచేసి, పిమ్మట ఆయుధప్రయోగ సాహాయ్యమున గిరాకీ సృష్టించేయ జూచుచున్నాడు. కాబట్టి కేంద్రీకృత పరిశ్రమలు సంగ్రామములకు కారణభూతము లగు నని తెల్లమగుచున్నది. కావున కేంద్రీకృతపరిశ్రమల వినియోగ మునకు ఉచితమగు హద్దును పెట్టుట అవసర మగుచున్నది.

తోళ్లూనుటవంటి కొన్ని పరిశ్రమలందు పెద్దయెత్తున నవలంబింప నలసిన పరిశ్రమవిధానములు కలవు. అట్టి సందర్భములందు నిస్సందేహముగ అటుల చేయవచ్చును. కాని ఆపని వ్యష్టినరుల యాజమాన్యమున జరుగదగదు. క్రొముటానింగు అవసరమగు నెడల ఆ పనిని పలుప్రయోజక సహకార సంఘముల ద్వారమున జరిపి, చెప్పలు కుట్టువారికి, గిట్టుబడి ధరలకు చర్మమును సరఫరా చేయవలయును.

అదే విధమున న్యక్తుల నాధారమునగాని, లేక స్వల్పపు పెట్టుబడి ఆధారమునగాని జరుపదగిన వ్యవహారములు చాల యుండును. ఉదాహరణకు 1600° డిగ్రీల వేడి యవసరమగు పెద్ద పెట్టుబడి లేకుండను, విద్యుచ్ఛక్తి సరఫరా లేకుండను లభింపదు. అందుకై కేంద్రీకృత ప్రయోగము లగత్యము లగును. ప్రయోగార్థము విద్యుచ్ఛక్తిని మతియు ఇతర విధానములను

వివియోగింప దగును. కాని లాభముఁబడేయు దృష్టిలో కాకూడదు. ఆ కార్యము సంఘమును దోచుకొనుట కొక సాధనము కారాదు.

అ ధ్యా య ము రి

ప్ర భు త్వ ధ ర్మ ము

దీర్ఘసూత్రము, ప్రాప్తకాలసూత్రమనెడు రెండు దృక్పథముల ననుసరించి యిక్కాలపు సంఘ చర్యలన్నియు సాగుచుండెనని చెప్పియుంటిమి. వ్యక్తి సామాన్యముగ వెంటనే కలుగు లాభముకొఱకై ప్రాకులాడును. తన యనంతరము ఫలప్రదము కాగల కార్యక్రమమునందు అంత ఉత్సాహమును చూపడు. పిదప నెన్నడో ఫలోన్ముఖమగు కార్యమునకై యత్నించుట కంటె వెంటనే లభించు స్వల్పప్రయోజనముతో నాతడు తృప్తి నందును. కావున సమాజమంతటి శ్రేయమును గోరి దీర్ఘసూత్ర ప్రయోజన విధానముల నెరవేర్చుట కొఱకై కొందరిని యేర్చి నియమించుట జాతీయ ప్రభుత్వధర్మమై యున్నది.

సామాన్య పౌరునకు లభ్యమగు కొద్దిపాటి సౌకర్యము లతో, నతడు అవసరమగు కార్యములనే కొన్నింటిని చేయజాలడు. అట్టివానిని ప్రభుత్వము విస్తారమైన తనపస్తు సంపదతోడను, మానవశక్తితోడను, నిర్వర్తించ బూనవలసియుండును. పరిశోధన (Research), ప్రయోగము (Experimentation) వార్తా ప్రచారము మున్నగు పనులను వ్యక్తిత్వేనా యొక కర్షకుడు గాని, శిల్పిగాని తలపెట్టి నిర్వహింపజాలడు.

ఇప్పటివరకు, దేశమందలి కార్యోత్సాహము, ప్రతిభ, సౌకర్యములు నన్నియు మిల్లునస్తువుల నధికముగ నుత్పత్తి చేయుకొఱకే వినియోగింప బడుచున్నవి. ఇకనుండి వానిని గ్రామపరిశ్రమ లాభారముగ గల గ్రామస్వయం సంపూర్ణతకై వినియోగ పఱచవలయును. గ్రామీణులు ప్రస్తుత మనుభవించుచున్న కష్టములను, దృఢ ప్రయత్నమున వెంటనే నిర్మూలించ వలసియుండును.

వ్యవసాయము:—

గ్రామములన్నిటికి వ్యవసాయపు వసతులు ఇతోధికముగ సమకూర్ప వలయునని మిక్కిలిగ చెప్ప నవసరములేదు. వ్యవసాయాభివృద్ధి కియ్యవియే పునాది. ఇవి సమకూరనినాడు వ్యవసాయము కేవలము బూటకమగును. బావుల నిర్మించుట, చెరువులను శుభ్రపఱచి అభివృద్ధిచేయుట, కాలువలను త్రవ్వట కొనసాగింప వలయును. భాగ్యము పిండిమరలతో ఉపయోగించుచున్న యంత్రములను ప్రభుత్వము తీసికొని గొట్టపు బావులనుండి నీటిని తోడుటకు వినియోగించ నలెను. నీటి ఒసగు లేనిచో మంచిఎరువు వేయుటకు పీలులేదు. నీరులేనిచో ఎరువు హానికరమగును.

భూనిర్వాహకము:—

సాగుబడిలోనున్న భూవైశాల్యమును పెంచి, బలమును వృద్ధి పొందింపవలయును. సరియగు పాటుదలలు కల్పించుట ద్వారా నీరు నిలువకుండచేసి, కట్టలువేయుటద్వారా ఒడ్డులు ఒరుసుకొని పోకుండ అరికట్టి, భూమిని సారహీనమై పోకుండ

కాపాడ నలయును. పరిశీలించుచూ తుదకు ప్రజలకు నలయు ఆహారమునకును పశువులకు కానలయు మేతకును ప్రధానాధారమగునది భూసారమే. భూమిసారము తగ్గినయెడల అందు పండు పంటయెక్క- పుష్టి నశించి, ప్రజారోగ్య భంగమునకు కారణమగును. అందు నలననే ఆహార నిపుణులు ఆరోగ్యమునకు, వ్యవసాయమునకు సన్నిహితసంబంధము కలదని వచింతురు.

బీహారు మున్నగు రాష్ట్రములందు ధరలపెంచు నుపాయముగా, పూర్వము పండు వరినంటి ఆహారపు పంటలకు బదులు వాణిజ్యపు పంటలగు చెఱకును, పొగాకును, పొడవు ఏసుగల ప్రత్తిని పండింపసాగిరి. అదేతీరున మలబారులో వరి పొలముల నన్నింటిని కొబ్బరి తోపులుగ మార్చివేయుచుండిరి. కొబ్బరి కాయలను నూనెమరలకు అమ్మివేయగా పానినూనె సబ్బులు తయారు చేయుటకు వినియోగింప బడుచున్నది. అందుచే పూర్వము వరి పొలములు కలిగినవారు, దేంపుడు బియ్యము లభింపక బ్రెజిలు దేశమునుండి దిగుమతియైన మెరుగు పెట్టబడిన ధాన్యముపై నాధారపడవలసినవారై అనారోగ్యమునకు గురియగుచుండిరి. ప్రాథమికావసరముల ముందుగనుత్పత్తి చేయుటకు పొలములను తగు విధమున ఉపయోగించునట్లు చూచుట ప్రభుత్వ కర్తవ్యము. ఆహార వస్త్రాదుల నుత్పత్తి చేయుటకు పోగా మిగిలిన పొలములలో మాత్రము వాణిజ్యపు పంటలు పండింపవచ్చును. పై నుదహరించినట్లు ప్రజలు తిండిలేక మాడుచుండగా వరిపొలములు సబ్బులనిర్మాణమున కుపకరించు భూములుగ మార్పబడుట ప్రభుత్వమునెడ ధర్మభంగము వాటిలుటను తెలుపుచున్నది.

పైకులు వేయుటకు లైసెన్సు విధానము అమలు పఱుప నలెను. సునిర్మితమయిన ప్రణాళిక ననుసరించి కొన్ని కొన్ని పంటలనే, పండించునట్లు వ్యవసాయకులకు లైసెన్సులనిచ్చి అదుపు చేయవలయును.

పరిశోధనము (Research) :—

వ్యవసాయ పరిశోధనమంతయు, గ్రామ పరిశ్రమల కనక రములగు ముడిపదార్థములను ఆహారపు పంటలను వృద్ధిపొంద జేయుటకే ఉపయోగపడ వలయును. అంతేగాని ధనార్జన కొఱకై పండింపబడు పొగాకును గట్టి బెరడుగల చెఱకును పొడవు ఏసుగల ప్రత్తిని పండించు కొఱకు కాదు.

రవాణా సుంకములు, సౌకర్యములు:—

ప్రస్తుతము మిల్లుసరకులకే ప్రధానముగ ప్రోత్సాహము బసగబడుచున్నది; సరసమగు ప్రత్యేకపు కేవులు అంగీరింపబడు చున్నవి. గ్రామ పరిశ్రమోత్పత్తులగు చేతికాగితము, గ్రామ పరిశ్రమల కగు సాధనసామాగ్రి చమురుదీపములయు రవాణాల యెడ రైల్వే అధికారులు క్రేగంటనైన చూచుటలేదు. అందు నలన ఆ పరిశ్రమలు కుంటుపడుచున్నవి. యుద్ధకాల పరిస్థితు లందొకింత వ్యాప్యభివృద్ధులు గాంచు నాసగొలిపిన గ్రామ పరిశ్రమలు, రైల్వే అనుసరింపబడుచున్న విధానాల నలన నణగారి పోయినవి. ఇతర విషయములందు నలెనే, గ్రామ మందలి ఉత్పత్తిదారుల కనుకూలముగ గ్రామ పరిశ్రమలయెడ నారి దృష్టి మారి తీరవలయును. గ్రామపరిశ్రమల కనకరమగు సాధన సామాగ్రికి రవాణా సౌకర్యములు కల్పించవలయును.

గ్రామోత్పత్తులమీద మ్యూనిసిపల్ పన్నులు మున్నగునవి విధించుట మానవలయును.

పశుపోషణ:—

పశుపోషణ శాలలను పెద్దయెత్తున ప్రభుత్వము నిర్వహించి బూనవలసి యుండును. ప్రతిరాష్ట్రమునందు ఆయా ప్రదేశముల కనుకూలములుగ నుండు ప్రత్యేకశాలలున్నయెడ, వానిని భద్రపఱచి, బాగుపఱచ వలయును. అవసరములగుపట్ల ఆబోతుల పోషణకు సాహాయకధనము నొసంగవచ్చును. మధ్యపరగణా యందలి వార్ధా గోసేవాసంఘము యొక్క పశుపోషణ విధానమును అనుసరింప దగును.

రాకపోకలు ! బాటలు :—

గ్రామములో మోటారులు నడుచుటకు తారు రోడ్లను వేయించవలెను. వాటి కగు న్యయము మోటారు యజమానులు భరింప నగును. పెట్రోలు మోటారుబండ్లమీద లైసెన్సులు, పన్నులు విధించి ఆధనమును కారు యజమానులనుండి రాబట్టి బాటలనిర్మాణాభివృద్ధులకు వెచ్చింపదగును. తారులేని బాటలమీద, ప్రత్యేకానుమతితో తప్ప, మోటారుబండ్లను పోనీయరాదు. పోనిచ్చుట తప్పనిసరియైన యెడల, గంటకు ఐదుమైళ్ళ వేగముకన్న ఎక్కుడు వేగముతో పోనీయరాదు.

అటవీ నిర్వహణమునందు ప్రభుత్వము తనవిధానమును పూర్తిగ మార్చుకొన వలసియుండును; ఆదాయపుదృష్టినిగాక, ప్రజావసరముల దృష్టిని అనుసరింపవలెను. అడవులలో దొరికు కలవ, లక్క మున్నగునవి ఉనయోగపడు గూఢములలో

ప్రజలకు లభ్యమగునట్లు చూడవలయును. కలపను అడవులలో నానవేసి బాగుపఱచవలయును. చుట్టుపట్లనుండు గ్రామీణుల అవసరముల ననుసరించి ననపాలనా విధానము (Forest Planning) జరుగవలయును. అడవులను రెండు ముఖ్యమగు తరగతులుగా భాగింపవచ్చును. (1) కలపనొసంగు అడవులు. పేని పరిపాలనము దీర్ఘసూత్రము (Long range view) ననుసరింపదగును. (2) వంటచెఱుకు పచ్చిక నొసంగు అడవులు; డబ్బు లేకుండగాని, స్వల్పధరలకుగాని వాటిని ప్రజలకు లభ్యమగునట్లు చేయవలయును. తాటి బెల్లమును కాగితమును కుండలను చేయుట మొదలైన గ్రామపరిశ్రమల కవసరమగు గడ్డి మున్నగు నవి చౌకధరలకు లభ్యమైనచో గ్రామ పరిశ్రమలు ప్రబల గల్గును.

శిక్షణ కేంద్రములు:—

ఈ క్రిందికార్యముల కొనసాగించు నిమిత్తము భాషా ప్రయుక్త శిక్షణ కేంద్రముల నిర్మించుట ఉత్తమము.

(1) రాష్ట్రమండలి గ్రామపరిశ్రమల నిర్వహణ విధానములందు జిల్లా ప్రదర్శన కేంద్రములతోపాటు పరిశోధనలు జరుపుట.

(2) స్థానిక భాషలలో గ్రామపరిశ్రమలం గూర్చిన వాఙ్మయమును సృష్టించుట.

(3) గ్రామపరిశ్రమల ప్రదర్శనశాలలను నెలకొల్పుట.

(4) జిల్లా కేంద్రములలో నుత్పత్తి కాజాలని ఎద్దులతో నాడించు పిండి తిరుగల్గు, ధాన్యమునుండి యూకను వేరుచేయు



డెంకీలు, పంచదారను తయారుచేయు సంవృత శక్తి యంత్రములు (centrifugal Machines) ఘట్టన యంత్రములు, పీడన యంత్రములు మున్నగు వానికి కావలసిన పనిముట్లను పరికరములను నుత్పత్తిచేయు పరిశ్రమా లయములను నిర్వహించుట.

(5) జిల్లా ప్రదర్శన కేంద్రములకు, సహకార సంఘములకు అవసరములగు సిబ్బందికి, గ్రామ సేనకులకు శిక్షణనిచ్చుట.

### అ ధ్యాయము 9 .

జీవితప్రయోగమైన విద్య:—

దీర్ఘ సూత్రము, ప్రాప్తకాల సూత్రమనెడు రెండు దృక్పథముల ననుసరించి యిక్కాలపు సంఘ చర్యలన్నియు సాగుచుండునని చెప్పియుంటిమి. ఒక సామాన్య దృక్పథము నుండి జీవితాదర్శనమును గ్రహించునటుల ప్రజలకు ప్రబోధము చేయుట ద్వారమున మాత్రమే మనము చిక్కులు తీర్చుకొంగలుదుము. మన జీవితముయొక్క సమస్తాంశముల లోనికిని ప్రవేశము నొసగగల సర్వోపయుక్తమగు తాళపుచెవియే విద్య.

విద్యయన అర్థమేమి?:—

శ్రేష్ఠతర పౌరులుగను శ్రేష్ఠతర భర్తలుగను శ్రేష్ఠతర జనకులుగను చేయుచు జీవితమునకు మనను అర్హులను చేయుటకు విద్య యుపయోగపడవలసి యున్నచో ఆ విద్య ఉయ్యెలలో బరుండు పనితనమునుండి స్మశానమున సమాధింజేకు వఱకును ఎడతెగక సాగినట్లు శిక్షణగ నుండవలయును. పరిపరి విధముల మూర్ఖు చెందుచుండి జీవనరంగము లన్నింటను

తొట్టుపాటులేక మనపాత్ర నిర్వహణముచేయు శక్తిమంతుల నుగ చేయుట కది యుపయోగించ వలయును. అటులగాక, కొన్ని చమత్కారములను చేయుటను పూత్రమే ఆ విద్య మనకు నేర్పున దగునెడల, భిన్నమగు పరిస్థితుల నెదుర్కొని నప్పుడు మన మగాధనముద్రమున బడినవార మగుదుము. విద్యయనునది ఏవో కొన్ని యుదంతములను కొన్ని అంశాలను మన తలలో క్రుక్క నక్కఱలేదు. కాని, అది మనకు జీవితా దర్శమును చూపగవలసి యున్నది.

విద్యావిధానమునకు వెనుక ఒక ధర్మసిద్ధాంతము అండగ నుండవలయును. ప్రతివ్యక్తిలోని శ్రేష్ఠతమాంశమును ప్రకాశమునకు దెచ్చుటే దాని పరమ లక్ష్యము. కాబట్టి విద్యాప్రచారమునకు పూనుకొనుట గురుతర బాధ్యతను వహించుటే; అందు అపాయములు మెండుగ నుండును. సక్రమ యోచనయు ఉచిత శిక్షణమునులేనిది, మన మేలాటి ప్రణాళి కను ఉదాసీన భావముతో ప్రకటింప దగదు.

దురదృష్టవశాన, చదువను వ్రాయను నేర్పు కళను వ్యాపింపచేయుటే విద్య యగునను భ్రాంతిలో పడిపోయి యున్నాము. ఇంతకంటె వైపరీత్యము మఱొకటిలేదు. వ్రాయుట చదువుట యనునవి సంస్కృతి (culture) నలవరచుకొనుటకు ఒక సాధనము కానచ్చును. కాని అవిమాత్రమే సాధన మనుటయు చెల్లదు. మాటియు అవి అత్యంతము ప్రధాన మనుట కును వీలులేదు.

లక్ష్యశుద్ధిగల విద్య:—

అనేక దేశములలో నిక్కాలమున స్పష్టమగు లక్ష్యములు గల విద్యాపద్ధతులే కలవు. పెట్టుబడిదారుల దేశములలో పరిశ్రమల నడుపు సామగ్రికారులు భావికాలమున తమకు దొరకగల కార్య నిర్వాహకులు, వ్యవహారాలు సిద్ధమగుటకు దగిన కృషిక్షేత్రముగ విద్యాప్రచారము చేయుచును. సాంఘిక వాద దేశములలో హెచ్చుగ సరకుల నుత్పత్తిచేయు సాధనగ విద్యా విధానమును వశము చేసుకొని నడుపుదురు. రణ నీతి వాద, దేశములలో విద్యయనగ సంక్షుభిత దేశాభిమాన ప్రేరణ మని అర్థము.

ప్రాచ్యవిధానము:—

మన దేశములో ప్రాచీనకాలమున నవలంబించిన విద్యా విధానము జీవితము కొరకగు శిక్షణ నొసగు క్షేత్రమై యొప్పెడిది. విద్యార్థి తన గురువును వరించి తన యనుదిన జీవితమును ఆ గురువు పర్యవేక్షణక్రింద గడపుచు, వాని యున్నతభావము నలవలచుకొనెడి వాడు. ఈ విధానమును ఆధ్యాత్మిక శిక్షణము నందేగాక, అనుదిన జీవితమున ప్రత్యంశము నందును అనువర్తించెడి వాడు. తండ్రి యెట్లు తన పితృధర్మములను ఉద్యోగ విధులనుగ నెంచజాలవో; అట్లే గురువు విద్యాభోధను చేయుట ఒకానొక యుద్యోగధర్మముగ నెంచెడువాడు కాడు. గురువు తన జీవితమును తాను గడుపుచు పోవుచుండ, అందు జీవన పరమావధి ప్రస్ఫుట మగుచుండును. అప్పుడు శిష్యుడు గురువు యొక్క ఆచరణను కనిపట్టి తాను నేర్వగల ధర్మమును నేర్చుకొను చుండెడివాడు. ఏనుప్రభుడు తన శిష్యులతో 'నన్ననున

రించుడ'ని చెప్పిన సందర్భమున ఆయన వారికి పఠనీయగ్రంథముల నొకదానిని వారి కీయలేదు. వారు తమ గురుపాదచ్ఛాయల ననుసరించి వర్తించెడివారు. ఇది మన విద్యావిధానము.

యథార్థాత్మక ప్రభావము:—

పాశ్చాత్య వాణిజ్యచరణితోడి సమీప సంస్పర్శము మన విద్యవ్యవస్థ దేవతకొక పవిత్రతాలయమును నిర్మించిపెట్టినది. మన సంస్కృతికి గల పూజ్యత ధనదేవతయొక్క పూజ్యతకు లోకునై పోయినది. మనము పాటించిన మానవత్వ దృష్టిని పేడి, సువర్ణదృష్టి నవలంబించినాము. బ్రాహ్మణ సంస్కృతి ప్రభావము పోయి వైశ్య నాగరకము పాశ్చాత్య దేశముల నుండి నచ్చిపడినది. బ్రాహ్మణుడు తన సంపదల నలనగాక, తనకు రాగల ప్రతిఫలమెంత యనెడు నాశను పేడి యతడు సంఘమునకు నిష్కామముగ నొనర్చిన సేవకుగాను శౌరవ మర్యాదలను పొందెడివాడు. ప్రభావవిషయములకు ప్రథమ స్థానము నొసగని విద్యా విధానము మనము పాటింప నర్హము కాజాలదు. ప్రజాసామాన్యమునకు మధ్యగతిపు నే ప్రయత్న మైనను, అన్నిటికన్న ముఖ్యముగ యధార్థమగు ధనసంబంధమును సాంఘికార్థిక సంబంధమునుగల ప్రమాణములను విచారణలోనికి దీసికొనలయును.

విభిన్నజీవిత దృక్పథములు:—

మానవుడు సత్కీర్ణజీవి; మానవుని పరస్పరసంబంధ ము మంతయు లేని గదుల గదులుగ విభజించి, అంతరము అంతరములుగ వికసింప జేయలేము. శారీరక మానసిక ఆధ్యాత్మిక

కాంశములను విడిచివేసి వాని మానసికాభివృద్ధిని మాత్రము ప్రోత్సహింపజూచు విద్య విపరీత వికార స్వరూపుని తయారు చేయుటకే కారణమైనది. మనగమ్యము యథార్థవిద్యయే యైనచో సమస్తశక్తి సామర్థ్యముల గుఱించియు నేకకాల మందే జాగ్రత్త తీసికొనవలసి యుండును. కాయకముగను, సాంఘికముగను, మానసికముగను, ఆధ్యాత్మికముగను నరుని పరిణతికి దీసికొని రావలసియుండును. అతడొక వృత్తిని నేర్చుకొనవలసి యుండును. సమాజమున నొకవ్యక్తిగ జీవించుట నేర్వవలయును. నరులను తాకిక విషయమును ఎటుల నెన్నిక చేసి చూడవలయునో యెఱింగి యుండవలయును. ఈ విషయముల నన్నింటిని ప్రవర్ధనమునకు దెచ్చు ప్రయత్నము శూన్యమయ్యేనేని, చెప్పుకొదగిన అర్హతగల విద్యమనకు లేనట్లే.

మనపైన మాసిపోవజాలని ముద్రవేయక విడుచు నొక్కపనియైన నుండదు. మనపని, మనఆట, మన వినోదము మనవిశ్రాంతి అన్నియు సాంఘికముగ ఆరోగ్య కరమూ ప్రతిఫలము నొసగునవిగ నుండగోరుదుమేని వానిని విచక్షణ పూర్వకముగ నిర్ణయముచేయ వలసియుండును. పనిచేయు కొరకగు శిక్షణము పనివాని జీవితమున చాలభాగమును గుఱించి జాగ్రత్త తీసికొనును. మన ఆర్థిక వ్యవహారమునందు మన కాలమున నధికభాగము న్యయమగుచున్నది. అయ్యది మనశక్తి సమర్థతలను పెంపుచేయు నటులను, మనజీవితమును వస్త్రాభివృద్ధిచేయుటలో నైపుణ్యము గలదానిగ నొనర్చు నటులను ఎంతవఱకు నియమించు కొందుమో, అంతవఱకు దాని మూలమున జాతిశ్రేష్ఠతరమైనదగును. సక్రమమగు పని

(శ్రమ) జాతిని శుష్కింప జేయక పోవుటేగాక, దానిని సునిర్మితముచేయును. పని యొక్క ధర్మము (Function) మనజీవితాధర్మమును ఆచరణలోనికి దెచ్చునదై యుండవలయును. పూజాపునస్కారములతో ప్రారంభమై నానీతోడనే అంతమగు కేవల మతచర్య పైపై వెలుపే యగును. అనుక్షణము మన ప్రతిచర్యను సంస్కరింపబోదేని ఆ మతము న్యర్థమే. శ్రమను గుఱించిన అధ్యాయములో మనము గావించిన పృథక్కరణవలన, శ్రమయొక్క ప్రధాన కర్తవ్యము, న్యక్తియొక్కయు జాతియొక్కయు అభివృద్ధియేయని గ్రహించితిమి. శ్రమపడుట వయస్కుని యందు సమర్థమగు శక్తినికూర్చు నెడల పసివానికి ప్రవర్ధనము చేకూర్చుకొనుటకు దానిని వినియోగము చేయగలముగదా!

మనము మనకార్యోత్సాహము నంతటిని గ్రామముల మీద కేంద్రీకరించవలయును. జాతి కేహనియు లేకుండ విశ్వవిద్యాలయాల వ్యాసంగమంతయు కొంతకాలము కట్టిపెట్టనే వచ్చును. ప్రస్తుతము మనకు తలబడువైయున్నది. మన యక్కఱ దీర్చుటకు కావలయునంత మందికంటె హెచ్చుమంది పట్ట భద్రులేకలరు. వీరు మనకక్కఱకు వచ్చుతీరు విద్యగఱచి తయారైనవారు కానందున వీరివలన నిరుద్యోగ సమస్య ఒకటి వచ్చి పడినది. అటులకానిచో వీరికి పనికల్పించి వినియోగించు కొనుటలో కష్ట ముండెడిదికాదు. మన గ్రామములోని ప్రజలను హెచ్చుప్రయోజకులనుగను, సమర్థులనుగను చేయుటే మన గమ్యము. వారి తలలో వెలుపలినుండి వచ్చు విషయజ్ఞానమును క్రుక్కుట మనకు వాంఛనీయము కాదు. రేడి

యోలు, టాకీలు కొంత సహకారకరములే యైనను, గ్రామీణ విద్యకవి ముఖ్యధారములు కాజాలవు. వానికొరకు చేయబడు హెచ్చు వ్యయమునకును వచ్చు ప్రయోజనమునకును పోలిక గలలేదు. కానలసినది గ్రామమున అభ్యంతరమునుండి కలుగు పరిణామముగాని, సంఘమునకు బాహ్యమునుండి తెచ్చి నెత్తిని బెట్టు బరువుగాదు. బాహ్యమునుండి వచ్చు దేనికైనను పుష్టి నొసగవలయునన్న కృత్రిమ సాధనము లవసరములగును. అభ్యంతరము నుండి యుద్భవించునది నరుని నరుని, గ్రామమును గ్రామమును తుదిని దేశమునంతటిని చేర్చి ఒక్కటిగ నేకముచేయగల యధార్థపా సంస్కృతిని పరిధవిల్లజేయును.

మనము ప్రకాశమునకు తేనభిలషించు నిర్మాణమునకు అత్యధిక ప్రాధాన్యత నొసగ నక్కఱలేదు. వానిమట్టు కవి ఎంత ప్రధానమైనవిగ గోచరించినను, ఆ నిర్మాణములం దత్యంతము ఆసక్తికొను నప్పుడు, వ్యక్తుల ప్రభావము మఱుగున పడిపోవును; అంతట ఆ నిర్మాణములు అధిక వ్యయకారణములై పోయి నిష్ప్రయోజనము లగును. ఇతర క్షేత్రములందువలె విద్యను కేంద్రీకృతము గావించితిమేని, దూరాన నుండు వారి అదుపాజ్ఞలు మితిమీరిపోవును. విద్యయందు కేంద్రీకరణమును ప్రవేశపెట్టుటవలన సంకుచిత విధానములకును ఏకీకృత ప్రమాణములకును (standardization) దారితీయును. ఇది వాస్తవిక విద్యను మారణముచేయును. గ్రామములోని విద్యాగురువు, తోడిప్రజల దృక్పథమును గ్రహించి పనిచేయుట చాల నుత్తమ కార్యము. మరియు విద్యాప్రచారమున కేర్పడిన సంస్థకు ఈనాములనిచ్చి అందుకగు ఖర్చుల భరించుచుండు ప్రాతపద్ధతిని

ప్రతిగ్రామమునను పునరుద్ధరించు టెంతయు వాంఛనీయమగును. అటువంటి విధానమున పరిశీలన లాభమును సలహాయమును కేంద్రము నుండి దొఱకునేని ఆధిపత్యము స్థానిక ప్రజల భావమున కనుసరణముగనే నడుచునుగాన, సర్వవిధముల నది విశేషోపయోగకరముగ నుండగలదు. ఇప్పు డన్ననో ఉపాధ్యాయుడు సంవత్సరమున కెప్పుడో యొకసారి వచ్చు పరీక్షాధికారిని మాత్రము తృప్తిపఱచవలసిన వాడుగాన ఆ పరీక్షానంతరము శ్రద్ధ విడనాడగల్గుచున్నాడు. దీనివలన నిరంతరాభివృద్ధి పొసగదు; సుస్థిర కార్యసిద్ధియు కలుగదు. ప్రతిగ్రామము నందును పాఠశాల యనునది సంస్కృతికి మూలకందమై యొప్పుచు, బాహ్యప్రపంచ సంస్కర్తకు మూలబిందువై పఱగుచుండవలెను. ఈ పద్ధతియందు నొక లోపము ఘటిల్లవచ్చును. ఉపాధ్యాయుడు గ్రామములోని సామాజిక భావమును పెంపొందించుటే తన కర్తవ్య ధర్మమని తలపోయుట కలవాటుపడి, బాలప్రాయుల యెడ తన విధాయక ధర్మమును ప్రధానముగ గుర్తించక ఉపేక్షించ నగును. ఈ సామాజిక దృష్టియనునది (social spirit) పాఠశాల నిర్వహణమున ఆనుషంగిక విషయమగునుగాని అదియే పరమావధికాదు; మనము మానవ స్వభావమును నమ్ముకొని ఆత్మవిశ్వాసముపూని, మన పరమావధిని సదా దృష్టిలో నిడుకొని సాగిపోవుచుండగ వలయును. స్వల్పంశములందు వ్యత్యాసములున్న నుండుగాక; ఐనను యధార్థమా సంస్కృతిని ఆధారభూతమున ప్రమాణములను ప్రవర్ధనముగావించుకొంటిమా మన పరమ లక్ష్యమును చేరగల్గుదుమా; మఱియు పైకి కాన్పించు భిన్నత్వ మున్నను ఐక్యతను సాధింపగల్గుదుమా.



ప్రతిపాదితప్రణాళిక (supposed system)

మన విద్యాప్రణాళిక యే మార్గము ననుసరించనలసి యుండునను విషయమున నితీనల చాల చర్చలుజరుగుచున్నవి. విద్యావ్యాపకము స్వయంపోషకముగ నుండవలయునని గాంధీజీ సూచించియున్నాడు. ఆయన యిటుల వ్రాసియున్నాడు. “పసివానియొక్కయు పెద్దవానియొక్కయు మనశ్శరీరాత్మలందు గల యుత్తమ ప్రభావమును సర్వంకషముగ (around) ప్రకాశమునకు దెచ్చుటే విద్యయని నా యభిప్రాయము. విద్య కది తుదిగాని మొదలుగాని కాదు. అది అక్షరజ్ఞానము స్త్రీ పురుషులు విద్య గఱచుటకగు ఉపాయములతో నొకటి మాత్రమే. కేవలము అక్షరజ్ఞానమే విద్యయనదగదు. కావున శిక్షణ గఱపుట కారంభించు క్షణమునుండియు, ఉత్పత్తిచేయు శక్తి నొసగు నుపయోగకరమౌ జిక హస్తపరిశ్రమము నేర్పుటతో బిడ్డయొక్క విద్యాభ్యాసమును ప్రారంభముచేయ కోరెదను. ఆ విధముగ ప్రతిపాఠశాలను స్వయంపోషకము చేయనచ్చును. ఈ పాఠశాలలం దుత్పత్తియగు సరకులను ప్రభుత్వము తీసికొనలయు ననెడు నీమము మాత్రముండ వలయును.

“అటువంటి విద్యాపద్ధతి ననుసరించిన యెడల మనస్సు యొక్కయు ఆత్మయొక్కయు అత్యున్నత పరిణామము సాధ్యమగునని నాదృఢ నిశ్చయము. కాని యే చేతిపనియైనను, ఈ నాడు జరుగునటుల, నిర్జీవయాంత్రిక చర్యగ మాత్రము నేర్పదగదు; శాస్త్ర సమ్మతముగ నేర్పవలయును; అనగ బిడ్డకు అతడుచేయు ప్రతికర్మయు నెందులకో ఎట్టి ఫలితార్థము నొసగునో తెలుప వలయును. కొంత ఆత్మవిశ్వాసము లేకుండనే

నిట్లు వ్రాయుటలేదు సుడి ! స్వాచార్యము యొక్క ప్రోద్బలము తోడనే వ్రాయుచున్నాను. ప్రచారకులకు వడుకుట నేర్పబడు సంవర్ధములందెల్ల ఈ పద్ధతి దాదాపు పూర్తిగ ప్రయోగము చేయబడుచునే యున్నది. ఈ పద్ధతితో పాదరక్షలు చేయుటను వడుకుటను సయితము నేను నేర్చియుంటిని. సత్ఫలములే లభించినవి. ఈ విధానమునందు, చరిత్ర భూగోళశాస్త్రములకును తావులేకపోదు. అయినను అటువంటి సామాన్య జ్ఞానమును సంభాషణద్వారమున తెలుపుట వలన మిక్కిలి చక్కగ నేర్పవచ్చునని నేను కనుగొంటిని. వ్రాయుట చదువుట నూలూన ఎంత నేర్పగల్గుదునో దానికి పదిరెట్లుగ పైవిధమున నేర్పవచ్చును. కాలక్రమమున బిడ్డకు అభిరుచి కొంత పక్వమైన పిమ్మట అక్షరమాల చిహ్నములను నేర్పవచ్చును. ఇది విష్ణువ కరమైన ప్రతిపాదనే కానచ్చును. కాని చాల శ్రమ దీనివలన కలిసి వచ్చును. ఈ పద్ధతి ననుసరించు విద్యార్థి యితరత్రా సంపాదించుటకు చాలహెచ్చు కాలము పట్టునంత జ్ఞానమును ఒక్క సంవత్సరములో సంపాదింప గల్గును. అనగ నిది సర్వం కషమా పొదుపుఅనియే అర్థము. విద్యార్థితాను చేతిపనిని నేర్చుచుండు కాలముననే గణితమును నేర్వగలడని వేఱుగ చెప్పవలయునా ?

“నేను ప్రారంభ విద్యకు అత్యంత ప్రాధాన్యత నొసగెదను. నా యభిప్రాయములో ప్రారంభవిద్య యనగ ఇంగ్లీషు భాష మినహా, యిప్పటి మెట్రిక్యులేషనుకు సమానమా విద్యయే. కళాశాలలో ప్రవేశించి పట్టభద్రులైనవారు మాత్రుగ తమ విజ్ఞానమునంతను మఱచిపోదు రనుకొనుడు. అట్టి

హతాద్విస్మృతి వలన గలుగు నష్టము, ముప్పదికొట్లమందిసి  
అజ్ఞానసాగరమున ముంచి యుంచుటవలన మూడునట్టి  
నష్టముతోపోల్చి చూచు నెడల లేనేలేదనియే చెప్పనగును.  
కొట్లాదిగగల గ్రామవాసులయొక్క అజ్ఞానరాశిని అక్షర  
జ్ఞానాభానముతో కొలతవేసి యంతయని నిర్ణయించుట  
శక్యము కాదు.”

ప్రారంభ దశలలో బాలబాలికల విద్యస్వయంపోషక  
మెన్నడును కాజాలదు. వార లుత్పత్తిచేయు నస్తువులుకూడ  
వినిమయమునకు దగిన విలువగల నస్తువులు కాజాలవు. ప్రభు  
త్వము వానిని దీసికొను నెడలను నష్టమును భరించుటకది  
యొక యుపాయము మాత్రమేయగును. ప్రప్రథమ దశ యందు  
విద్య స్వయంపోషక మంటిమా, మనను మనమే మోసగించు  
కొనిన వారమగుదుము. గాంధీజీ స్వయంపోషకమగు నని  
నప్పుడు వారి యర్థమేమన, ప్రతిసంవత్సరము బిడ్డ తయారు  
చేయు నస్తువులతో ఆసంవత్సరము బిడ్డ యీదగిన ప్రతిఫల  
మంతయు పూర్తిగ లభించు ననికాదు; అది బహు సంకుచిత  
మగు ఆర్థిక దృక్పథము. అదెన్నడును వాస్తవముకాదు.  
గాంధీజీ చెప్పుదాని భావము కడువిశాలతరమైనది. విలువలు  
తేల్చుట డబ్బురూపమున కాకూడదు. ఆబిడ్డడు భావికాలమున  
సుశిక్షితుడైన పౌరుడుగ అర్పింపగల సేవల దృష్ట్యా విలువను  
తేల్చవలసి యుండును. ప్రస్తుతమన్ననో, గ్రామములో బిడ్డలకు  
నేర్పబడుచున్న చదువుట వ్రాయుట గణితము వేయుట యను  
వానిలోని అభ్యాసము చాల నిస్సారమైనది. కొలది సంవత్సర  
ముల యనంతరము అది విద్యాకూన్యదశగనే మారిపోగలదు.

అట్టి బిడ్డల కొఱకై వ్యయము చేయబడు డబ్బు, కాల క్రమమున దండుగయే యనిపించుకొనును. కాని ఆడబ్బును, సార్థకమగు మార్గమున వ్యయపఱచిన యెడల ఆపిల్లలయొక్క తరగతి యుత్పత్తి చేసిన సరకు ఏసంవత్సరముకా సంవత్సరము ఖర్చులకు సరిపోక పోయినను, ఏడు సంవత్సరముల విద్యాలయ శిక్షణానంతరము, ఆ తరగతిలోని వా రుత్పత్తి చేసిన మొత్తపు సరకు వలనవారి ఉపాధ్యాయునికై ఖర్చుచేసిన మొత్తమును ప్రతిఫలముగ రాబట్టు కొనుటకు తప్పక సరి పోవును. మొదటి రెండు సంవత్సరములందును నష్టమేవచ్చును; తరువాత మూడు సంవత్సరములలోను ఖర్చులు మాత్రము పూడును; తుది రెండు సంవత్సరములలోను ఆ బిడ్డలు సక్రమముగ శిక్షణము గఱపబడియున్న యెడల మొదటి రెండు సంవత్సరముల నష్టమును కూడ పూడ్చుటకు సరిపోవునంత లాభము వచ్చితీరవలయును. ఇంతేగాక యిదివఱకే తెలుపబడిన రీతిని, ఒక సత్పాఠశాల శిక్షణము, ప్రభుత్వముచే ధనరూపమున వానికై చేయబడిన వ్యయమునకు సరిపోవు ప్రతిఫలముకన్న హెచ్చులాభమునే సమకూర్చగలదు. స్థానికముగ అవసరమగు నూలును వడుకుట, రంగులు వేయుట, నేత నేయుట, కుట్టుకుట్టుట, చావలు బుట్టలు అల్లుట, తోహాకారవృత్తిచేయుట, కాగితముచేయుట, బెల్లము తయారు చేయుట, నూనెగానుగాడుట, తేనెటీగల పెంచుట మొదలగు వృత్తులను బిడ్డలకు నేర్పునెడల సరకును విక్రయముచేయుటయనెడు సమర్థ గొప్పది కాదు. సామాన్యముగ శిల్పికడ విద్యనేర్చు పిల్లవాడు సయితము ప్రప్రథమము నుండియు వానికగు వ్యయమునకు సరిపోవు సంపాదనను చేసిపెట్టజాలడు. వాని

శిక్షణము నలన కొంతకాలము నష్టమే వచ్చితీరును. ప్రారంభ దశలను గడచిన పిమ్మట నతడు లాభదాయకమగు దాని నేదేని తమారు చేయగల్గును. ఆ యనంతరము తన శిక్షణ న్యయము సరిపుచ్చగలడు. ప్రారంభశిక్షణన్యయమును భరించుటకు ప్రభుత్వము నిధుల నేర్పాటుచేయవలయును; లేదా అందు కొరకని ప్రజలు కొంత భూమిపైని ఆదాయమును ప్రత్యేకపఱచి తీరవలయును. శిస్తుల నసూలుచేయు బ్రతిఘటన పద్ధతి నచ్చిపడి గ్రామపాఠశాలలను భగ్నముచేయుటకు పూర్వము అటు లనే జరుగుచుండెడిది. కాని పిన్నవయస్కుల విద్యావ్యాపకము ప్రభుత్వవిఘ్నలలో నొకటిగ నుండితీరవలయును. నున ప్రస్తుత పరిస్థితులలో నీ సమస్య రాజకీయముగ కల్పితమైన ధనసమస్య యెపోయినదిగాని సహజమైనది కాదు. దీని పరిష్కారము రాజకీయముగ దానిని సరిదిద్దుటచే సాధింపవలయును. కాని దానిని అనివార్యసంఘటనగ నెంచుటవలన పొసగునది కాదు. ఉపాధ్యాయుడు సుశిక్షితుడైన వ్యక్తిగనుండి ప్రథమముననే సరి పోవునట్లుగ నెలకు 25 రూపాయల జీతమును పడయవలయును. పాఠశాల నడుచుకాలము, బోధనాసమయములు గ్రామ పంచాంగమున కనుసరణముగ నుండవలయును. కోతల సమయమున గాని లేక పొలములలో హెచ్చుగ పనిపాటలు సాగు కాలమున గాని తరగతులు జరపదగదు.

ప్రణాళికయొక్క సామాన్య స్వరూప సూచన:—

వార్ధావిధానము లేక ప్రస్తుతము పేర్కొనబడుచున్న ఆధార ప్రణాళిక బాల బాలికలకు ఏడవయేట మొదలు పదు నొల్గవయేడు వఱకు ఏడేండ్లు నిర్భంధమగు ఆధార విద్యను

నియమించు చున్నది. బోధనాసాధనగ నూలు వడకుటవంటి  
 వృత్తియైయుండ దానిచుట్టును చేర్చి కూర్చి అన్ని బోధ్యాంశము  
 లను సేర్పవలయును. విద్యార్థియొక్క- అనుదిన జీవితమును  
 తదనుబంధముగ కూర్చబడిన వృత్తియు, వానియొక్క భౌతిక  
 సాంఘిక పరిస్థితులును అతడు నేర్చు విజ్ఞానాంశములన్నింటి  
 నడుమను పరస్పరానుబంధ ధర్మమును కూర్చగల్గును. ఇంగ్లీషు  
 మినహా యిప్పటి మెట్రిక్యులేషను విద్యాపరిమితి మన లక్ష్య  
 ముగ నుండును. విద్యార్థి చిత్రలేఖనమును నేర్చువఱకును  
 వ్రాతను నేర్చు యత్నము చేయదగదు. చూచి చదువుటను  
 ముందు నేర్పవలయును. పండ్రెండు సంవత్సరముల యీడు  
 వచ్చిన యనంతరము జీవనాధారముగ నేదేని ప్రత్యేకవృత్తిని  
 విద్యార్థి నిర్ణయించుకొనవచ్చును. పదునాల్గువత్సరముల వయస్సు  
 వచ్చినప్పటికే వాని కర్మ కుశలునిగ జేసివేయుట మన వాంఛ  
 తార్థముకాదు; కాని విద్యార్థి యేదేని జీవనవృత్తిలో ప్రవేశిం  
 శించి అందు తన నేర్పనకు సాఫల్యముం గూర్చుకొనుటకు  
 అనుకూలించు శిక్షణము నతడు పడసియుండవలయును.

ఈ ప్రణాళికయందు ప్రధానాశయము 'వృత్తిశిక్షణ'  
 ద్వారమున బుద్ధి వికాసమును సాధింపవలయుననుటే. ప్రస్తుత  
 మున్న విధానములో సాహిత్యవిద్య ప్రముఖస్థాన మాక్రమింపగ  
 దానిపైని వృత్తిశిక్షణ మాధారపడుచున్నది. కాబట్టి బుద్ధికి  
 శిక్షణ మిచ్చుట మొట్ట మొదటి స్థానము ఆక్రమించును గాన  
 మన మొక విధముగ విద్యార్థి కాలసేతులను కట్టివేసిన ప్లాగు  
 చున్నది. అతడు ఆచరణయోగ్యత లేనివాడగుచున్నాడు.  
 ఇట్లు బాల్యమున చచ్చుపడిపోయినవాని యంగములు, ఆపివ్వుట

నెంతగ శిక్షణకొసగినను తేరుకొనజాలవు. ఆధారముగ నుండు దగిన అనుభవమును తాపత్యముచేసి యొసగబడిన బోధ కేవలము బుద్ధిస్పృతి కొసగు శిక్షణ మాత్రమగును. దానివలన కల్పవాచాత్మర్యముగాని, వ్యక్తి ప్రభావ వికాసముగాని స్రవర్థనము కాజాలవు.

పరీక్షలు:—

ఈ ప్రణాళిక ననుసరించి పరీక్షల తాకిడి ఉపాధ్యాయ నర్తమునకు తగులునుగాని విద్యార్థులకు తగులదు. విద్యార్థి జీవితమున, దినములో నిరువదినాలుగు గంటలును గురువు యొక్క అదుపులో గడచునుగాన ఆ గురువు ప్రతి విద్యార్థి యొక్క గృహముతోడను, అట్లే గ్రామముతోడను గాఢముగ సమైక్యత చెందినదై యుండును. ఆ గురువుయొక్క పని గ్రామముయొక్కయు అందలి గృహములయొక్కయు స్థితిగతులలో ప్రతిఫలనము చెందుచుండును.

స్త్రీల పంతు:—

మనము బిడ్డయొక్క సహజమకా కాయక వికాసమును అనుగమింపవలసి యుండును; మఱియు మానసికముగను నైతికముగను ఇంకను ఆధ్యాత్మికముగను కూడ అనుగమింపవలసినదే. గూఢము రంగు చలనములను గాంచి బిడ్డ మకు వపడును. ఆపిమ్మట ఆ నస్తువులన్నింటికు కారణమును తెలిసికొన ప్రయత్నించును. ఆతరువాత నతడు తాను కొరుతీరున వానిని మార్పుటకు వీలగునాయని ప్రయోగము చేయసాగును. ఈరీతిగ నతడు వినోదముతో ప్రారంభించి పరిశోధనకును అందుండి కల్పనకును పురోగమించును. ప్రతి బిడ్డయం

దును గల శ్రేష్ఠతర ప్రతిభను వెలికిదీయుటకై మనము ప్రయత్నింతుమేని, ఈ మూడు దశాంతరములను ప్రోత్సహించు విద్యాపద్ధతిని అవలంబింపవలసియుండుము. అందుకుగాను ఉపాధ్యాయుడు బాలభావము లోనికి జొరబడి, దానిని పంచుకొనుటకు పూర్తియైన అర్హతగలవాడుగ నుండవలయును. నైజ ప్రవృత్తివలనను, సహజనైపుణ్యమును బట్టియు స్త్రీలు ప్రథమ దశాంతరమున బిడ్డల స్థలము చేసికొనుటలో హెచ్చుపరమర్థత గలిగియుందురని సామాన్యముగ నచింపవచ్చును. భారతదేశములో స్త్రీజనమందు విద్య లోపించి యుండుటవలన విద్యావిధానమున అమితమగు లోటు గాల్పించుచున్నది. తల్లులు బిడ్డలకు శిక్షణ గఱప నర్హులు కాకున్నారు; బడులలో, నుపాధ్యాయులుగ చేరుటకు అర్హులుగ విద్య గఱచిన స్త్రీలు దొరకుటలేదు. మనము పాఠశాలల సంస్కరింప బూనుదుమేని రాబోవు తరమువారికి సహజ సంరక్షకులుగ నేర్పడబోవు బాలికలయు యునతీ జనముయొక్కయు విద్య ప్రప్రథమ కర్తవ్యమని నాయభిప్రాయము. మన మక్కడ ప్రారంభముచేసిన తప్ప, కేవలము పురుషుడు ఎన్ని యెత్తుగడలను పన్నినను, ఎన్ని ప్రణాళికలు తచించినను, అతడు బిడ్డయొక్క భావగ్రహణ వయసు గడచిపోయిన పిమ్మట కార్యక్షేత్రమున ప్రవేశించదగు. వాడుగావున, ఆపన్నుగడలు న్యర్థములగుచున్నవి. బిడ్డలకుమిదేండ్లు రాకపూర్వము నారిని సాకు గ్రామపాఠశాలలన్నియు స్త్రీల చేతులలో నుండవలయును. చాలనరుదుగతప్ప, అలాటి పాఠశాలలో పురుషులను ఉపాధ్యాయులనుగా నియమింపదగదని చెప్పదగును. వికాసమున బిడ్డల రెండవ దశాంతరమునందు



విద్యార్థుల యోచనాశక్తిని పురిగొలుపగలవారును, సంఘటనలకు కార్యకారణముల వినరించి చెప్పగలవారును కావలసి యుందురు. లేబరుగూనియను సమాఖ్యచేత న్యాయార్థుల నగరమున నడుపబడుచుండిన యొక పాఠశాలను సందర్శించు ననకాశము నాకు చిక్కినది. ఆపాఠశాలలోని వారందఱు నొకే సంఘముగ జీవింపుచుండిరి. విద్యార్థులు ఆహారవస్తువుల తయారు చేయుటలోను, ఇతర గృహకృత్యము లన్నింటిలోను పాల్గొను చుండిరి. వారికొక క్షీరశాలగలదు. ఉపాధ్యాయులలో నొకరు దానికి యజమానిగ నుండిరి. కొందఱు బాలురు వానికి సాయము చేయుచుండిరి. సుమారు పదునొకం దేండ్ల ప్రాయముగల విద్యార్థులకు “ఆర్థికశాస్త్ర” బోధ జరుగు తరగతికి పోయియుంటిని. అనాటి విషయము “ఆవునుకొనుట”. సుమారు పదేండ్ల వయసుగల బాలు డొక డా తరగతికి యాజమాన్యత వహించినాడు. ఉపాధ్యాయుడు వెనుక వరుసలో నాతోగూడ కూర్చుండెను. యాజమాన్యత వహించిన బాలుడు (హరియని పేర్కొందము) ఒక ఆవును కొనుటకై పొరుగున జరిగిన సంతకు క్షీరశాలాగ్రంథుడగు ఉపాధ్యాయునితో గూడి వెళ్ళియున్నప్పుడు తనకు గలిగిన అనుభవమును తరగతివారికి వినరించి తెలిపినాడు. ఉపాధ్యాయుని మనము పాపారా వని పేర్కొందము. ఆ తరగతిలో నిలుల ప్రసంగములు సాగినవి:- అధ్యక్షుడుగ నున్న బాలుడు “మన మందఱకును చాలినన్ని పాలు మన గోవుల వలన దొరకుటలేదు. కావున పాపారావు గారితోగూడి ఒక ఆవును కొనుటకై నేను “వేలముపాట” దుకాణము దాపునకు పోతిని” అనెను. అంతట విద్యార్థులలో

నొకడు 'వేలముపాట దుకాణమేమిట'ని ప్రశ్నించినాడు. "వేలముపాట దుకాణము అనగ స్థిరమైన వెలులులేకుండ అమ్మకములు చేయు అంగడి. అంగడి వ్యాపారి ఒక వస్తువును బయటికి దీయును. దానిని కొనవచ్చినవారు పోటీలుండి దానికై తామియనెంచు ధరలను ఒక్కొక్కరుగ తెలుపుచుపోదురు. ఇది వేలముపాట. వారందఱిలో హెచ్చు పాటపాడినవానికి దుకాణదారు డావస్తువును ఇచ్చును" అని మొదటివాడు వివరించినాడు. తరువాత వేలముపాట సరణి విశదముచేయబడినది. అప్పు డింకొక విద్యార్థిలేచి "కొనుగోలు దారులు వేర్వేరు ధరలు పెట్టు టెందుకు?" అని శంకించెను. హరి యిట్లు సమాధానము చెప్పినాడు: "మనము కొన్న ఆవునకు 75 డాలర్లతో ప్రారంభమైనది. తుదకు పాపారావుగారు 120 డాలర్లు పాడగ ఆధరకు కొట్టివేయబడినది." కొట్టివేయుటన నేమో వివరించుచు "మొదటి బేరగాడు 75 డాలర్లు ధరపెట్టగ, అటుకు నచ్చిన యితరులు ధరను పెంచుచు పోయిరి. పాపారావుగారు 120 డాలర్లు ధరపెట్టిన పిమ్మట నెనరును పైపాట పెట్టలేదు. కాబట్టి ఆవును ఆధరకు కొట్టివేసినాడు; అనగ ఆధరకు అమ్మి వేసినాడు. వేతొక పిల్లనాడు "120 డాలర్లకు పైన హెచ్చు ధర నెందుకు పెట్టలేదు?" అన్నాడు. హరి యిట్లు విశదపఱచినాడు: "వేలముపాటకు పూర్వము కొనదలచినవా రందఱును ఆ ఆవు చరిత్ర నంతటిని విచారించినారు, అది సంవత్సరమున కెన్ని పాలిచ్చునో, దాని మేతకై సంవత్సరమున కెంత ఖర్చు గునో యితరములగు ఖర్చు తెంత చుటనో లెక్కవేసి, దానికై తామిచ్చు ధర ఎంతయైనచో ఆ ఆవిచ్చు పాలవలన దానిని

రాబట్టు కోడగునో తేల్చుకున్నారు. ఇట్లు దానికొక కీయ  
 ధగు గరిష్ఠధరను నిర్ణయించు కొనిన పిమ్మట, దానిని కొన  
 గోరువారు ఆ ధరను మించి పాటబెట్టరు. ఆగంట యంతయు  
 నిట్లు గడచినది. తరగతి బాలురు ఆయా విషయములం గూర్చి  
 యోచనలను సాగించిరి. గొప్ప ఆర్థిక శాస్త్ర వేత్తలగు  
 'యాడముస్మిత్తు' మొదలు 'మార్షలు' వఱకుంగల పెద్దలు  
 వ్రాసిన ఆర్థిక సిద్ధాంతముల నన్నింటిని పఠించి పారాయణము  
 చేయునప్పటి కంటే ఈ బాలుర చర్య యెన్నియో రెట్లధిక  
 ముగ వారి మేధాశక్తికి ప్రభోధము గల్పించినది. సిద్ధాంతముల  
 చర్య మన స్వానుభవముపై నాధారపడు నెడల బహుసరళ  
 ముగ స్వీయకల్పనా రచన చేయగల పైపై దశాంతరములకు  
 జారి జూపును.

ప్రస్తుతము మన మనుసరించు విధానము వలన స్వయ  
 ముగ ఊహకల్పనల సాగింపగల్గు వారు లభించుట లేదు. మన  
 విశ్వ విద్యాలయాల నుండి పట్టభద్రులైన వారు సహా  
 యి మూడవ దశాంతరమునకు చేరిన వారుకారు. ఈ లోపము  
 వలననే మనము ఎదుగు బొదుగులేని వారముగ నున్నారము.  
 మన కీయబడుచు వచ్చిన బోధ మనను గుమాస్తాలనుగ  
 మాత్రము చేయుట కుద్దేశింపబడినదనియు, స్వయంకల్పన  
 చేయ గలబుద్ధి గుమాస్తాల కవసరమగు లక్ష్యము కాదనియు  
 తెలిసి కొనియే యుంటిమి. ఈ దశాంతరమునకో కొంత స్వాన  
 లుబస శక్తియు, ఆత్మ విశ్వాస బలమును కావలసి యున్నది.  
 ఉపాధ్యాయుడు చేయదగిన దేమన, ప్రక్కన నిలుచుండి కని  
 పెట్టి చూచుచు సలహా లొసంగు చుండుటే.

లలిత కళతో సంబంధము కొంతయైనను లేనియే వృత్తి  
 శిక్షణము గాని విద్యగాని సంపూర్ణము కాజాలదు. మన విద్య  
 యందలి యీ యంశమును గూర్చి తాకుడు మహాకవి మిగుల  
 శ్రద్ధతీసికొని యున్నాడు. సామాన్య జనుల పాటలు, సంగీతము  
 చిత్రకళ యనునవి ప్రతి గ్రామపాఠశాలకును ప్రధానాంగము  
 లుగ నంగీకరింపవలయును. అటువంటి పాఠశాలలు ఏదేని వృత్తి  
 విద్య ఆధారముగాను, లలితకళ సహకారిగాను ప్రచారము  
 లోనికి వచ్చు నెడల, అందలి బోధ్యాంశము లెంత నిరాడంబర  
 మైన వైనను, ప్రవర్తనము ఆత్మ విశ్వాసము గల స్త్రీ పురు  
 షులు తయారగుట సిద్ధించును. వారప్పుడు పట్టు పరుపులపై  
 శయనించు భోగముల కాశపడి పరదేశీయుల పాదాలచుట్టు  
 తిరుగులాడ నొల్లరు; వీరు సగర్వముగ తలనెత్తుకొని తిరు  
 గుచు స్వతంత్రులై మెలగుదురు. ప్రజాసామాన్యముతో  
 కలిసి మెలిసి జీవింపుచు వారి దీనదశను పంచుకొనే సంసిద్ధులుగ  
 నుందురు. ప్రజాసామాన్యము యొక్క సంస్కృతి సుదృఢ  
 మును విశాలము నగు పునాది గాగల్గిన యున్నత జాతిని నిర్మా  
 ణము చేయుటకై మనయావచ్చుక్తిని వినియోగ పఱచని యెడల  
 పైపై నిర్మాణముల కూర్చుమన యత్నము లన్నియు వ్యర్థము  
 లేయగును. తన స్వీయసంస్కృతిలో వేరుని వర్ధిలని  
 యేజాతియు ప్రపంచ జాతుల పురోగమనములో తనస్థానము  
 నాక్రమించి నడున జాలదు. ఎఱువు దెచ్చుకొని సింగారిండు  
 కొనిన యీకలతో ప్రకాశింప గల్గుటకల్గ. గాన కాళా  
 సాహిత్య ప్రపంచమునకు, మన వంతు అగు ప్రతిభను తప్పక  
 ప్రసాదింపవలసి యున్నాము.

గాంధీజీ ప్రవచించినటుల సర్వకళాశాలవిద్యయు స్వయం  
పోషకము కావలసి యున్నది. ఒక వ్యవసాయక కళాశాల  
దానికొసగబడు క్షేత్రము మీదనాధారపడి ఆత్మపోషణ చేసి  
కొజాలనిచో దాని ఆశయమును వ్యర్థ పుచ్చినట్లుగును. అటు  
లనే వృత్తివిద్యాలయములను సాంకేతిక కళాశాలలును తమను  
తాము పోషించుకొను నటల చేయవలసి యుండును.

### సామాజిక జీవితము

ఇంతవఱకును ప్రధానముగ వ్యక్తియొక్క ప్రతి దిన  
ఆర్థిక జీవనమునకు సంబంధించి వాని జీవనసరళిని పరామర్శించి  
యున్నాము. ఈ అధ్యాయములో సమిష్టిజీవనమున పాల్గొను  
సమాజ సభ్యునిగ నరుని చరిత్రను విమర్శింతము. నరజీవనమును  
ప్రకృతిలో నొకయంశముగ నిరూపించి ప్రస్తావించుచుంటిమి.  
అటుల చూచునెడల విశ్వజీవితమున మానవుని జీవితము క్షణ  
త్వరగురమగు నొకానొక యంశమే యగును. ఈదృక్పథము  
నుండి మనయనుదిన జీవనమును పరామర్శించ వలసియున్నది.

మానవజీవితమును ప్రత్యేకముగ దాని కదియే పరమా  
వధగ విమర్శింతుమేని వ్యక్తినరుని జీవితము స్వల్పకాల దృష్ట  
త్రముతో బడవేసి నట్లుగును. కాని దానిని ఇతరుల జీవితములతో  
గుదిగుచ్చితిమేని, దానికి కొన్ని హద్దు లేర్పడును. మనుజుడు  
తన యిచ్ఛానుసారమున గ్రింపజాలడు. ఇతరుల యోగక్షేమ  
ముల విచారణతో వాని చర్యలకు హద్దు లేర్పడుచున్నవి.  
అప్పుడు ప్రతి వ్యక్తియొక్క యల్పవాట్టు, ఆరోగ్యము, వివా

సము అనునవి పరిసరము లందుండు పరిస్థితులతో సంబంధము గల వగును.

ఈ విషయమును దృష్టిలో నుంచుకొని, సంఘములుగ గూడిన ప్రజ లెటుల జీవించవలయునో తెలుపు సామాన్యమగు నియమములను గమనింపవలసి యుండును. భారతదేశములోని నర నివాసములు చాలనటకు గ్రామములుగ నేర్పడిన యిండ్లయు, గుడిసెలయు గూడెములయు సమూహములుగ నున్నవి. కాబట్టి గ్రామ జీవనమును సమష్టి క్షేమముయొక్క యీ దృక్పథమునుండి పరామర్శించవలసి యుండును.

ఒక ఉదాహరణను జూతము:- నకుడు తన శరీరము నందు అరిగిపోయినదానిని పూరించుటకును సత్తువను సంపాదించుకొనుటకును రోగములు రాకుండు రక్షించుకొనుట కనువగు చైతన్యశక్తిని కూర్చుకొనుటకును, ఆహారమును తినుచున్నాడు. ఆ ఆహారమునుండి శరీరము తనకు వలయుదానిని దీసికొని జీర్ణము గానిదానిని ప్రకృతికి తిరిగి యిచ్చివేయుచున్నది. అటుల విసర్జనముచేసిన పదార్థమును, ప్రకృతి తనలోనికి జీర్ణముచేసి కొనగలుగు విధమునను తిరిగి యిచ్చివేయవలసి. ఈ విచారణాంశములందు ప్రతిదానిలోను వివిధములయి యున్నవి. వాని నీ క్రింద వివరింపబడినవి.

ఈ అధ్యాయములో పారిశుద్ధ్యము, ఆరోగ్యము, నివాస సందర్భమున గమనించవలసియుండు వివిధాంశముల విచారణను కొలది కొలదిగ చేయుదము. మన మిదివఱకే విచారించియున్న ఆర్థికదృష్టితోగాక, సామాజిక రాజకీయదృష్టితో ధారాళముగ పనిచేయు నొక సుసంఘటిత ప్రాథమిక సంస్థను రూపొందించు

టలో సహకరింపవలసిన గ్రామవాసుల పరస్పర సంబంధమును గుఱించి విచారింప గడంగుదము. ఈ గ్రామము లనెడు ప్రాథమిక సంస్థలు స్వయంపరిపాలనా సమర్థమగు జాతికి ఆధారములై వెలయగలవు. స్వరాజ్యము, ప్రజాపరిపాలనమునకు సంబంధించిన బాధ్యతలను తలదాల్పవలయు. గ్రామ ప్రజలను సమర్థుల చేయుట కివి శిక్షణాక్షేత్రములై యొప్పును. కాబట్టియే యీ గ్రామ నిర్మాణములం గూర్చిన విచారణ కింత ప్రాధాన్యత నిచ్చుట అవసరమైనది.

గ్రామసంస్థ చక్కగ నిర్మాణమైనప్పుడు, అది స్వీయ సంస్కృతిని పరిణామమునకు దెచ్చును. వ్యక్తిప్రభావము వ్యప్తి కెటువంటిదో, ఈ సమష్టి సంస్కృతి సమూహమున కటువంటి విశిష్టలక్షణమై పఱగును. ఈ గ్రామ ప్రజాజీవన విశిష్ట లక్షణములు మనకు శాశ్వతత్వమునకు చేరువకు దెచ్చును. నరుని జీవితకాలము డెబ్బదేండ్లని గణితము వేయు టెంతయో గొప్పయే; కాని గ్రామ సంస్కృతిపై నాధారపడి వర్ధిలు ఈ ప్రాథమిక సంస్థలు చిరకాలము మన గల్గును. మనము పరిణామికి దెచ్చు సంస్కృతియొక్క ప్రభావము మానవ స్వభావము పైననే ఆధారపడి యుండదు; ఈ గ్రంథ సంపుటములో నెల్లెడలను మనము పూనిన దృక్పథముపైనను ఆధారపడి యుండును. మన దైనందిన జీవితములందు సత్యా హింసాధర్మ సూత్రముల నాచరణలో బెట్టువిధ మాధారముగ మన మీ సమస్యను విచారింపబూని యుంటిమి. ఈ పనిని మనము జాగరూకతతో చేపట్టి ప్రతి స్వల్పాంశమును గూర్చియు శ్రద్ధవహించితిమేని,

పై సిద్ధాంతములు పునాదిగ వెలయు సమాజము మనకు  
సిద్ధించగలదు.

పారిశుధ్యము:—

వ్యష్టి యొక్క శౌచవిధులు:—పరంపరాగతముగను తమ  
అలవాటునుబట్టియు వచ్చిన వ్యష్టిశౌచ విధులందు పట్టుదల  
గ్రామవాసులలో సామాన్యముగ హెచ్చు. దురదృష్టవశమున  
నవనాగరిక వ్యామోహమునలన ఈ సదాచారములు విసర్జించు  
చుండిరి. కాబట్టి శౌచముం గూర్చిన ప్రాచీన సదాచారము  
లను పునఃపట్టుదలతో నవలంబించజేసి, అవసరమగుపట్ల క్రొత్త  
సదాచారములను గూడ వానికి చేర్పవలయును.

సమష్టి పారిశుధ్యము:— మన గ్రామ జీవితమున నిది  
బహు శౌచనీయాంశముగ నున్నది. గ్రామముల బాటలు,  
రోడ్లు బహిరంగ స్థలములు చెరువుగట్లు అన్నియు పెంటలతో  
పాకీదొడ్లగుచున్నవి. ఎల్లెడల గ్రామ వాసులు అనాలోచి  
తముగ మూత్రపురీషముల విడుచుచు అన్ని ప్రదేశములను  
ప్రజలు తిరుగాడు స్థలములను గూడ మలినము చేసి  
వేయుచున్నారు. మంచినీళ్లు తెచ్చుకొను తావులను సయితము  
అసహ్య స్థలములుగను ముఱికి తావులుగను చేయు  
చున్నారు. కాని యీ దోషము పూర్తిగ గ్రామవాసులదన  
లేము. గ్రామములలో సరిగ నిర్మింపబడిన మూత్రపురీషములు  
విడుచుట కనువగు మఱుగుదొడ్లులేవు. ఇండ్లలో జనసమ్మర్దము  
హెచ్చు, అవెంతయు చిన్నవి. ప్రతి యింటికిని తగిన సదు  
పాయములు అమరగల సావకాశములే లేవు. కాబట్టి సహ  
కారపద్ధతిని మఱుగుదొడ్లను, స్నానఘట్టములను నిర్మించి సుస్థి



తిలో నుంచుట ముఖ్యవసర విషయముగ నున్నది. మఱియు పురీషాదులను చెత్తచెదారములను మార్చి మంచి యెరువుల నుగ సిద్ధముచేయుటయు అత్యవసరము. పారిశుద్ధ్య దృష్టి తోడను ఆర్థిక దృష్టితోడను గ్రామముల కనుకూలములగు ప్రణాళికలు ముఖ్యముగ నవసరమై యున్నవి. సమష్టి పారి శుద్ధ్యము కొఱకై యీక్రింది వివరములు గమనార్హములు.

(1) అనుకూలములును చౌకగ నేర్పాటు చేయదగి నట్టియు ముఱుగుకాల్పలను, పైని మాతలేనివైనను త్రవ్వించి, నాని నప్పుడు తుడిపించుచుండుట; స్థానికముగ లభ్యములగు దుర్వాయు హరణద్రవ్యముల నందు చల్లించుచుండుట.

(2) ఇండ్లచుట్టు నుండు తోటలకును పండ్లతోటలకును, కడుగుటకు వీలున్న చోట్ల ముఱుగు దొడ్లకును ముఱుగునీళ్ళను నుపయోగించుట.

(3) అన్నివిధములగు ముఱికి వస్తువులను ప్రోగుచేసి యెఱువుగ మార్చుట.

(4) గ్రామములోని బావులను, కాళిత్రోవలను, చెఱు వులను, బహిరంగ స్థలములను, పరిశుభ్రముగ నుంచ శ్రద్ధ వహించి రోగములు వ్యాపింపకుండ నివారించుచు కాపాడుట.

(5) గ్రామ ప్రజల వినోదార్థమును, బిడ్డల ఆటస్థల ముగ వినియోగపడుటకును తోటలనువేసి పోషించుట; బహి రంగమగు సందుగొందులను పరిశుభ్రపఱచుట.

1. ఆరోగ్యము :—

ఆహారపదార్థ సేకరణ :— నిస్సారమగు ఆహారముల దినుట గ్రామములలో నలవాటైపోయినది. గ్రామములలో

దొరకగలట్టియు, సిద్ధముచేయ వీలగునట్టియు పరిపోషకాహారము లందలి విటమినులను గుఱించి గ్రామ వాస్తవ్యులకు నేర్పుట యవసరము. ప్రతి కుటుంబమువారును సమతుల్యాహారమున నేమో తెలిసియుండవలయును. గ్రామములలోని పరిస్థితులనుసరించి అట్టి ఆహారమును సంపాదించు టెట్లో వారికి తెలియ పఱచవలయును. అన్ని కేంద్రములందలి ఆరోగ్యశాఖోద్యోగులును ఈవిషయమున ప్రభుధకార్యక్రమమునకుపూనవలయును. ఆయా కేంద్రము లందలి బియ్యపు మరలను ప్రభుత్వమువారు నిషేధించుటతో నీ పనిని ప్రారంభించవలయును.

## 2. పానయోగ్యమగు జలము :—

పానయోగ్యమగు పరిశుభ్రజలమును సమకూర్చుట అత్యంతావసరము. గ్రామములలో నింక చాలబావులుండుట యవసరము. ప్రాతవానిని మరమ్మతుచేయవలసియున్నది. కొన్ని తావులందు పానీయ జలాశయములగు చెరువులను సంరక్షించి పరిశుభ్రముగ నుంచవలయును. వెంటనే శ్రద్ధచేయవలయు విషయములలో నిది యొకటి.

## 3. నివారణోపాయములు :—

రోగముల కుదుర్చు నుపాయములకన్న రోగములు రాకుండ నివారించు నుపాయములు హెచ్చుగ అవసరములై యున్నవి. సమతుల్యాహారము, శుద్ధి సమష్టి పారిశుద్ధ్యము వినోదములకు వ్యాయామములకు నవకాశములుగల సామాన్య నిరోగజీవనము - వీనిం గూర్చి ప్రధానముగ ప్రచారము చేయవలెను.

4. సామాన్యముగవచ్చు వ్యాధులు, చౌకమందులు:—

సామాన్యముగ గ్రామములలో సంభవించుచుండు వ్యాధులను గుఱించియు వానిని రాకుండజేయు నుపాయముల గుఱించియు వచ్చుచు. వానిని మాన్చు మందులను గుఱించియు ప్రజలకు నేర్పవలయును. ప్రకృతి విధానములను, ఉచితముగా ఓషధులు మొదలగు వానితో సమకూర్చుకొగల చౌకమందులను గుఱించియు ప్రధానముగ బోధింపవలసియుండును. క్రిమిహారములగు చౌకవస్తువులయు ఓషధులయు వినియోగమును ప్రజలకు దెలుపుచు ప్రతి కుటుంబమునకును వానిని అందుబాటులో నుండునట్లు చేయవలయును. ఈ సందర్భమున ఆరోగ్యశాఖవారు విషతుల్యములగు మొక్కలను నాచుపదార్థములను గుఱించిన పరిశోధనములను గావించవలసియుండును.

5. వినోదములు, వ్యాయామములు:—

ప్రతి గ్రామమునందును బహిరంగ స్థలములందును వినియోగములు సలుపుకొనుటకును, వ్యాయామక్రీడల జరుపుకొనుటకును అనుకూలమగునట్టి స్థలములను పరికరములను సమకూర్పవలయును. సూర్యనమస్కారములు బోలు వ్యాయామములను, గ్రామీణుల ఆటపాటలను ప్రోత్సహించుటకు తగు సంస్థల నేర్పాటు చేయవలయును.

నివాసపుటిల్లు:—

ఇప్పుడున్నవానికంటె శేష్తతరములును, ఆరోగ్యప్రదములు నగు నిండ్లుండుట చాల ముఖ్యము. గ్రామములలోని గృహములు అనారోగ్యకరముగ నున్నవి. వానిలో జనసమృద్ధియు మెండు. సమస్త నిర్మాణ ప్రణాళిక యనున దేమియు

లేకుండ యిండ్లు కట్టచున్నారు. గ్రామ పంచాయతీల ద్వారా మున సముచితమగు ప్రణాళికల బోధించి యీ స్థితిని మార్చవలయును. పంచాయతీలవారు దాపున అందుబాటులోనున్న ఆరోగ్యశాఖవారి యొక్కయు వాస్తుశాస్త్ర ప్రవీణులయు సలహాలనుగొని పనిచేయు చుండవలయును. ఈ క్రింది యంశములం గూర్చి అధిక శ్రద్ధవహించవలయును.

(1) చక్కని ప్రణాళిక నొకదాని ననుసరించి గృహ నిర్మాణమున కనువగు విశాల స్థలములలో గ్రామ విస్తీర్ణములను పెంపుచేసి జనసమృద్ధిమును తొలగించుట.

(2) ఇకమీదట సహకార పద్ధతిని క్రొత్త యిండ్లను కట్టుట.

(3) తగు విద్యాప్రచారము గావించి యిప్పు డున్న యిండ్ల నభివృద్ధిని చేయుట.

(4) న్యక్తుల యిండ్లచుట్టును, వీధులందును నీరు నిలువక తొలగిపోవు నేర్పాటులు చేయుట. మొదటి సదుపాయము నీరింకిపోగల గోతులను త్రవ్వి, వానిని పలుమారు శుభ్రపఱచుచు, స్థలాంతరమున త్రవ్వచు నుండుటచే సమకూరగలదు. రెండవదానిని సులభముగను చొకగను నేర్పాటుచేసి కొగల నీటికాల్వలను త్రవ్వించి, అవి మూతలేక భూమిపైని తెఱచియుండు నెడల అప్పు డప్పుడు శుభ్రపఱచుచు, క్రిమిహార ఖోపాయముల ననుసరించుచు కాపాడుకొదగును. సామాన్యముగ వీని నీటిని కాయగూరల తోటలకును పండ్ల తోటలకును పారునటుల చేసికొనవలయును.

(5) గ్రామములందలి యిండ్లు చిన్నవియు, జనసమ్మర్దము కలవియునై యుంటనలన సమష్టి యుపయోగమున కగు ముఱుగువొడ్లను, స్నానపు ఘట్టములను, బట్ట లుతుకు తావులను నేర్పాటు చేయుట చాల అవసరము.

(6) మలేరియాజ్వరము మున్నగు జాడ్యములు వ్యాపించుటకు మూలములగు ముఱుగుడు గుంటలను గోతులను వెను వెంటనే పూడ్చివేయుట.

(7) చక్కని ప్రణాళిక ననుసరించి గ్రామవిఘ్నాలను భావులను రోడ్లనుగూడ ఉన్నవానిని నృద్ధిగావించుట, క్రొత్తవానిని నిర్మించుట.

(8) ప్రభుత్వపు నిర్మాణశాఖ, ఆరోగ్యశాఖలవారు ఆయా గ్రామముల కనుకూలములగు ఆదర్శ గృహములను నిర్మింపుచు ప్రదర్శనముల జరుపుట.

(9) కొన్ని ప్రత్యేక ప్రదేశములందలి ప్రాత గ్రామములను పరిశుభ్ర స్థితికి దెచ్చి ఆరోగ్యవంతములనుగ జేయ వీలు లేనియెడల వానిని క్రమేణా తొలగించి దాపునగల స్థలములను ఉచితముగ నొసగి సహకార పద్ధతిమీద నాహాయక ధనముల నిచ్చి నూతన ప్రతిష్ఠాపనల గావించుట.

(10) గృహనిర్మాణమున నూతన ప్రణాళికలు నూతనోద్యమములు సాగించుపట్ల హరిజనులను వేటుపట్చి గ్రామముల నుండి దూరముగ నివసింపజేయు పద్ధతిని తొలగించుచు జాగ్రత్తను దీసికొవలయును.

గ్రామనిర్మాణము:—

గ్రామ నిర్మాణోద్యమమును పూనగల మూడు సంస్థలున్నవి: (1) గ్రామస్వరాజ్యసిద్ధాంతము ననుసరించు గ్రామ పరిపాలన క్రింద నేర్పాటైన గ్రామ పంచాయతీ. (2) గ్రామ సంబంధమగు ఆర్థికసంస్థా నిర్మాణము చేయగల ప్రయోజక సహకార సంఘము. (3) ఐచ్ఛిక సేవాధర్మముపై నాధారపడు గ్రామోద్ధరణ ప్రణాళికనంతను బలపఱచుకొంటున్న అనధికారుల బలమును కార్యోత్సాహమును సంఘటితము చేయగల గ్రామ సేనాసంఘము.

1. గ్రామపంచాయతీ :—

ప్రతిగ్రామమునకుగాని, గ్రామకూటమునకుగాని వయోజన నోటింగు పద్ధతిని నిర్మాణమైన గ్రామపంచాయతీ యుండవలయును. ఇందుకొక కనునగు తీకున గ్రామములను కొన్ని అంతర్భాగములుగ (వార్డులనుగ) విభజింపవలయును.

గ్రామపురోక్షు, గ్రామమున నీటిసరఫరా, గ్రామవిద్య, గ్రామవైద్యాలయాలు గ్రామపారిశుధ్యము కొంత పరిమితికి బోబడి గ్రామమున న్యాయపాలనము గ్రామమున దీపములు వెట్టుట మొదలగు ప్రజాప్రయోజనముల దీర్చు కార్యముల విషయమున పంచాయతీకి ప్రత్యక్షమగు బాధ్యతయుండవలయును. ఈసేవల కొరకు నసూయ చేయబడునట్టిగాని నిర్ణయింపబడినట్టిగాని ధనము చాలని యెడ ఆలోచనను ప్రభుత్వము భరించవలసియుండును.

గ్రంథాలయములు, గ్రామమందిరములు, ప్రజర్శనశాలలు మొదలైన యింకొకతీరు ప్రయోజనములు గలవి.

వీనికగు ధనమును కొంత స్థానికముగ వసూలుచేయవలయును; కొంత ప్రభుత్వ మీయవలయును.

ప్రత్యేక ప్రాంతములందుగల పంచాయతీ లన్నింటికిని ఒక పంచాయతీ యూనియనుండవలయును. ఈ పంచాయతీలయొక్క ఆయా ప్రధాన ప్రయోజనములకు అను సంబంధమును గూర్చుటే యీ యూనియను నిర్వహింపదగినవిధి. ఈ యూనియను గ్రామపంచాయతీల కార్యకలాపముల కనుకూలించు మార్గముల సూచించి నడుపుచు సమీక్ష గావించుచు వానికి పరస్పరాను సంధానమును గూర్చుచు, వాని లెక్కలను తనిఖీచేయుచునుండును. ఆ యూనియ నింకను ఆధార విద్యాప్రచారమును (Basic Education) గాని, ఆధార విద్యానంతర బోధనక్రమమునుగాని (Post Basic Education) పూనుకొనును. పెద్దపెద్ద వైద్యాలయములను ప్రసూతి గృహములను నిర్వహించును. యూనియనుకు చెందిన యొక అసిస్టెంటు ఇంజనీయరు కట్టడములకగు అన్ని మదింపులను తయారు చేయును. తత్సంబంధమగు పనుల నన్నింటిని నిర్వహించును.

కేంద్రమందలి పంచాయతీల యొక్క ప్రతినిధులతో యూనియను ఏర్పడును. పంచాయతీల నుండి విరాళములను ప్రభుత్వమునుండి గ్రాంటులను యూనియను తీసికొనుచుండును.

గమనిక :—గ్రామ పంచాయతీలు కేవలము వ్యవహార నిర్వహణము చేయునవిగ నుండుటకంటె హెచ్చైన పనిచేయునవిగ నుండవలెను. గ్రామపౌరస్వత్వములను, బాధ్యతను ప్రతి వయోజనునికి నేర్పుచు, సామాన్య పౌరధర్మ నిర్వహణమున

సుశిక్షణము నొసగుటలో సహకారము సలుపుచుండవలయును. జూదమాడుటవంటి సాంఘిక దురభ్యాసములనుండి ప్రజల సంస్కరించుటకును, అస్పృశ్యతవంటి దురాచారములను తొలగించుటకును శ్రద్ధవహించవలసియుండును.

సాంఘికాన్యాయములకు బలియై కుందుచుండిన ఆదివాసులయు హరిజనులయు వర్గముల వారిని సమష్టి సమాజమున కలిసిపో గల్గునట్లుల నుద్ధరించు ప్రత్యేక సంస్థల నెలకొలుపవలయును. స్త్రీజనముయొక్క దుర్దశ అంతకన్నను కఠినతర సమస్యగనున్నది. దానినేదో యొక సంస్థగాని, ప్రభుత్వ శాఖగాని పరిష్కారము చేయజాలదు. అందుకొఱకై సమాజమునం దెల్లఱకు ప్రబోధము గల్గించి చిరకాలమునుండి పాదుకొని పోయియున్న మూఢ విశ్వాసముల నిగ్రహించవలసియుండును ఈ యంశముం గూర్చి ప్రత్యేకశ్రద్ధవహింపవలసియుండును. ఈపనిని నిర్వహించుకొఱకు ఆచరణ శీలురైనట్టియు, పాకశాస్త్రము, వైద్యసేవ, నేత, కుట్టుపని మొదలగు గృహధర్మశాస్త్రమున నిపుణతగలట్టియు కొలదిమంది నారీమణులు మిగుల నుపయోగపడుదురు.

## 2. పలుప్రయోజక సహకారసంఘములు :—

రాజకీయములందును, శాసన పరిపాలనమునందును పంచాయతీలు సాధనములై యొప్పునట్లుల పలుప్రయోజనసహకార సంఘములు గ్రామముల ఆర్థికవ్యవస్థల నిర్వహణమున ప్రబలసాధనములై యొప్పుగలవు. అవి యీ క్రింది యంశములందు పకరింపగలవు.



1. గ్రామములోని ఆహారద్రవ్యములను ప్రోపుచేసి, నిలువపోసి యుంచుట.

2. ఆహారద్రవ్యముల యుత్పాదన క్రమము.

3. స్థానికముగ సమకూరగల సమతుల్యహార పదార్థములను పంచిపెట్టుట, అవసర ద్రవ్యములను దిగుమతిచేయుట.

4. గ్రామ వ్యవసాయమునకును గ్రామ పరిశ్రమలకును అవసరము లగు పనిముట్లను నిలువ చేసియుంచి సరాఫరా చేయుట.

5. స్థానికముగా పరిశ్రమల కుపయోగించు దూది, కలప లోహవస్తువులు మొదలగు వానిని నిలువ చేసియుంచి, సరఫరాచేయుట.

6. సిద్ధనస్తువులను విక్రయించి పెట్టుట.

7. గ్రామములో అదనముగ నుత్పత్తియగు సరకులను అవసరములగు ముడిపదార్థముల కొరకును సరకుల కొరకును మాన్పిడిచేసి పెట్టుట.

8. మొత్తమున గ్రామప్రజ యంతయు, స్వాధ్యయగు నంతనఱకు లాభములను నుపకారములను సమానముగ పంచు కొగల్గు తీరున, అనుబంధములుగ నేర్పడియున్న సహకార సంఘములను సమీకరించి, ప్రధానముగా గ్రామ పరిశ్రమలను పరిఘటన పజుచుట. అందుగడలోనున్న మానవశ్రమ పూర్తిగ వినియోగపడి సమష్టిని ప్రజలందఱకు లాభించు వృత్తు లమరు తీరున జాగ్రత తీసికొనుట. ఇందు ప్రధానాశయము నిరుద్యోగ బాధగాని చాలినంత పనిపాటలు తేని బెడదగాని సంభవించ కుండ జూడవలయును.

9. గ్రామశిల్పులకు సహాయపడి, వారిపనులను వృద్ధికి తెచ్చు నిమిత్తము వినూత్న సాంకేతిక విద్యావిజ్ఞానములు గలట్టియు కళాదృష్టి గలట్టియు శిల్పశ్రేష్ఠుల సహకారమును శిక్షణమును చేపూర్చుట. అటునంటివారి బోధనకును, పర్యవేక్షణమునకును నగు వ్యయమును ప్రభుత్వము భరించవలయును.

10. ప్రతిప్రాంతమునకును సుశిక్షితడైన సహకార ధర్మముం దారితేరిన ఇన్స్పెక్టర్ గొకరుండవలయును.

11. లభింపగలంత విజ్ఞానవార్తయు, మార్గనిర్ణయమును సమష్టిని గ్రామములకును గ్రామవాసులకును సమకూర్చి పెట్టవలయును.

3. గ్రామసేవాసంఘములు :—

గ్రామ పంచాయతులును, పలుప్రయోజక సహకార సంఘములును కలిసి గ్రామ జీవితమును సుసంఘటితము చేయుచుండగ గ్రామసేవా సంఘములతో నిమిత్తనేమను శంకబయుదేరనచ్చును. గ్రామ పంచాయతీలు పలుప్రయోజన సహకారసంఘములును కొలదిమంది నియమితులైన పురుషులచే నడుపబడుచుండును. ఇతరులగు వయోజను లెల్లఱును గ్రామ పునర్నిర్మాణసంబంధమగు నాయా కార్యక్రమములందు నిర్మాణాత్మకమగు కార్యభారమును వహించిన నేతప్ప, వారు కేవలము ఆపుణ్నిర్మాణప్రణాళికను దూరమునుండి చూచుచు ఫలమునకై నిరీక్షించుచుండు వారైపోదురు. గ్రామసేవా సంఘము లిష్టార్థమగు పంచాయతీలయు పలుప్రయోజన సహకార సంఘములయు ధర్మార్వహణము నందు వారికి సర్వవిధముల

సాయపడు ఐచ్ఛిక సేవాసంస్థలుగ పనిచేయును. గ్రామసీమాభివృద్ధికై యేర్పాటు చేయబడిన యుద్యోగులును, గ్రామముల యభ్యుదయమునకై నియమింపబడిన యుద్యోగులును, మఱి యితరులును కూడ గ్రామసేవాసంఘముల నిర్మాణము చేయుటందును బలపఱచుటందును, వాని వినియోగమునందును తోడ్పడు చుండవలయును. కాని యీ సంఘములు తమంతట తామే పనిచేయునట్టి సంస్థలుగ నుండి తమ కనుకూలమగు నిర్మాణమును, నిబంధనలను ధనమును కలిగియుండవలయును. ప్రభుత్వమువారు ఏకి గ్రాంటుల సీయవచ్చును గాని, వారి స్వతంత్రకార్యనిర్వాహకమునకు ప్రతిబంధములు కలిగింపదగదు. గ్రామసేవాసంఘములు గ్రామ పారిశుద్ధ్యరక్షణకై ఐచ్ఛిక సేవా బృందముల నేర్పాటు చేయవలయును; గ్రామములందు జరుగు సభలను నుత్సవములను సక్రమముగ నడుపు సంఘముల నేర్పాటు చేయవలయును. గ్రామములందలి ధన ప్రాణరక్షణ కును, అంటు వ్యాధులు, వరదలు మున్నగు అవాంతరములు వచ్చిపడు తరుణములందు అవసరములగు ఆయా సేవాప్రయోజనములకును తగిన యేర్పాటులు గావించుకు. నిజానికి ప్రభుత్వము క్రిందను, పంచాయతీక్రిందను పలుప్రయోజన సహకార సంఘము క్రిందను, జీతములు పుచ్చుకొను ఏసేనకుని కంటెను ఎన్ని యోరెట్లుగ గ్రామసేవాసంఘమువలన శిక్షణపొందిన, ఐచ్ఛిక గ్రామసేవకుడు స్థానికముగ సంసిద్ధముగ దొరక గలిగి యుండవలయును.

గమనిక:—గ్రామనిర్మాణమునకు సాధనభూతము లగు మూడు అంశములుగ గ్రామపంచాయతీలను, పలుప్రయోజన

సహకార సంఘములను, గ్రామ సేవాసంఘములను ప్రస్తావించి  
యున్నాము. కాని గ్రామ నిర్మాణమునకు పరమలక్ష్యము  
అగునది తిండి బట్ట మఱియు నితరములగు గ్రామజీవన ముఖ్యా  
వసరముల సందర్భమున ప్రతి గ్రామము స్వయంసమృద్ధమై  
వెలయగావలయు ననుటే. సాధ్యమగునంతవఱకు గ్రామజీవన  
మునకు పునాదిగ ప్రతి గ్రామము స్వయం సమర్థముగను  
స్వయంపోషకముగ నుండవలయును. ఇదంతయు ప్రజాస్వామ్య  
సిద్ధాంతము ననుసరించియు, శాంతిమయ మార్గము నవలం  
బించియు సాధింపవలసియుండు పని.

గ్రామ సంస్కృతి :—

గ్రామ సంస్కృతి యీనాడు చాలగ నుపేక్షలో పడి  
పోయినది. గ్రామ సంస్కృతియొక్క గట్టి అండులేనిది గ్రామ  
స్వరాజ్యముగాని, గ్రామ స్వయం సమృద్ధిగాని యథార్థ  
మనుటకు వీలులేదు; సుస్థిరములును కాజాలవు. దీర్ఘకాల  
పరీక్షకు తట్టుకొని నిలువబడియున్న భారత దేశము పలు  
శతాబ్దములుగ విశిష్టరీతి గ్రామసంస్కృతిని పరిణతికి దెచ్చి  
యున్నది. ఆ సంస్కృతిని పునర్దర్శనము గావించి దాని  
ప్రయోజనమును గుర్తించి, అభ్యుదయము చేసూర్పవలసి  
యున్నది. గ్రామ జీవనమునకు సౌందర్యమును సత్యమును  
చేసూర్చుచు ఆ సంస్కృతికి వారసురాలై ముఖ్యముగ గ్రామ  
మహిళాజనము చెన్నారుచున్నది. “గ్రామవాసియగు ముత్తవ  
తన యనుభవ పరిజ్ఞానముతోడను, జీవనరహస్య విజ్ఞానము  
తోడను ఏ విశ్వవిద్యాలయ పట్టభద్రునైనను లజ్జతో జంక జేయ  
గలడు”ని పల్మరు చెప్పకొనుచుంట గలడు. అట్టి గ్రామ

సంస్కృతికి లక్షణమగు పరిపోషణను గుఱించి యీ క్రింది సూచనలచేయ వాంఛించు చున్నాము.

(1) గ్రామ సంప్రదాయములను, ఆచారములను, వ్యవస్థలను, చరిత్రను పరిశోధించుట.

(2) పల్లెటూరు కథలను, కళలను, గీతములను పరిశీలించుట.

(3) కళావిశేషాందర్య విలసితములగు గ్రామ పరిశ్రమలను గ్రామ చిత్రలలిత కళలను పునరుద్ధరించి వృద్ధికి దెచ్చుట.

(4) భజనలను, కీర్తనలను, వీధినాటకములను గ్రామ విద్యాప్రచారము నిమిత్తము సుసంఘటనము చేయుట.

(5) కులవర్గ విభేదములు పాటింపకుండ గ్రామజీవన సమైక్యతను వృద్ధిపఱచు గ్రామోత్సవములను మతసంబంధమగు తిరుణాశ్చను నేర్పాటు చేయుట. వేర్వేరు మతములకు చెందిన ప్రజలు, ఇతర మతస్థుల పండుగలందును, మతమహోత్సవములందును వేడుకలందును పాల్గొనుచు సమష్టిని ఆనందపడుటను ప్రోత్సహించుట.

(6) గ్రామ పుస్తకాలయములను, వస్తు ప్రదర్శనాగారములను, పఠనమందిరములను నేర్పాటుచేయుట.

(7) ఆటలు, నాట్యములు, సృష్టిపరిశీలన యాత్రలు మొదలగు బహిరంగ వినోదములను, ఆరోగ్యప్రచారములను నేర్పాటు చేయుట.

గమనిక :—గ్రామ సంస్కృతిని పునరుద్ధరించు సందర్భమున పనిచేయు సంస్థలు నిర్మాణ నిపుణతకలవిగ నుండవలెను.

వ్యక్తిగతముగను నూతన సమాజమున నొక యంగముగను గ్రామజీవితమును శాసించు ప్రయోజనములందు గౌరవప్రపత్తులను హెచ్చించు నాదర్శమును కూర్చునవిగ నుండవలయును.

## అధ్యాయము 11

### పురోగామి సంఘములు

శాశ్వత పరిపోషణమును సమకూర్చునటుల రచనకాగల జీవితముయొక్క వివిధాంశముల నింతవఱకును విశదీకరించి యున్నాము. దేశము నేతీరునసంఘటితము చేయనగునో సూచించియున్నాము.

ఇందు మనను కృతకృత్యుల జేయగల పరిశోధనాగార మోయన నొప్పు నొక సంస్థ మనకవసరమగును. ప్రచారకులకు శిక్షణ మొసగదగు డ్డేత్రముగ నది యుపకరింపగలదు. కాబట్టి ఒక గ్రామమునుగాని, గ్రామముల సమూహమునుగాని ఒక ప్రాంతముగ దీసికొని, ఇదివఱకే వివరింపబడియున్న పద్ధతుల ననుసరించి, ఆ డ్డేత్రముననో లేక ఆ ప్రాంతముననో, సర్వతోముఖముగ వనిని ప్రారంభింపవచ్చును. అందుకొఱకు వేర్వేరు సంఘముల నిర్మింపవచ్చును. అందొక్కొక్క సంఘమును తాను స్వతంత్రమగు ప్రజాప్రభుత్వమువలె వ్యవహరించుచు, గ్రామ జీవనమున నాయా వ్యవహారాంశములను తామే నిర్వహించుచుండ నగును. వీనిని సామాన్యప్రణాళిక ననుసరించి “నర్తించు లోకసేవాసంఘముల”న వచ్చును.

అటువంటి సంఘములు సంపూర్ణ వ్యవహారదక్షతతో పనిచేయునపుడు ప్రభుత్వములందు ప్రతిపక్షస్థానమును నహింప దగును. ఏలయన ప్రభుత్వము తన పరిపాలనా ధర్మమునే యే విధముల నిర్వహింపదగునో, యీ సంఘములు నిర్ణయించుచు దానిని అదుపులో నుంచగలవు.

స్పర్థమూలకమగు ఆర్థికసంప్రదాయమనలంబించు ప్రభుత్వ కార్యనిర్వాహకశాఖ ప్రతిపక్షము చేత అదుపులో నుంచబడి, నడుపబడుచుండును. కాని మనము సంకల్పించుచున్నట్లు, సత్యాహింసలపై నాధారపడి నడుచు ఆర్థిక సంప్రదాయమందు ఆ తీరు ప్రతిపక్షముండబోదు. ప్రభుత్వ దృష్టిని మనము సూచించు కార్యవిధానమునకై ఆకర్షించి, ప్రభుత్వము చేపట్టు కార్యక్రమములందు మన ప్రణాళికల ననునర్తించు నటుల చేయుటయే మన యుద్దేశ్యము. మన సంస్థలు ముఖ్యముగ అనేక కేంద్రములలో నెలకొలుపబడును. తుదకవి సమ్మేళనమై లోకసేవాసంఘముగ పరిణమిల్లును. దీనిశక్తి అమోఘముగ నుండును. ప్రభుత్వము దానిని నిర్లక్ష్యముచేయజాలదు. ఈ సంఘము ప్రతిపాదించు నీతి జాతీయ శాసనసభలందు గొప్ప ప్రభావముగలదై యొప్పును.

ఈ సంఘ నిర్మాణముం గుఱించి యీక్రింది సూచనల గావించెదము గాక :

మంత్రాంగ సభ :—

లోకసేవా సంఘమునందు అధ్యక్ష కార్యదర్శులతో సహా నుమారు తొమ్మిండుగురు సభ్యులుగల మంత్రాంగసభ యొక

నుండును. అధ్యక్షకార్యదర్శులు కాక తక్కిన సభ్యులు ఆయా శాఖలకు సంబంధించిన పరిపాలనాబాధ్యతాధికారముల వహించి ఆయా శాఖలకు సంచాలకులుగ నుండురు. అట్టి శాఖ లెవ్వీ యన : 1. ఆరోగ్యము, 2. విద్య, 3. ఆర్థికవిభాగము (Economic Sector) 4. రాజకీయవిభాగము, 5. సాంఘిక విభాగము, 6. ప్రకటనలు.

సంచాలకసభ :—

మంత్రాంగసభలో యీ శాఖల నిర్వహణమునందు అనుసరింపవలసిన నీతిని సంచాలకులు నిర్ణయింతురు. కార్య నిర్వహణమున నీ సంచాలకులు తమ తమ శాఖలందు స్వయముగ సలహాకూటముల నేర్పజచుకొని పనిచేయుదురు. సంచాలకుల సలహాకూటములందు వారివారి శాఖలకార్యకలాపములం గూర్చి నిపుణులగు సాంకేతిక విద్యా విశారదులను నియమించుకొందురు.

ఉదాహరణకు ఆరోగ్యసలహా కూటమునందు ఆహార శాస్త్రనిపుణుడగు మంత్రియొకడు, శిశువులయు నితరులయు వైద్యము నరయగల మంత్రి యొకడు, పారిశుద్ధ్యము మొదలగు ధర్మముల నరయగల మంత్రియొకడు నుండును. ఇటులనే ప్రతిశాఖకును నొక సలహా కూటములేక మంత్రివర్గముండదు. అందు ప్రవీణులగు మంత్రులు నుండురు. వారి యందఱిపైనను నా యా సంచాలకులు అధ్యక్షత వహించుచుండురు.

మంత్రివర్గము :—

రాష్ట్ర) లేక ప్రాంతీయ ప్రతినిధులతో గూడిన యీ మంత్రివర్గములకు అండగ సాంకేతిక ప్రవీణుల ఉపసంఘము



లుండును. ఉదాహరణకు ఆహారశాఖావర్గమునందు ఆహార విషయముల విచారించు కేంద్రమంత్రులు, దేశము సంతటి లోకసేవాసంఘములయొక్క రాష్ట్ర) లేక ప్రాంతీయ సంస్థలకు చెందిన ఆహార ధర్మప్రవీణులు నుండును. ప్రవీణులవర్గ మిటుల తమతమ శాఖాపాలనముం గూర్చిన అనుభవముగల నిపుణులతో సంప్రదింపులు చేయుగల్గుదురు.

ఇట్టి వ్యవస్థలే ఆయా ప్రాంతములందును పనిచేయుచుండును. ఇటువంటి సంస్థలు దేశమునం దెల్లెడల వ్యాప్తిగాంచి యుండవలయును. అవన్నియు సుసంఘటితమై కార్యక్రమమును సాగించుచుండును.

సంచాలక ప్రతినిధిసభ :—

కేంద్ర లోకసేవా సంఘమంతాంగసభ, అప్పుడప్పుడు సంచాలక ప్రతినిధిసభను సమావేశము చేయుచుండును. అందుకు రాష్ట్ర) లేక ప్రాంతీయ లోకసేవా సంఘము లన్నింటినుండి ప్రతినిధుల నాహ్వానించి తామనుసరించు పంథాకు సంబంధించిన చర్చలను జరుపును.

ఇదే తీరున సాంకేతిక విద్యానిపుణుల సమావేశ మొకటి యుండి అందు వారు గడించిన అనుభవమును గుఱించియు విజ్ఞానమును గుఱించియు పరస్పరము చర్చించు కొందురు. ప్రతి ప్రభుత్వశాఖయందును మంత్రులయు సాంకేతిక ప్రవీణులయు నిట్టి సమావేశములు జరుగుచుండును.

విద్య :—

ఉదాహరణకు విద్యాశాఖ అధీనమున ఆయాతాలిమీ సంఘములు ప్రచారము చేయుచున్న ఆధారవిద్యకు పూర్వదశ

యందును ఆధారవిద్యనశయందును గఱపబడు శిక్షణమును గుఱించిన చర్చలు జరుగును. ఇంకొక శాఖ అధీనమున హిందూస్థానీ ప్రచారము నడుచును. మఱియొక శాఖ అధీనమున ఆధార విద్యానంతర దశయందు గఱపబడు విశ్వవిద్యాలయ శిక్షను బోలు నృత్తి, వ్యాపారముల సంబంధముగ శిక్షణయు పరిశోధన కార్యకలాపములును నడుపు విద్యాపీఠములుండును. ఆయా నిర్మాణ కార్యక్రమ దశలందుచేరి పనిచేయ సమర్థులగు వారిని ఏర్పకొని (Recruit) వారికి తగు శిక్షణ విప్పించు బాధ్యతను ఇట్టి విద్యాపీఠములు నహించును. తాలిమీసంఘములే యీ విద్యాపీఠముల కాధారములుగ నుండగలవు.

ఆర్థికవిభాగము :—

రాజకీయ, ప్రచారక శాఖలతో సహా, వ్యవసాయము గ్రామోద్యోగము, పలుప్రయోజన సంఘములు ఆర్థికవిభాగము యొక్క అధీనమున నడుచును.

వ్యవసాయశాఖ వ్యవసాయక నృత్తులకు సంబంధించిన విషయముల నన్నింటిని, వానిలో స్వయంసమృద్ధతను సాధించుటను విచారించుచుండును. ధనప్రయోజనపు పంటలనంటి నస్తుమార్పిడి కొఱకగు ఉత్పత్తిలో ముఖ్యసంబంధముగలది నృత్తి విషయము. రెండవదో (స్వయం సమృద్ధి) వినియోగము కొఱకగు ఉత్పత్తితోడ సంబంధము గలదై, కూరగాయలు పండ్లు వగైరాలను పెంచు తోటల ప్రమేయమును చూచుచుండును.

జంతుపాలనము :—

పశూత్పత్తి, గొట్టెల పెంపకము, మేకల పెంపకము, మఱియు పట్టు పురుగుల పెంచుట, చేపలవృద్ధి మొదలగు అను

బంధవృత్తులతో జంతుపాలన శాఖకు సంబంధము గలిగియుండును. ఈ శాఖలోనే క్షిరపరిశ్రమలు, వాని పంపకమును చేర్చవచ్చును. దీనితోపాటు అనుబంధ వృత్తిశాఖను విచారించవచ్చును. ప్రాథమికావసరముల సంబంధముగ ఆర్థికవిభాగమున జరుగగల కొమ్ముపనులు, తోళ్ళపనులు, సరేసును, నరములను తయారు చేయుట మున్నగు వానింగూర్చి శ్రద్ధదీసికొనగును.

గ్రామోద్యోగము :—

వ్యవసాయశాఖతో సన్నిహిత సహకారముగల ఆహారోత్పత్తిని ప్రథమముగ శ్రద్ధనహించుట గ్రామోద్యోగము, వస్త్రోత్పత్తి, సబ్బులు, కాగితము, మృణ్మయపాత్రలు, తోళ్ళ పరిశ్రమ మొదలగు ప్రాథమికావసరముల సమకూర్చుచు వినియోగదారుని క్షేమలాభముల నింకొక శాఖ చూచుచుండును.

పలుప్రయోజన సహకారసంఘములు :—

ఉత్పత్తిదారులకును వినియోగదారులకును సహకారానుబంధమును గూర్చుచు, పంపిణీదారుల వ్యవహారమును గూడ నివి నిర్వహించుచుండును. అవి ముడిపదార్థములను సేకరించి ఉత్పత్తిదారులకు పంచియిచ్చి తయారైన వస్తువులను ప్రోవుచేసి వానిని అమ్మకము చేయును. అవి పనులు సాగుటలో తోడ్పాటు చేయునుగాని, డబ్బు రూపమున సహాయము చేయుట కంతగ ప్రయత్నింపవు.

రాజకీయ విభాగము :—

ప్రజల ఆర్థిక వ్యాపారమునకును ప్రభుత్వమునకును సంధానము కూర్చుటకు వినియోగపడును. ఈ శాఖాకార్య

దర్శి ప్రజలకును ప్రభుత్వముననును సమాధానము కుదుర్చు ఉద్యోగిగ పనిచేయగలడు. ప్రజాత్మముమునకై కీలక పరిశ్రమలను అదుపులో పెట్టుచు జాతీయ సేనకాగణము సక్రమముగ పనిచేయునటుల జాగ్రత్త దీసికొనుచు అవసరమగునప్పుడెల్ల రాష్ట్రప్రభుత్వము తోడను కేంద్రప్రభుత్వము తోడను అతడు సంప్రదింపులు సాగించుచుండును.

ఈశాఖయొక్క మఱొకభాగము ప్రచారకార్యమును జరుపుచుండును. విద్యాపీఠమువారి పరిశోధనశాఖవారు సమకూర్చిన విషయములను, మఱియు ఇతరవిషయములను, అంకెలను విచారించుచు ప్రజల యుపయోగార్థము వెల్లడిచేయుచుండును. ఈ భాగము ప్రభుత్వపు ప్రకటనశాఖతో సన్నిహితమైతి సలుపుచుండును.

రాజకీయ విభాగము :—

ఈ విభాగములో గ్రామ పంచాయతీ వ్యవస్థలను తదితర రాజకీయసంఘములను నిర్మాణముచేయు బాధ్యతగల శాఖయొక్కటి, మఱియు రాష్ట్రీయ కేంద్రప్రభుత్వములతో మైత్రి గల్గియుండ వలసిన విశేష విజ్ఞానావసరములుగల శాఖయొక్కటియు నుండును. ఇయ్యది ఆర్థిక విభాగము నందలి సమాధానోద్యోగితో సన్నిహితముగ నుండి వ్యవహరించును.

సాంఘిక విభాగము :—

ఇందీ క్రిందిశాఖలు పనిచేయుచుండును. 1. వర్గసమైక్యత 2. హరిజనోద్ధరణ; నిమ్నజాత్యుద్ధరణము. 3. వ్యవసాయశ్రామికులయు నితరులయు సమాజముల నిర్మాణము. 4. జాతీయ

సేవకొఱకై యునకులకును, ఐచ్ఛిక సేవకులకును నొసగబడు శిక్షణము. 5. స్త్రీ జనాభివృద్ధి నిరోధముల తొలగింపు.

ప్రచారశాఖ :—

శాశ్వత ప్రయోజనముగల ప్రమాణ గ్రంథములయు పాఠ్యగ్రంథములయు ప్రచురణము; ఆయా కార్యనిర్వహణశాఖల నొండొంటితో సమన్వయపఱచు పత్రికల సంపాదనాధికారము నహించి వానికి ప్రపంచ మంతటితోను మైత్రి కూర్చుట యీ శాఖయొక్క విధులు. ఈ శాఖలో నవజీవననిధి పరిపాలకులు ప్రముఖస్థానము నహింపవచ్చును. 'హరిజనపత్రిక' 'లోకసేవ పత్రిక'గ రూపాంతరము పొందవచ్చును, ఎల్ల నిర్మాణకార్య నిర్వాహకులకును గాంధీజీ ఆదేశము నందజేయుచుండును.

సమీక్ష :—

ఈ ప్రణాళిక బహువిశాలమై గాన్పింపవచ్చును. కాని ఆచరణయందు సరళమై తోచును. ఆయా లోకసేవకసంఘముల 25 లేక 30 వేల జనాభాగల 15 లేక 20 గ్రామకూటములను తమతమ కార్యకలాపక్షేత్రములుగ జేకొనుచు పైని వివరించిన తీరున తమ కార్యక్రమములను వానిపైన కేంద్రీకృతముచేయవచ్చును. ఈవిధముగ నిట్టి సంస్థలను ప్రజలసహకారముతో నడుపుటలో సంపాదించిన యనుభవము ప్రజలకు సమష్టిప్రజావ్యవహారములలో చక్కని పాఠముల నేర్పుటేగాక స్రభుత్వ చర్యకొక యాదర్శమును సిద్ధముచేసి పెట్టును. ముఖ్యము ప్రజాసామాన్యమునకు స్వరాజ్యఫలితములను పూర్తిగ ననుభవించు పంథా నొకదానిని సిద్ధము చేసిపెట్టును.